
సమాజ (శ్రేయస్సుకు సమున్నత (ప్రమాణాలు గల సాహిత్యం, 
ఉత్తమ మూల్యాలను పెంచి పోషించగల సహృదయలోకం అవసర 
మని గుర్తించి, ఆ రెండింటినీ బలంగా వెంపొందించే : సాహిత్య, 
సాంస్కృతిక, సామాజిక చైతన్యాన్ని కలిగించటానికి యువభారతి 
ఉద్యమిస్తున్న ది. 


సాహిత్యం ఎటువంటి సాహిత్యేతర శక్తుల ఆజమాయిషీకి 
లోనుగాకుండా, స్వతంత వ్యక్తిత్వంతో సాత్తికళ క్రిగా. రూపొందా 
లనీ,- అటువంటి సాహిత్యాన్ని సృష్టించే రచయితలు ఏ కాలంవారై నాః 
వారి కృషిని, సందేశాన్ని సామాన్య (పజానీకానికి అందేటట్టు DIS 
(ప్రచురణల ద్వారా, కార్యక్రమాల ద్వారా యువభారతి యత్నిస్తోంది. 
అంటే- రాజకీయ కాలుష్యం లేని సాహిత్యోద్యమాన్ని యువభారతి 
అవిశ్రాంతంగా సాగిస్తోందన్న మాట! 


“చుట్టూరా ఆవరించుకొని ఉన్న చీకటిని తిట్టుకుంటూ కూర్చో 
వడం కంచే, పయత్నించి ఎంత చిన్న దీపాన్నయినా వెలిగించటం 
మంచిది. ఆ లక్ష్యంతో సమాజంలో వ్యష్టిగా, సమష్టిగా శాంతియుత 
సహజీవనాన్నీ, (ప్రజాస్వామ్య విధానాన్నీ, నిర్మాణాత్మక కార్య 
శీలాన్నీ, మానవతా విలువలతో కూడిన _సేవాభావాన్నీ ఆచరించి 
చూపిస్తోంది యువభారతి. | 


యువభారతి జీవితం ఒక సాహిత్యోద్యమం. 1963 సం॥ 
విజయదశమి. నాడు పుట్టింది. 1965 విజయదశమి నాటికి ఒక సమ్మగ 
ధూపం తాల్భింది. 1965, 1970 మధ్య యువభారతి తన లక్ష్యాలకు 


iv 


అనుగుణంగా కార్యక్రమాలను రూపొందించుకొని [ప్రజల మధ్యకు 
నడిచింది. బలమైన [ప్రయోగాలు చేసి ప్రజల మన్ననలను పొందటం 
(ప్రారంభించింది. యువభారతి |పచురణలు, సదస్సులు ఒక (పత్యేక 
వ్యక్తిత్వంతో తెలుగు పజలను ఆకర్షించటం ఆరంభించాయి. 1971- 
1985 మధ్య యువభారతి సమాజంలో ఒక అపూర్వ సాహిత్య చైత 
న్యాన్ని కలిగించింది. యువభారతి వార్షికోత్సవాల “లహరి ఉపన్యాస 
పరంపరలు" దివాకర్లవా రిచ్చిన 'కావ్యలహరి'తో మొదలయ్యాయి. 
1971లో. వేలమంది సాహితీ సభలకు రావటం, సాహిత్యపు విలువల 
పట్ట సదవగాహన సమాజంలో ఏర్పడటం యువభారతి సాహిత్యోద్య 
మం కలిగించిన విలువైన చైతన్యం. కావ్యలహరి,వికాసలహరి, ప్రతిభా 
లహరి, రామాయణ సుధాలహరి, కవితాలహరి, నవోదయ లహరి, 
నవ్యసాహిత్య లహరి, సంస్కృత సాహితీ లహరి మొదలై న విలువైన 
ఉపన్యాస వ్యాస మంజరులు ఆ వరుసలో వెలువడి తెలుగు వారి 
మన్ననలు అందుకొన్నాయి. 


యువభారతి రజతోత్సవాల సందర్భంగా ఉపన్యాసలహరిని 
అందించటానికి ఆచార్య సి. నారాయణరెడ్డి గారిని (ప్రార్థించాం. 
సహజంగా ఈ సంస్థమీద ఉన్న _పేమాదరాలతో వారు . అంగీకరిం 
చారు. అంతేకాదు, తెలుగు సాహితీ లోకంలో కలకాలం చెప్పుకొనే 
ఒక నవ్యసాహిత్య సూతాన్ని అందించారు. అది వారి హృదయ 
లయకు సన్నిహితం; ఆత్మీయం. అటువంటి విలువైన ఉపన్యాసాలను 
యువభారతి ద్వారా తెలుగువారికి అందించిన పద్మభూషణ్‌ డాక్టర్‌ 
సి. నారాయణరెడ్డి గారికి మా కృతజ్ఞతలు. 


&. a. సుుబహ్మణ్యం 
అధ్యక్షుడు 

సాహిత్య చరితలో, ఒకొక్క కాలంలో కొన్ని కొన్ని 
అంశాలమీద విశేషంగా చర్చలు జరుగుతూ వుండటం, కొత్త అవ 
గాహనలు వస్తూ ఉండటం, నవీన సమన్వయాలు దర్శింపబడుతూ- 
ఉండటం చూస్తూ వుంటాం. ఆయితే ఈ సమస్యల్లో కూడా రెండు 
రకాలున్నాయి. 1. ఒక కాలంలో వెలువడుతున్న కొత్త [Sar 
గాలకు సంబంధించిన తాత్కాలిక సమస్యలు. 2. మొత్తం సాహి 
త్యానికి సంబంధించిన మౌలిక సమస్యలు. ఒక్షోసారి ఈ రెండూ ఒకే 
సమస్యలో అంతర్భాగాలుగా ఉండవచ్చు. ఉదాహరణకు పేర్కొనా 
లంటే గురజాడవారి ముత్యాలసరం, దాని నిర్మాణం, (ప్రయోగ 
వైశిష్ట్యం మొదలైనవి మొదటిరకానికి చెందినా అందులోవున్న 
లయాత్మకత నిజానికి రెండో రకానికి చెందింది. యాభై ఏళ్ళుగా 
ముత్యాలసరంమీద సాహిత్యంలో చర్చ సాగుతూనే వుంది. మొదటి 
రకం విమర్శను సాగించిన వారెందరో వున్నారు. కాని ఆ (ప్రయోగ 
(ప్రాణ చైతన్యాన్ని పట్టుకుని దాని గతినీ పగతినీ నిరూపించగలిగిన 
వారు ఆనాడు శ్రీశ్రీ, ఈనాడు సినారె కనపడుతున్నారు. 


డా॥ నారాయణరెడ్డిగారు తమ సిద్ధాంత వ్యాసంలో ఆధునిక” 
సాహిత్యానికి కొన్ని కొ త్త కిటికీలు తెరిచారు. కొ త్త గాలులు సాహిత్య 
లోకంలోకి వచ్చాయి. వీటన్నింటి వెనుక ఆయన ఆలోచనలో ఒక 
లయాత్మక పరిమళం ఉంది. హనుమాజీపేట నుండి వారసత్వంగా 
తెచ్చుకున్న జీవలక్షణం ఒకటుంది. సినారె తాళబద్ధమైన లయను 
తాను పలికిన కవితకు జీవ చైతన్యంగా నిలుపగలిగిన (WH. పద్యంలో 
అక్షరగణాలు SOR SA, గేయంలో మ్మాతాగణాలు లాస్యం చెయ్యనీ, 


vi 


పాటలో తాళగతులు నృత్యం చెయ్యనీ, వచన కవితలో వాక్యలయ 
పరవళ్ళు తొక్కనీ నారాయణరెడ్డిగారి కలంలో, గళంలో తాళాత్మక 
లయ సహజసుందరంగా, సహృదయ రంజకంగా, అభినవదర్శ 
సీయంగా రాణించటం ఆయనదైన ఒక ప్రత్యేకత. అందువలన 
తెలుగు సాహిత్యాన్ని లయాత్మకదృష్టితో చూచి మెరుపులాంటి ఎన్నో 
కొత్త సమన్వయాలను సాహితీ నభల్లో సద్యఃస్ఫూ ర్తిగా నారాయణ 
రెడ్డిగారు వ్య క్తికరిస్తూండే వారు. a8 Sy ఉపన్యాసంలో, 
ఒక్కొ-క్క కాల ఖండంలో సాహితీ సమస్యల మీద వెలువడ్డ 
ఈ స్వరాలన్నీ సంపుటీకరింపబడితే ఒక కొత్త స్వర మేళ సాహితీ 
జగత్తుకు అందుతుంది కదా అని ఎన్నాళ్ళబట్టో సాహితీమి తులం 
అనుకుంటుండే వాళ్ళం. 


యువభా రతికి నారాయణరెడ్డి గారు మేనమామ లాంటివారు. 
చనువుగా యువభారతి మేనమామను అడిగింది - (కవిత) ఆత్మ 
లక్షణమైన లయాత్మకతను వినిపించమని, లహరి ఉపన్యాసాలుగా 
పౌంగించమని, ఆం[ధావళిని ఆనందింపచేయమని, అభినవ ఆలోక 
నాన్ని సాహిత్యానుశీలనానికి అందించమని, ఆత్మీయ మైన వాక్యం 
వింటే వర్షామేఘంలా జలదరించే నారాయణరెడ్డిగారు ఆర్ధ మైన 
కన్నులతో MSHS హృదయంతో యువభారతికి ఆమోదం 
తెలిపారు. వెండిపండుగ వేయి వెలుగులతో ప్రకాశించింది. లహరి 
ఉపన్యాసాలు -తెలుగు కవితలోని లయాత్మకతను ఆవిష్కరించే 
అపూర్వ వాజ్యయ లహరులుగా అవతరించాయి. 1991 నవంబరులో 
రజతోత్సవాలలో. భాగంగా, జరిగిన ఈ ఉపన్యాసాలు సాహిత్య .-జగ 
త్తులో చర్చనీయాంశాలే అయ్యాయి. 

“తెలుగు కవిత - లయాత్మకతి అన్నది ఉపన్యాసాల మూల 
శీర్షిక. కాని లోతుగా చూస్తే. అది నారాయణ రెడ్డిగారి కవితాత్మ అన్వే 
షణ. అందుకే అంటారాయన ఈ ఉపన్యాసాలలో. 


Vit 


“నా అన్వేషణ--ఏమిటి?” అని. దానికి సమాధానంగా అయన 
దర్శించిన-సత్యం ఇది. ఏ భాషలోనైనా, ఏ కాలంలోనైనా, వేద 
బుక్కు-ల్లోనెనా, - ఆది ఛందన్సుల్లో నైనా, వృత్తాళ్లోనెనా, పద్యాల్లో 
నైనా, జాతుల్లోనెనా, ఉప జాతుల్లోనెనా అంతర్నిహితంగా ఒకనాడు 
తాళబద్ధమైన కాలఖండ నియతితో: కూడుకొన్న లయయే ఆదిరూపమై: 
వుంటుంది;ః:, ఆ తళువాత కవులు,. పండితులు (పయోగదృష్టితో 
మ్మాతాభందస్సులకు అక్షర గణాలను * కల్పించి, మౌలిక ఛందః 
పవృ త్తిని వాజ్మయంతో ఆచ్చాదనం చేశారు. . ఈ ఛందస్సెనా ఒక 
నాడు మౌలికంగా తాళ, కాలఖండ లయాత్మక రూపమే. 


ఈంసత్యాన్ని నారాయణ రెడ్డిగారు విశ్వసాహిత్యంలో కనపడే 
వాస్తవంగా (పతిపాదించి, ఆ సత్యానికి విశ్వజనీనతను. కల్పించారు. 
తెలుగు. సాహిత్యం. ఒక భాషారంగం మాాతమే అనిపించారు. తమ 
(పతిపాదననునాలుగు ఉపన్యాసాలుగా మలచుకున్నారు. కోహలుని 
దర్శనంలో స్పష్టమైన లయ ఈనాడు నారాయణరెడ్డిగారి అన్వయంలో 
ఆధునికంగా అవతరించింది. తాళాత్మక మైన లయ నాలుగు రకాలుగా 
ప్రవహించి ఉంటుందనీ, అవే త్నిస, చతుర్యస, ఖండ, మ్మిశ గతు 
od, అవే సర్వమ్మాతాఛందస్సులకు మాతృకలనీ, ఛందస్సులని 
చెప్పబడే వాజ్మయ రూపాలు ఈ లయాత్మక గతులకు తొడిగిన 
అక్షరగణరూపాలై న' దుస్తులనీ వాటివై పండితులు చేసిన (పయోగాలే 
వేలకొద్ది పద్యాలు పభవించటానికి కారణమనీ నారాయణరెడ్డిగారు 
వివరించారు. 


మొదటి: ఉపన్యాసం. “కవిత-- లయాత్మకతి. ఛందస్సుకూ 
లయకూ- సంబంధించిన. లక్షణాలను: ఇస్తూ స్వీయు | ప్రతిపాదనను 
రూపొందించటం, మొదటి వేదబుక్కులో, మొదటి. లౌకిక” ఛంద 
స్సులో -నిక్షి ప్తంగా వున్న లయాత్మకతను. గురించి సోదాహరణంగా 
వివరించటం. ఈ+* ఉపన్యాసంలో ని. ముఖ్యాంశాలు. 

రెండో ఉపన్యాసం “పద్యకవిత - లయాత్మకతి. ఇందులో 
వృత్తాలు, ఉపజాతులు, జాతులూ మాతా ఛందస్సుల (ప్రభావంతో 
వెలువడ్డాయని (పతిపాదించారు నారాయణరెడ్డిగారు. (పయో క్ర కల 
బుద్ధి వి  స్తరించినకొద్దీ దవ రూపంలో ఉన్న లక్షణాలను ఘనీభ 
కతన చేయటం అతగుళువెని; వృత్తాల్లోని అక్షర గణాల బిగింపులు 
అటువంటివేననీ, మాతా ఛందస్సులైన రగడల్లో కూడా అక్షర 
గణాల్ని (పవేళ పెట్టటం ఆశ్చర్యాన్ని కలిగించే విషయమనీ నారాయణ 
రెడ్డిగారు నిరూపించారు. 


మూడో ఉపన్యాసం “గేయ కవిత-లయాత్మకత.* ఆధునిక 
గేయాలు రగడలను చూసి రూపొందించినవి కావనీ, జానపద గేయాల 
(పభావంతో వెలువడ్డాయనీ నారాయణరెడ్డిగారు ఇందులో మౌలిక మైన 
తమ అభి[ప్రాయాన్ని (ప్రతిపాదించారు. సమపాదకంగా ఉండకపో 
వటం, కొన్ని మ్మాతల కాలాన్ని ఆపి ఎత్తుకో వడంలాంటి ఉదాహర 
ణలు ఎన్నో ఇచ్చి ఆధునిక ఛందస్సులకు సంబంధించిన ఎన్నో 
వివాదొత్మక చర్చనీయాంశాలకు సమన్వయాత్మ మైన సత్య ప్రతి 
పాదనలను సాహితీ లోకానికి అందించారు. ఈ ఉపన్యాసంలోని ఒక 
భాగంగానే జానపద గేయాలలోని లయాత్మకతను కూడా సమీ 
క్షించారు. చతుర్విధగతులకు జానపద గేయాలు ఎలా మూల రూపా 
లుగా ఉండే అవకాశం ఉందో వివేచనాత్మకంగా వివరించారు. 


నాలుగో ఉపన్యాసం “వచన కవిత - లయాత్మ కతి, ఇందులో 
మొదట తెలుగులో వచన కవిత ఆవిర్భావానికి మూలకందంగా ఉన్న 
ఇంగ్లీషు Free Verse 808 Blank Verse గురించీ (పస్తావిం 
చారు. వచన కవిత ఆవిర్భావ వికాసాలను సమీక్షిస్తూ లయాత్మకత 
ఏయే కాలంలోని ఏయే (పయోగాల్లో, ఏయే విధంగా నిక్షిప్తం చేయ 
బడుతూ వచ్చిందో ఒక రేథాచిత్రాన్ని రూపుకట్టించి మనకు అందించారు, 

ఆచార్య సి. నారాయణరెడ్డి గారు తెలుగు కవితలో కనపడు 
తున్న లయాత్మకను వివిధ భాషా సాహీత్యాల్లో కూడా దర్శించ 
వచ్చుననీ ఉదాహరణలు కొన్ని ఇందులో పొందుపరిచారు. అయితే 
కొన్ని PAT hod ఉదాహరణలను సేకరించలేకపోయారు. దీనికి 
కారణం యువభారతి వారి కిచ్చిన సమయం తక్కువ కావటమే. 
పనుల ఒ త్రిడులు కూడా మరో కారణం. అయినా, జీవితమంతా కవితా 
లయాత్మకతను గురించి నిరంతర చింతనం చేసే నారాయణరెడ్డిగారు 
ఈ ఉపన్యాసాలను అలవోకగా స్యల్పకాలంలోనే రూపొందించుకో 
గలిగారు. కవితాలయలోని అంతస్ఫూతాలను అక్షర రూపంగా 
ఆవిష్కరించారు. ఒక్క మాటలో చెప్పాలంటే- ఈ ఉపన్యాస. 
లహరి ఒక కవి సాహిత్యయోగంతో సాధించిన లయాత్మాభివ్య క్రి 


ఈ ఉపన్యాస లహరిని రజతోత్సవ కార్యక్రమంలో [Sor 
నాంశంగా పొందగలిగినందుకు యువభారతి హర్షిస్తున్నది. నారాయణ 
రెడ్డిగారు ఈ లహరిని అందించినందుకు ఆంధావళి మోదాన్ని (పక 
టిస్తున్నది. యువభారతి, యువభారతి రజతోత్సవ సంఘం ఆచార్య 
నారాయణరెడ్డి గారికి కృతజ్ఞత లందిస్తున్నది. నిర్వహణంలో, రూప 
కల్పనంలో, ముదణంలో ఎందరో మిత్రులు తోడ్పడ్డారు. వారంద 
రికీ కృతజ్ఞతాభివందనాలు. 


&. 2. $09 WBZ 6080 
హైదరాబాద్‌ 5 nat 
2-6-1992 (సంపాదకులు) 


యువభారతి రజతోత్సవ ఉపన్యాసలహరి 


కార్య(కమ వివరాలు 


ఉపన్యాసకులు : ఆచార్య సి, నారాయణరెడ్డి గారు 
ఉపాధ్యక్షులు, తెలుగు విశ్వవిద్యాలయం 
4.11.1991 ఉపన్యాసాంశం : కవిత - లయాత్మఠత 
(పస్తావన : “నహజకవి' (శ్రీ ఎం.ఎన్‌. రెడ్డి (మల్లెమాల)గారు 
కార్యనిర్వాహక అధ్యక్షులు, 
యువభారతి రజతోత్సవ సంఘం 


అధ్యక్షులు : డాక్టర్‌ దేవులపల్లి రామానుజరావుగారు 
అధ్యక్షులు, ఆంధ సారస్వత పరిషత్తు 
ముఖ్య అతిథి : మాన్యశ్రీ డాక్టర్‌ పి.వి. రంగారావు గారు 


విద్యాశాఖామాత్యులు, ఆంధప్రదేశ్‌ (పభుత్వం 
11.11.1991 ఉపన్యాసాంశం : పద్యకవిత - లయాత్మక త 


(్రోస్తావన : డాక్టర్‌ ఉండేల మాలకొండా రెడ్డిగారు 
ఉపాధ్యక్షులు, యువభారతి రజతోత్సవ సంఘం 
అధ్యక్షులు : డాక్టర్‌ జె. బాపురెడ్డిగారు, IAS 
కమీషనర్‌ ఆఫ్‌ ఇండస్ట్రీస్‌, ఆంధ్రపదేశ్‌ ప్రభుత్యం 
ముఖ్య అతిథి : మాన్యగ్రీ డి. శ్రీపాదరావు గారు 


స్పీకర్‌, ఆంధ పదేశ్‌ లెజి స్టేటివ్‌ అ సెంబ్టీ 
18.11.1991 ఉపన్యాసాంశం ; గేయకవిత - లయాత్మకత 


(ప్రస్తావన : శ్రీ కె.వి, రమణ గారు 145 
సభ్యులు, యువభారతి రజతోత్సవ సంఘం 
అధ్యక్షులు : డాక్టర్‌ పి. యళోదా రెడ్డి గారు 


అధ్యక్షురాలు, అధికార భాషా సంఘం 

ముఖ్య అతిథి : మాన్యశ్రీ పి. రామచంద్రారెడ్డి గారు, 
భారీ పర్మిశమల శాఖామాత్యులు, 
ఆంధప్రదేశ్‌ ప్రభుత్యం. 
(పత్యేక ఆహ్వానితులు : డాక్టర్‌ బెజవాడ గోపాల రెడ్డిగారు 
మాజీ ఉ త్తర్మపదేశ్‌ గవర్నర్‌, మాజీ ఆంధ్యపదేశ్‌ 
సాహిత్య అకాడమీ అధ్యక్షులు. 
25.11.1991 ఉపన్యాసాంశం : వచనకవిత _- లయాత్మకఠత 


(ప్రస్తావన : “వాస్తుశిల్చి" (శ్రీ బి.ఎన్‌. రెడ్డిగారు 
అధ్యక్షులు, యువభారతి రజతోత్సవ సంఘం 

అధ్యక్షులు : డాక్టర్‌ కొత్తపల్లి వీరభద్రరావు గారు 
ఆచార్యులు, తెలుగు విశ్వవిద్యాలయం 

ముఖ్య అతిథి  : మాన్యశ్రీ పేర్ని కృష్ణమూర్తి గారు 


సమాచార, పౌరసంబంధాల శాఖామాత్యులు 
ఆంధ పదేశ్‌ (పభుత్వం. 


* % * 


ఉపన్యాసలహరి కార్యక్రమాలలో పాల్గొని యువభా రతిని 
ఆశీర్వదించి [ప్రోత్సహించిన మాన్య ముఖ్య అతిథులకు, (పత్యేక 
ఆహ్వానితులకు, సభాధ్యక్షులకు, (పస్తావన నిర్వహించిన రజతోత్సవ 
సంఘ సభ్యులకు, సభలను విజయవంతం చేసిన సహృదయులకు, 
వార్తలను (పజలకందించిన పతతికావిలేఖరులకు, ప్మతికా సంపాదకు 
లకు, దూరదర్శన్‌, ఆకాశవాణులకు - ఎందరో మహానుభావులు అంద 
రికీ వందనములు, 


ఎన్‌. వెంక 'పేశ్వరరావు 
కార్యదర్శి, యువభారతి 

(పపంచంలో ఏ భాషలోనైనా మొట్టమొదట పాట పుట్టింది. 
పాట- ఆటవికం, జానపదం - ఇలాంటి దశల్లో పుట్టింది. ఈనాటి 
నాగరక మానవుడు, వేదకాలంనాటి వైదిక మానవుడు అంతకు 
ముందు ఆటవిక మానవుడే. కాబట్టి పాట కూడా ఆటవిక దశనుంచి 
జానపద దశ కొచ్చింది; అడవుల్లోనుంచి జనపదాల్లో కొచ్చింది; 
జనపదాల్లోనుంచి పట్టణాల్లో కొచ్చింది; పట్టణాల్లో నుంచి నగరాల్లో 
కొచ్చింది. అంటే -ఆటవిక దశనుంచి నాగరక దశవరకు సాగిన 
లయ్యపస్థానంలో చిందుతోపాటు, ఆటతోపాటు పుట్టింది పాటే. కాబట్టి 
సమస్త భాషల్లో కవిత్వ సృష్టికి ఛందస్సృష్టికి మూలం మాతా 
ఛంద స్సే అని నా (ప్రతిపాదన! 

బుద్ది. వికసించిన కొద్దీ, పాండిత్యం వెరిగిన కొద్దీ, ఆలోచనా 
పరిధి విస్తరించిన కొద్దీ ఈ మ్మాతాళందస్సుల్లో ఉన్న గతులను 
అక్షర గణాల గతుల్లోకి జొనపాలనే ప్రయత్నం పండితులు చేసి 
ఉంటారు. 

నా అభిప్రాయం |ప్రకారం-ఏ మంత్రమైనా సరే, ఏ కోక మైనా 
సరే, ఏ పద్యమైనా సరే, ఏ గేయమైనా సరే అది ఒకనాడు తాళబద్ధం 
గానే ఉద్భవించి ఉండాలి. గానం చేయబడి ఉండాలి. అయితే, వాటిని 
క్రమంగా మానవుడు తన బుద్ది వైశారద్యం వలన, ఆలోచనాపరిధి 
విస్తృతి వలన, _పయోగ పీతివలన అపురూప సృష్టులుగా మలచ 
డానికి ప్రయత్నించాడు. మరోరకంగా చెప్పాలంచే-వాటికి అక్షర 
గణాల ఛందస్సుల దుస్తులు తొడిగి, వాటి సంచారాన్ని సీమితం 
చేయడానికి పండితులు [పయత్నించారని నా ఊహ, 

ఈ (Sass ఇతివృ త్తంతో "Bent కవిత-లయాత్మకతి 
అనే శీర్షికతో నాలుగు ఉపన్యాసాలు ఇవ్వాలని అనుకున్నాను. 
ఉపన్యాస లహరి _- ఏకవాక్యత : 

వై దికమం[తాలు, బుక్కులు లయాత్మకంగా ఉన్నాయి. 
అనుష్టుప్‌, మందా[కాంతాది వృత్తాలు లయాత్మకంగా ఉన్నాయి. 
ఉత్పల మత్తేభాది అక్షర గణాత్మక ఛందస్సులు లయాత్మకంగా 
ఉన్నాయి. కందాది జాతులు లయాత్మకంగా ఉన్నాయి, సీసాది 
ఉపజాతులు, రగడభేదాలైన మ్మాతాఛభందస్సులు లయాత్మకంగా 
ఉన్నాయి. వచన కవిత్వం పంక్తులుకూడ చాలావరకు లయాత్మ 
కంగా ఉన్నాయి. జానపదగేయాలు ఫక్తు లయాత్మకంగా ఉన్నాయి. 
వీటన్నిని గుదిగుచ్చి ఏకసూతతను సాధించే ఆలోచన చేశాను. 

“అగ్ని మీశే పురోహితమ్‌” 

ఇది మొట్టమొదటి బుక్కు, బుగ్వేదంలో ఉన్న మంతం, 
అంటే మొట్టమొదటి వైదిక ఛందస్సు. అక్కడ నుంచి వచన కవి 
త్వంలోని లయాత్మక పంక్తుల దాకా, ఒకసారి విహంగ వీక్షణం చేస్తే 
ఒక లంకె దొరికింది. 

“పాయమింతకు మిగుల కై (వాలకుండ 

కాశికాఖండ మను మహాగంథ మేను 

a NOT TS 3 (కాశీఖం, 1.7.) 

అని శ్రీనాథభట్ట సుకవి అన్నాడు. ఇప్పుడు నేనూ ఆ [ప్రాయం 
లోనే ఉన్నాను కాబట్టి ఏదైనా ప్రయోగం చేద్దామని ఈ సిద్ధాంతాన్ని 
(పవేళ వెడుతున్నాను. కొత్త సిద్ధాంతాన్ని గాని, [కొత్త SS y 
ణాన్ని గాని (పసరించందే ఈ (పసంగాలకు [పయోజనం (ప్రత్యేకంగా 
ఏముంటుంది? [కొత్త విషయం చెప్పినప్పుడు అది తర్క్భసహంగా 
మిగిలిపోవాలి. నేను ఆ దృష్టితో ఈ వేళ పసంగాన్ని |పారంభిస్తు 
న్నాను, 

ఇప్పుడు ఈ విషయంమీద కొత్త దృక్కోణాన్ని (పసరిం 
చడం అంత తేలికైన విషయం కూడా కాదు. పింగళుడి ఛందస్సు 
మొదలుకొని అప్పకవీయందాకా ఎన్నో విలువైన Sodas 
(గంథాలున్నాయి. వాటిలోంచి అవి కొన్ని ఇవి కొన్ని కలిపి కుడితే 
ఒక వ్యాసరత్నం తయారవుతుంది. కాని, కుట్టడం కాదు ఇప్పుడు 
నా పని. సరికొత్త పార్శ్వాన్ని చూ పెట్టడం మ్మాతమే. 


ఇంగ్లీషులో తెలుగు (పో 'సెడీని గురించి చిన్నదైనా గొప్ప 
(గంథం |వాశాడు |బౌన్‌. గిడుగు సీతాపతి, రావూరి దొరస్వామి 
శర్మ, పాటిబండ మాధవశర్మ, చేకూరి రామారావు, SoS Sy 
మారాచార్య, ఇటీవల సంగనభట్ట నర్సయ్య లాంటి పండితులు 
ఛందస్సును గురించి [గంథాలు |వాశారు. నా శిష్యుడు చెన్నకేశవ 
రెడ్డి గేయచ్ళందస్సులమీద పిహెచ్‌. డి. చేశాడు. ఇంకా అక్క 
డక్కడ వెలువడిన వ్యాసాలు కోకొల్లలు. ఇందరు ఎన్నో విషయాలు 
చెప్పిన తరువాత ఏ కొత్త అంశం చెప్పాలి? అన్నదే నాముందున్న 
ప్రశ్న. ప్రశ్న ఉన్నప్పుడే సమాధానం. నాకు సహజంగా లయ 
మీద, మాతాఛందస్సుల మీద ఉన్న మమకారమే ఈ నవ్యసమ 
న్వయ సాహసానికి పురికొలిపింది. 

ముందు సాంప్రదాయికంగా ఛందస్సుకు, లయకు సంబం 
ధించిన కొన్ని నిర్వచనాలు. పేర్కొంటాను. కారణం - ఇది ప్రసంగ 
వ్యాసంగా ముుదింపబడుతుంది కాబట్టి కొంత సమ్మగంగా ఉండాలి. 
ఛందస్సుకు శబ్దం అనివార్యం : 

“ఛంద్యతే అనేనేతి ఛందః-ఛది సంవరణే”; 

“గందయతి అహ్లాదయతీతి ఛందః-ఛది ఆహ్హాదనే” అన్నారు. 
ఛందం అంటే సంవరణం, ఆహ్హాదనం. సంవరణం అంటే ఆచ్చాదనం; 
ఆహ్హాదం అంటే సంతోషపెట్టడం. చందస్సు అంటే కప్పేది, నప్పేది 

ఆన్నమాట! ఈ రెండూ భిన్నంగా కనిపిస్తున్నా పరస్పర సంబంధం 
ఉన్న పార్య్యాలే. ఛందస్సు దేనికి ఆచ్చాదనం? దేనికి తొడుగు? 
శరీరం ఉంటేనే కదా వస్త్రం తొడుగు? వేలుంటేనే కదా ఉంగరం 
తొడుగు? కురులుంటేనే కదా కొప్పు తొడుగు? కాబట్టి - శబ్బరూపంగా 
ఉన్న ఒక శరీరానికి అచ్చాదనం ఛందస్సు. శబ్ధం దేనికి అచ్భాదనం? 
భావానికి. ఒక అభిప్రాయానికి. శబ్ధం అంటే - శబ్ద సముదాయానికి 
ఆచ్చాదనం ఛందస్సని తాత్పర్యం. 

మృత్యుభీతులై న దేవతలు |తయీవిద్యను |ప్రవేశించి ఛంద 
స్సులతో ఆచ్చాదించుకున్నారట! అంటే ఛందస్సులను కప్పుకుంటే 
మృత్యుక్షతినుంచి తప్పుకోవచ్చు నన్నమాటః అందుకే ఛందస్సు 
వేదాంగాలలో ఒకటిగా పరిగణింపబడుతోంది. 

“ఛందః పాదౌతు వేదస్య” - అని పాణినీయ శిక్ష. వేదానికి 
ఛందస్సు పాదాల్లాంటిది. అంపే వేద గతికి, వేద ప్రచారానికి ఛందస్సు 
ఒక ఉపకరణం. ఒక మాధ్యమం. లోతుగా ఆలోచిస్తే ఛందస్సులు 
లేనిదే వేదమంతాలు నడువలేవని తాత్సర్యం, వేదమం తాలు కొన్ని 
కేవలం గద్యతుల్యంగా ఉన్నాయి. కొన్ని లయాత్మకంగా ఉన్నాయి. 
కొన్నిటిని విభజించి తాళం వేస్తే మ్మాతాఛందోగతిలో నడిచేవిగా 
కూడా ఉన్నాయి. అందుకే ఈ (పస్తావన. దీన్నిబట్టి వేదమంత్రాలు 
కూడ ఛందస్సు తొడుగు ద్వారా, ఛందస్సు అనే ఉపకరణం ద్వారా 
(ప్రస్థానించాయన్న మాట. 

నిరుక్తంలో దీనికి ఉపస్కారకంగా ఇంకొక బలమైన మాట 
ఉంది. “నౌ చృందసి వాగుచ్చరతీతి”, ఛందోబద్ధంగా తప్ప వాక్కు 
ఆంటే మం్యతబుక్కు ఉచ్చరించే వీలులేదు. “ఛందో బందోబను 
లను చట్‌పట్‌ మని తెంచి” - అన్న శ్రీశ్రీ ఈ బంధాన్ని ద ష్షిలో 
వెట్టుకొని అన్నాడా? కాదు. తదనంతర కాలాల్లో et 
ఛందస్సులు అనవసర మైన సం కెళ్ళుగా మారి, శరీరాన్ని నొక్కే-శాయి. 

ఆటవికులు పెట్టుకునే కొన్ని నగలు బుజాలను, మెడను, ముక్కును, 
చెవులను కరుస్తుంటాయి. ఆలా ఛందస్సు లనేవి కావ్యశరీరానికి 
ఆఘాతకంగా ఉన్న దశలో 'ఛందోబందోబస్తులను తెంచి” అన్నాడు 
తీ: 

AES శబ్దో౭సి 

న చందం శబ్ద S885" 
ఛందస్సు లేనిదే శబ్దమే లేదు పొమ్మన్నాడు భరతుడు. అక్కడేమో 
నిరుక్తకారుడు వాక్కుకు ఛందస్సుకున్న అనుబంధాన్ని చెప్పాడు. 
ఇక్కడ భరతుడు - నువ్వు మాట్లాడితే అదే ఛందస్సు అన్నాడు; 
ఛందస్సులో తప్ప నీవు మాట్టాడలే వన్నాడు. అంటే శబ్దం లేని 
ఛందస్సు లేదన్నమాట. దానికి నా వ్యాఖ్యానం - 


తానన తానన తానన తానన 

ఊడి, ఊఊ, ఊడి, ఊడో. 
ఇది చతుర్మస గతి. నాలుగు మ్మాతల గణాలతో నడిచే గతి. కాని, 
దీన్ని ఛందస్సు అనలేం. ఛందస్సు అని దీన్ని ఎప్పుడంటామంపే- 


తానన తానన తానన తానన - బదులు 
జీవన సంధ్యల పావన కాంతుల 


అంటే ఛందస్సు అయింది. కేవలం రాగాలాపన కాలఖండ పరిమి 
తంగా చేస్తే అది ఛందస్సు అనిపించుకోదు. కాబట్టి ఛందస్సుకు 
శబ్దం అనివార్యగుణం. 


మరొక అంశం: 

ఛందస్సుకు అక్షరసంఖ్యానియమం అనివార్యం. ఆ అక్షరం 
గురు లఘ్వక్షర DOS Sor Sore లేక మా(తానియతి మ్మాతమే ఉన్న 
నియమమా? అనేది తరువాత చూద్దాం. 

తాళాంతర్గత మైన కాలం లయ : 

ఛందస్సుకు |పధాన ధర్మం లయ. దీన్ని (గీకుభాషలో రిత్‌ 
మస్‌ (Rithmus) అన్నారు. ఇంగ్రీషులో రితమ్‌ (Rhythm) అన్నారు. 
భారతీయ లాక్షణికుడు కోహలుడు - లయ అంటే తాళమే - అని చాల 
స్పష్టంగా నిర్వచించాడు. “తాళాంతరాళవ ర్రీయః కాలోఒసౌ లయ 
నామకః”-అన్నాడు. తాళాల అంతర్గత మైన Seo och. ఈ తాళం 
అనేది కాలఖండాల నియతినిబట్టి ఏర్పడుతుంది. ఆది యెలా ఏర్పడు 
తుందో గీటుగీసి చెప్పలేం. మనోధర్మం అది. అంటే లయజ్ఞానం 
హృదయ సంబంధి. “లయఃసామ్యం”- అమరకోశం. |గహాల (భమ 
ణంలో లయ వుంది. హృదయ చలనంలో లయ వుంది. హృదయ 
చలనం సమగతిలో ఉండాలి. విషమమైతే ప్రమాదం. నాడీస్పందనం 
లయభరితంగా ఉంటుంది. అది ఆగిపోతే అవసానం. కాలానికి ఖండ 
మేమిటి? పదార్థానికి ఖండం ఉంటుందికాని కాలానికి ఖండం ఎలా 
ఉంటుంది? కాలఖండం-ఎలా దొరుకుతుంది? కాలఖండాన్ని లెక్కించ 
డానికి కొలమానం ఎక్కడ దొరుకుతుంది? అనే (ప్రశ్న లెన్నో 
కలుగుతాయి. కాలానికి మనసే కొలమానం. మనోధర్మం ఒక్కటే 
కాలాన్ని కొలిచే కొలమానం. ఒక్కొాకసారి బృందగానం సాగుతూ 
ఉన్నప్పుడు తాళం తప్పుగా వేసేవారు మనకు తారసిల్లుతుంటారు. 
వారికి మనోధర్మం స్మకమంగా లేదని, లయ బద్ధంగా లేదనీ మనం 
(గ్రహించాలి. లయ తప్పితే విలయం. కాబట్టి ఆరోగ్యవంతుని 
హృదయం, బుద్ధీ ఎప్పుడూ లయాత్మకంగా ఉంటాయి, కాలఖండ 
నియమబద్ధంగా ఉంటాయి. కాబట్టి శరీరధర్మం [గహధర్మంలాగే 
(పకృతి ధర్మంలాగే లయభరితం. 
నిరిష లయ : అనిరిష లయ 

Qe దట 

లయ నిర్దిష్టం, అనిర్దిష్టం అని రెండు రకాలు. నిర్దిష్టలయ 
అంటే నియతకాలఖండ లయ. అనిర్ధిష్టలయ అంటే నియతిబద్ధం కాని 
లయస్పర్శ, 

సము[ద తరంగాలు ఒడ్డుకు డీకొనేటప్పుడూ, వగరుస్తూ 
వెనక్కు. పోయేటప్పుడూ ఒక స్వర|పస్తారం ఉంటుంది. చాలాసార్లు 
ఒడ్డున నిలబడి చూస్తాం. సరిగ్గా ఒకే కొలమానంలో, ఒకే వ్యవ 
ధానంలో మరో తరంగం వస్తుందా అని. అలా రాదు. అయిలే సము[ద 
తరంగ పంక్తుల్లో తాళాని కందని ఓ లయ ఉంటుంది. సరిగ్గా మన 
కొన్ని పద్యాల లయ సముద తరంగాల లయకు దగ్గరగా కనిపి 
స్తుంది. సీసపద్యం ఉంది. ఇం్యదగణాలు, సూర్యగణాలు, Sold 
గణాలు అన్నీ చెప్పారు. కాని, ఒకరు రాస్తేనేమో ఓ దూకుడు దూకు 
తుంది. మరొకరు రాస్తే పాకుతుంది. మన వృత్తాలుగూడా అలాంటివే. 
వీటిలో ఉన్నది అనిర్జిష్ట లయ. 

rags కాదు, (పతి పదంలో పుడుతుంది లయ. లయలేంది 
పదమే లేదు. హృదయంలో, జీవితంలో, సమాజంలో, ప్రపంచంలో 
లయ ఉంది. తాళాత్మకత వుంది. 


రితమ్‌ (Rhythm) అంటే రియో (260) అన్నారు. అంటే 
చలనం, (ప్రవాహం. కొందరు “రియో” నుంచే 'రితంి వచ్చిందంటారు. 
‘g%0’ SH. ‘Bay’ (Rime) వేరు. 'రైమ్‌' అంటే అంత్యప్రాస 
నియమం. ఇండో ఆర్యన్‌ భాషలలోని 'రి' కారాన్ని సంస్కృతంలో 
“రి'గానూ,'బు' గాను వాడతారు కాబట్టి (గీకులోని 'రితంి సంస్కృతం 
లోని “బుతం' ఒకపేనని డాక్టర్‌ పాటిబండ మాధవశర్మగారు (పతి 
పాదించారు. 'బుతంి అంటే సత్యం. భాషా విషయకంగా ఈ 
అంశాన్ని అటుంచితే సత్యం లయ బద్ధమైన బుతమనీ, లయబద్ధం 
కానిది అనృతమనీ (గహించడంలో స్వారస్యం ఉందని అను 
కుంటున్నాను. i 

బుతమే లయ. లయ విశ్వనాడీ స్పందన. అందుకే కవిత్వా 
నికి లయ అవసరం, 

భాషకు మాతాగణాలు సహజ అక్షణాలు : 

వాజ్మయరూపమైన ఏ భాషా సాహిత్యమైనా లయాత్మకంగా 
ఛందోబద్ధంగా ఉంటుందనిపిస్తుంది. కాలఖండ నియతి లయ. అది 
(పాథమికంగా తాళానికి ఒదిగిన రూపంలో పుడుతుంది. ఆ తరువాత 
గతిభేదాన్ని చి|తించే ఛందస్సుల్లో, అక్షర గణాల్లో, మాత్రా గణాల్లో 
వర్తిస్తుంది. మ్మాతాగణాలు ఏ భాషకైనా సహజ లక్షణాలు. అక్షర 
గణాలు ఆరోపిత లక్షణాలు. ఈ దృష్టితో ఏ సాహిత్య (ప్రక్రియనై నా 
ఎన్నుకుని లయాత్మ కతను దర్శించవచ్చు. (ప్రధానంగా తెలుగు 
సాహిత్యం నా ప్రసంగ శేతం. అయితే, ఈ లయాత్మకత అనేది 
విశ్వజనీనమైనదనే సత్యాన్ని నిరూపించడానికి వేద లౌకిక వాజ్మయా 
ల్లోని ఒకటి రెండు ఉదాహరణలను ఎన్నుకుని సమన్వయిస్తాను. 
6అగ్నిమీ శే పురోహితమ్‌” : 

వేదాలలో బుగ్వేదం మొదటిది. అందులోని మొదటి మంతం 
ఇది, 

“ఆగ్నిమీశే పురోహితం 

యజ్ఞస్య BSo anBgeo 

హోతారం రత్నధాతమం” 

ఛందఃపరంగా చూసే ఇది మొట్టమొదటి ఛందస్సు. యజ్ఞం 
అగభాగంలో ఉండే, రత్న సదృశ పదార్థాలను సమకూర్చే అగ్నిని 
పూజిస్తున్నానని ఆమంత వక్త అంటున్నాడు. దీనికర్త మధుచ్చం 
దుడు, ఇది వ్యక్తి నామం కాదనీ, బిరుద నామమై ఉంటుందనీ 
అనిపిస్తుంది. 

ఇది మూడు పాదాల ఛందస్సు. [పతి పాదంలో రీ అక్ష 
రాలు ఉండే ఛందస్సు. అయితే, దీన్ని యిప్పుడు పఠిస్తున్న పద్ధతిని 


బట్టి లయాత్మకంగా వుంది కానీ తాళబద్ధంగా లేదు. అంటే నిర్ధిష్టకాల 
week నిబద్ధత లేదన్నమాట, 

వేదం స్యర[పధానమైంది. వేద పఠనంలో ఉదాత్తానుదా త్ర 
స్వరితాలు నిర్దిష్టంగా, నిర్దుష్టంగా ఉచ్చరించడం (పధానం. లేకపోతే 
అర్థభేదం ఏర్పడుతుంది, అనర్థం సంభవిస్తుంది. ఇది సం|పదాయం. 
ఈ విషయం కూడా గమనించాలి. 

ఇక్కడ మరొక అంశం మనవి చేస్తున్నాను. “అపపాఠాత్‌, 
అన్యపాఠాత్‌” (పత్యవాయం సంభవిస్తుందని కూడా చెప్పారు. 
అంటే వేదంలో శబ్దసంబంధ మైన అపపాఠం ఇవ్వకూడదు. ఉన్న 
పాఠాన్ని తప్పుగా చదవకూడదు. ఉన్నదానికి మరొక అక్షరాన్ని 
గాని, శద్దాన్నిగాని జోడించకూడదు. దాని స్యర|క్రమంలో ఉదాత్త, 
అనుదా త్ర స్వరితాదులున్నాయి. వేదపఠనంలో ఈ ఉదాత్త అను 
దాత్త స్వరితాదుల్లో జోక్యం కలిగించుకోకుండా, అన్యపాదాలను 
చేర్చకుండా, ఉన్న పాదాలను అప క్రమంలో వల్టించకుండా ఉండాలి 
అన్నది శాసనం. అంతేకాని, వేదాలను గురించి పరిశోదన చేయడం 
తప్పుకాదు. వేదాల మీద మన దేశంలోనేకాక, విశ్వవ్యా ప్తంగా, 
ముఖ్యంగా జర్మనీలో విశేషమైన పరిశోధనలు జరిగాయి, ఇంకా 
జరుగుతున్నాయి. అందాకా ఎందుకు? మన తెలుగులోనే వేదాలను 
గురించి పరిశోధించిన మహానుభావులెందరో ఉన్నారు. ఎన్నో విశే 
షాలను వెలికితీసి (పకటించారు. 

మచ్చుకు ఒక్కటి పేర్కొంటాను. డాక్టర్‌ చిలుకూరి 
నారాయణరావుగారు తెలుగు భాషాసాహిత్య పరికోధకుల్లో (పసి 
ద్దులు, (పా మాణికులు కూడా. వారు మ్నాతాఛందస్సులను గురించి 
ఒక విలువైన వ్యాసం |వాశారు. అది 1933 & గిడుగు వెంకట 
రామమూర్తి పంతులుగారి స ప్రతితమ జన్మదినోత్సవ సంచికలో 
(పచురిత మైంది. అందులో వారు వైదిక ఛందస్సులలోని ఉదాత్తాను 
దాత్త స్వరితాలను అఖిల భారతంలో అన్నిచోట్లా ఒకే రకంగా ఉచ్చ 
రిస్తూ ఉన్నారని చెప్పడానికి వీలులేదని భావించారు. వారి మాటలివి- 

“వైదిక ఛందస్సులలో ఉదాత్తానుదాత్త స్వరితములనే స్వర ముల 
జ్ఞానము నేడు సరిగ ఉన్నదని చెప్పడము సాహసమే. [ప్రాచీనకాలపు 
శ ంచన్సులు గురుశిష్య పరంపరగా నోటి మూలముగా వస్తూ ఉండ 
డము చేత వాటి స్వరములను గూర్చి తబ్బిబ్బులు కలిగినవి. భరత 
వర్షములోని అన్ని (ప్రాంతములలోనూ ఈ స్వర సంపదాయ మొక్క_ 
tose లేదు. ఎవరికి వారు తమ సం|పదాయ మే మంచిదని చెప్పు 
కొనడమూ వింతకాదు. ఏది ఎట్టున్నా సంస్కృతభాషా కాలమునాటి కే 
ఈ స్వర పద్ధతి కేవల వైదిక ఛందస్సులకు విడిచి పెట్టబడినది. 
సంస్కృతము (పచారములోనికి వచ్చేసరికి సమ, విషమ వృత్తములు 
ఎక్కువగాను, మాత్రా చృందస్సుల కే (పాధాన్య మివ్వబడినది. 
(పాకృత కావ్యములలో సమ విషమ వృత్తములు కొంచెముగా ఉన్నా, 
ఉన్నవాటిలో చాలామట్టుకు మ్మాతాచ్చందస్సులే. ఈ మాత్రలను 
గణములుగా ఏర్పరుచుకొనడమున్ను (పాకృతములో కొంతవరకు 
తలచూపినది. ఆ మ్మాతాగణ Sop sachs» wae భాషలలో 
ఎక్కువగా [1పచారములోనికి వచ్చినది” 

(వ్యాస సంగహము - పు, 81, 82). 

వైదిక ఛందస్సులను ఉచ్చరించడ ౦లోని స్వరసం|ప్రదాయం 

ఇప్పుడొక్క-తీరుగా లేదని ప్రతిపాదిస్తున్న ఈ అంశం వాస్తవాన్ని 
వెలికి తీస్తున్న పరిశోధన. 

నేను చేస్తున్న ప్రతిపాదన కూడా పరిశోధనలో భాగమే. 
(ప్రపంచంలోని ఏ వాజ్మయ మైనా ఏ కవిత్వమైనా మొట్టమొదట, పాఠ 
మిక దశలో మ్మాతాఛందస్సులోనే రూపొంది ఉండాలి. కాలఖండాల 
నియతినిబట్టి ఏర్పడే తాళాల అంతర్గత మైన కాలరూపలయ ఆ అభి 
వ్యక్తికి ప్రాతిపదిక అయి ఉండాలి. ఆ తరువాత మానవ మేధానిర్మిత 
మైన ఛందస్సులు విషమ సమగతుల్లో వివిధ |ప్రయోగాలుగా సాగి 
ఉండవచ్చు. కానీ మనం వాటి మౌలిక రూపాలను, లేదా, ప్రాతి 

పదికలను పరిశీలింపగలిగితే నియత కాలఖండరూప . లయాత్మక 
మా(తాఛందస్సులు [ప్రసన్నం కాగలవని నా విశ్వాసం. దాన్ని 
ఆధారంగా చేసికొని వేదఛందస్సుల వెనక కూడా లయాత్మక పాతి 
పదికను దర్శించవచ్చునన్నదే నా |పతిపాదనః 
“అగ్నిమీశే పురోహితమ్‌” అనే మంతం తిసగతిలో నడిచే 
మ్మాతాగణాలున్న |పాథమిక లయాత్మకరూపం [ప్రాతిపదికగా కలిగి 
ఉంటుంది. దానికి గు ర్రేమిటం టే. ఈ మంతాన్ని కాస్త మాతల విష 
యంలో సర్దుబాటు చేసుకుంటే (త్మిసగతిలో పాడడానికి వీలవుతుంది. 
ఇది ఎలా సాధ్యమంటే - ఈ మంతం చదువుతున్నప్పుడు (స్వర 
యు క్రంగానై నా కావచ్చు) ఎక్కడైతే నియత కాలఖండాలు కుంటు 
పడుతున్నట్టు మన స్థూలబుద్ధికి కనిపిస్తాయో అక్కడ విరామస్వరా 
లతో కాలఖండాలను భర్తి చేసుకోవాలి. 
+(e) ఆగ్నిమీ--శేపురోహి--తం 
తకిట తకిట--తకిట తకిట-- -___- 
+##(s) యజ్ఞస్య +-దేవం+- బుత్విజం 
హోతారం--రత్నధాత--మం 
తకిట తకిట--తకిట తకిట-- — 
ఈ రకంగా ఈ మం|తాన్ని |త్రిస్రగతిలో ఊహించుకోవచ్చు. 
ఇది వినగానే ఎవరికైనా వేదమంత్రాలను తాళబద్దంగా 
పాడే [ప్రయోగం చేస్తున్నారా అని అనుమానం కూడా రావచ్చు. అలా 
కాదు. వేదఛందస్సులు కూడా సహజమ్మాతాఛందస్సుల గతిభేదా 

* అ) “అగ్నిమీ? తర్వాత ఒక మాత కాలం సాగదీసుకోవాలి. 

#% అ) “యజ్ఞ తర్వాత రెండు మ్మాతల కాలం, 'దేవం' లనే పదంలో 
దే! తర్వాత ఒక మాత కాలం, ‘So’ Sos af మాత 
కాలం, “బుత్విజంి తర్వాత ఒక మత కాలం స్యరయు క్షంగా 
సాగదీస్తే (క్రి సగతిలోకి ఒదుగుతుంది, 

లకు తొడిగిన కొత్త తొడుగులే కావచ్చు. స్వర|పధాన hoi sro 
వెనక, అక్షర గణాల ఛందస్సుల వెనక అన్వేషిస్తే, ఆలపిస్తే, అనుభ 
విస్తే ఈ తాళ లయాత్మక [పాథమిక రూపాలు |ప్రత్యక్షమౌతాయి. 
కాస్స (ప్రయత్ని స్తే ఆయా లయాత్మక రూపాల్లో ఆయా ఛందస్సులను 
పాడుకోవచ్చు. 

“అగ్నిమీశే పుకోహితమ్‌*- వేదమం, తాన్ని మ్మాతాఛందస్సుకి 
సంబంధించిన [త్మిసగతిలో పఠిస్తే హృదయానికి ఏ రకమైన బాధ 
కలగకుండా ఒక లయ పుడుతోంది. మంతం శబ్దరూపమైనఛందంగా 
అవతరించడానికి ముందు లయగా, (పాథమిక రూపంగా ఈ గతి 
ఉండి ఉంటుందని, దాని సంచారాన్ని సీమితం చేయడంవల్ల ఈ 
ఛందస్సు ఏర్పడిందనీ మనం తెలుసుకోవడం సులభమౌతుంది. 


అందువలనే సమస భాషల్లో కవిత్వసృషికి, SoSH) aS 
oO — ౧ టబ శ ట్‌ 
మూలం Sr [ws oS) అయివుంటుందని నా కనిపిస్తుంటుంది. 


“మానిషాది §"So ఏ (త్మిసగతి : 
ఇక వైదిక ఛందస్సుల్లో నుంచి లౌకిక ఛందన్సుల్లోకి 


వస్తాను. వాటిల్లోనూ వార్మీకి రామాయణంలోని మొదటి శ్లోకాన్ని 
గురించి ముచ్చటిస్తాను. 


ఇంగ్రీషులో ఛందస్సు అంటే ౯08064 అంటారు. (పోసడీ, 
(Protode) (ప్రో, ఓడ్‌ అంటే= 10 5128 టు సింగ్‌-పాడేది కాబట్టి 
ఛందస్సు. పాడేది అంటే గేయం. 'గాతు మర్ష్శంతు గేయం, గేయం 
అంటే పాట. పాడేది పాక్రెతే, గానం చేసేది గేయం. గీతానికీ 
గేయానికీ తేడా ఏమిటని అడుగుతూ ఉంటా రప్పుడప్పుడూ. గేయం 
wot గానం చేయదగింది. గీతం అంటే గానం చేయబడింది. గానం 
చేసే యోగ్యత గలిగింది గేయం. 

ఈ దృష్టితో చూస్తే వాల్మీకి శోకం 


“మానిషాద (పతిష్టాంత్వం 
అగమ శ్యాశ్యతీ స్సమాః 
యత్‌ [Tos Dw Go 
అవధీః కామమోహితమ్‌” 


లౌకిక సాహిత్యంలో ఇది మొదటి శ్లోకం. “శోకః శ్లోకత్వ మాగతఃి 
అన్నారు. దీని గురించి చాల [గంథం ఉంది. [కౌంచ పక్షులు రెండు 
(క్రీడిస్తూ ఉండగా బోయవాడు బాణ్యపయోగం చేస్తాడు. మగపక్షి 
చనిపోతుంది. ఆడపక్షి రోదనం చేస్తూంటుంది. బుషియైన వాల్మీకి 
ముఖంనుంచి ఈ శ్లోకం వెలువడుతుంది. ఈ శ్లోకం ఛందస్సు పేరు 
అనుష్టుప్పు. 


వాల్మీకి ఈ శ్లోకాన్ని “పాదబద్దోకరసమః” “తం తీలయ 
సమన్వితః” అన్నాడు. ఇందులో (ప్రతి పాదంలో రీ అక్షరాలు 
ఉన్నాయి. మొత్తం 382 అక్షరాలు, ఈ శ్లోకంలో అక్షర నియతి, 
పాద నియతి ఉన్నాయి. స్వరలయ సమన్వితంగా ఉంది. గాయత్రి 
(858. అనుష్టుప్ప చతుష్పుది. | 


“తం తీలయ సమన్వితః” అన్నప్పుడు వీణ పట్టుకొని పాడు 
తుంటే సరిపోయేదనా? కాదు. ఒక తంతిమీద వాదనం చేస్తే వచ్చే 
లయ, రాగాత్మకమైన లయ ఎలాంటిదో అలాంటిది ఈ ఛందస్సులో 
ఉందని. తనంతతాను నాలుగు పాదాలుగా నిలబడిందీ శ్లోకం-అక్షర 
సమంగా, రాగాత్మకంగా కూడా నిలబడింది. 


తాళబద్ధంగా చదువుకుంటూపో తే మానిషాద లోకం కూడా 
(త్మ సగతిలోకి సునాయాసంగా వస్తుంది. 

మానిషాద -- (_పతిష్టాంత్వ 
తకిట తకిట +- తకిట తకిట 
మగమళ్శా +- శ్వతీ సృమాః 
తకిట తకిట -- తకిట తకిట 
య|తొ-ంచ మి -- ధునాదేక 
తకిట తకిట -- తకిట తకిట 
మవరీః కా -- మమోహితం 
తకిట తకిట -- తకిట తకిట 


అయితే వాల్మీకి |త్రీసగతిలో చదివాడా అన్నదానికి దాఖలాలు లేవు. 
కానీ, లయసమన్వితంగా ఈ ఛందస్సుందని అన్నప్పుడు ఆ గానం 
వెనుక తాళబద్ధమైన లయగతి ఉండి ఉంటుంది. అది (తి సగతిలో 
ఉండడానికి వీలుంది. ఇలా ఎందుకంటున్నానం టే- తాళబద్ధంగాలేని 
కవిత్వం [ప్రాథమిక దశలో |పభవించే వీలులేదు కాబట్టి. 


ఈనాడు నేను (పధానంగా ఛందస్సు, లయ, తాళబద్ధత, 
లయాత్మ కత అనే అంశాలను గురించి చర్చించాను. ట్వ భాషలోనైనా 
కవిత-మం్యతంగా పుట్టనీ, శ్లోకంగా వెలువడనీ, పాటగా సాగనీ, 
పద్యంగా నడవనీ. మొదట్లో తాళబద్ధంగానే ఉద్భవించి ఉండాలని నేను 
గాఢంగా నమ్ముతున్నాను, ఆ సత్యాన్నే ఈనాడు |ప్రదిపాదించాను. 
దాన్ని నిరూపించడానికి ఒక వేద ఛందస్సును ఒక లౌకిక 
ఛందస్సును మచ్చుకు తీసుకొని విశ్లేషించాను. 

రాబోయే మూడు వారాల్లో నేను చేసే (ప్రసంగాలకు ఇది 


నేపథ్యంగా, భూమికగా ఉంటుందని మనవి చేస్తున్నాను. అందుకే 
దీని శీర్షిక “కవిత : లయాత్మకత.” 


పద్యకవిత : లయాత్మ కత 


ఛందస్సులకూ, లయకూ ఆముఖ (ప్రాయంగా నా మొదటి 
(ప్రసంగం చేశాను. వేద బుక్కునూ, వాల్మీకి Tod) పేర్కొని 
వాటిని లయదృష్టితో పునస్సమీక్ష చేశాను. వాటి తాళాత్మకతను 
ఊహించి పదర్శించాను. 

సృష్టిలో ఏ భాషలోనైనా గీతం మొదట పుట్టిందనీ, ‘Ado! 
అంటే గానం చేయబడిందనీ, ఆ గానం లయ తాళాత్మకంగా సాగు ' 
తుందనీ నేను చేసిన, చేస్తున్న పతిపాదన. 


అది కోక రూపంలో ఉండ వచ్చు; పద్యాకృతిలో ఉండవచ్చు; 
సంస్కృత వృత్త మర్యాదలో ఉండవచ్చు. లేక జాత్యుపజాతుల 
పరిధిలో తిరగవచ్చు. లయ అంతర్నిహితంగా ఉన్న {884 ఒకనాడు 
గానీ, ఇప్పుడు గానీ తాళబద్ధమే. 


అయితే, కొన్ని పద్యాలు నియత తాళబద్ధంగా సాగడం 
లేదు. నియత తాళబద్ధంగా ఆంటే ఇదమిళ్ళంగా ఫలానా తాళంలో 
చదవగలగడం అన్నమాట! కొన్ని (త్మిసంలో వస్తాయి. కొన్ని 
చతుర్యసంలో వస్తాయి. ఈ సంగతి పద్యమర్మజ్ఞులకు తెలుసు. ఇలా 
పద్యాలు - ఉత్పల చంపక మత్తేభ శార్జ్టూలాదులు - నియత తాళ 
బద్ధంగా, నియత తాళ ఖండాలతో సాగడంలేదు. అది గణాల కూర్చు 
చేసిన గారడీ మ్మాతమే. ఇక ముందు ముందు వెలికి తీసే విశేషాలకు 
తీగ ఇక్కడ ఉంది. 

ఒక ఉత్పలమాలను తీసుకుందాం; లేదా చంపకమాలను 


రీసుకొందాం. 

“చిత్తజు పువ్వుందూపుల రచించిన తుమ్మెద జెక్కగాలిచే”- 
ఇది ఉత్పలమాల పద్యపాదం. 

“ధరణిపుచక్కి- SOHT దామరసెాక్షికి, జేష్టనష్టతన్‌” - ఇది 
చంపకమాల పద్యపాదం. 

ఈ పాదాలను భరన భభరవ, నజ భజ జజర - అనే అక్షర 
గణాలుగా విడగొడతా మనుకోండి. అప్పు డది గణ నిర్దేశ మౌతుందే 
కానీ, గణ విభజనం కాదు. ఉత్పలమాలలో అక్ష్షరగణాల వరుసను 
గాకుండా కవి ఆ పద్యపాదంలో కూర్చిన పదాలను బట్టి గణాలను 
. పేర్కొంటే -భ, Ko, భ, జన, భ, ర లగ - ఆకే వరుసలో 
వస్తాయి. ఇది కవి సృష్టించిన పద్ధతి. అందుకే అప్పకవి అంటాడు- 
ఛందస్సులను సృష్టించేది కవి అని, పండితుడు కాదని. పండితులు, 
లక్షణళాస్త్రజ్ఞులు గణాలను నిరేశిస్తారు. కవి గణాలను సృష్టిస్తాడు, 
ఛందస్సులు ఇన్ని ఎందుకు పుట్టాయంటే దానికి కారణం కవి. కవి 
స్వచ్చంద (పవృత్తి కలవాడు, అతడు సృష్టించిన ఛందస్సుకు శాస్త్ర 
జ్ఞుడు అక్షర గణాల కట్టడి చేస్తాడు. దానితో పద్యం తాళ బద్దాత్మ 
కేతను కోల్పోతుంది. జం మాాతంగా లయను తనలో మిగు 
ల్చుకో గలుగుతుంది. 

అయితే నా అన్వేషణ ఏమిటి? 

(పతి వృత్తం, (పతి పద్యం, పతి జాతి, (పతి ఉపజాతి 
అంతర్ని హితంగా ఈనాడు లయాత్మకంగా కనిపించినా ఒకనాడు తాళ 
బద్దమెన తాశఖండ నియతమైన ఛందస్సులో నుంచి పుట్టిందే అని, 
ఈ మౌలిక సత్యాన్ని గురించి, బుద్ధి బరువు వల్ల అడుగునబడ్డ 
హృదయ తత్వాన్ని గురించి నేను కొంత కాలంగా చేస్తున్న ఆలో 
SSH రూపమే ఈ పసంగ పరంపర. ) 

ఆలోచించే (పతి జీవుని సహజ (ప్రవృత్తి అన్వేషణ. నలిగిన 
బాటలో నడవడం సుగమం. ముళ్ళూ రాళ్ళూ గుచ్చుకోవు. నేను ఆ దారి 
ఎన్నుకోలేదు. కాస్త వింతగా కనిపించినా కొత్తదారే కోరుకున్నాను. 


వద్యకవిత : లయాత్మకత {17 


ఈ నూత్న విషయ .గవేషణ |ప్రవృ త్రిని సుప్రసిద్ద (మనో 
విజ్ఞానవేత్త విలియం మెక్‌ డొబర్‌ క్యూరియాసిటీ డై9వ్‌ -(C౪110- 
sity drive) అన్నాడు. ఇది ఎక్స్‌ప్లారేటివ్‌ బిహేవియర్‌కి మూలం. 
అహమదాబాదు దగ్గర ఒక గుహలో (బాహ్మీలిపికి దగ్గరగా ఉన్న 
లిపిలో ఒక శాసనం వ్రాయబడి ఉందట! అది ఎవరికీ అర్థం కావడం 
లేదటః ఆ శాసనం ఒక ఇరుకైన గుహలో ఉంది. మనిషి పొట్టమీద 
పాకుతూపోయి చూస్తే తప్ప అది కనపడదు పరిశోధకులు తెలుసు 
కోవాలని తహతహలాడుతున్నారు. అది క్యూరియాసిటీ నే 
వలన కలిగిన ఎక్స్‌స్టొరేటివ్‌ బిహేవియర్‌. నా ప్రయత్నం కూడా 
ఇప్పు డిటువంటిదే. 

అన్ని గతులకూ లయ మూలం. అది తాళాత్మకమైన మాతా 
ఛందస్సుల ఆవిర్భావానికి మూలం కావచ్చు. [Shorr మానవుని 
బుద్ధి వికసించిన కొద్దీ ఎన్నోరకాల వృత్తాలు పుట్టాయి అన్న తాత్ప 
ర్యంతో ఈ ప్రయత్నం చేస్తున్నాను. ఇది (ప్రయోగమే. పయోగాన్ని 
అందరూ, లేక అధికులు ఒప్పుకుంటే కదా (ప్రమాణమయ్యేది! 

మన సాహిత్య చరిత్రలో ఎన్నో |పయోగాలు జరిగాయి. 
కట్టమంచివారి కవిత్వతత్వ విచారం వెలువడ్డప్పుడు ఆ పుస్తకంలోని 
అపూర్వ సిద్ధాంతాలు ఆనాటి తీవ (ప్రయోగాలు. ఈనాడు అవి చాలా 
వరకు [పమాణాలయ్యాయి. ఏది ప్రయోగం? ఏది ప్రమాణం? అనేది 
కాలం నిర్ణయిస్తుంది. ఆ దృష్టితో ఈనాడు “పద్యకవిత-లయాత్మకతి 
అన్న అంశంమీద |ప్రసంగిస్తున్నాను. 
పదమూడు కోట్లకు పైబడ్డ పద్యాలు : 

పద్యాలు రెండు రకాలు - వృత్తాలనీ, Ho. నిసర్గ 
గణాలున్నవి వృత్తాలు; ఉపగణ .మాతలున్నవి జాతులు. గురు-లఘు 
నియతి ఉన్నవి నైసర్గిక గణాలు. సూర్య gold చంద గణాలు 

ఉపగణాలు. జాతుల్లో గణ్మపయోగంలో కొంత స్వేచ్చ, సడలింపు 
ఉన్నాయి. 

ఇక్కడే నేనొకటి (ప్రశ్నిస్తాను. ఇంద సూర్య చం|_దగణాలు 
నిసర్గ గణాల తరువాత వచ్చినవి కదా! జాతులు ఉవజాతులు వచ్చిన 
తరువాతనే వచ్చాయి కదా! జాతులు, ఉపజాతులు దేశిఛందస్సులే 
కదా! సంస్కృతంలో నుంచి మనకు సంక్రమించిన వృత్తాల్లో ఈ 
వెసులుబాటు, ఈ సడలింపు (ఫైక్సిబిలిటి) లేదుకదా! ఎందుకని? 

ఇందులో రెండురకాల (ప్రవృత్తులు గోచరిస్తాయి. ఒకటి- 
దవప్రాయంగా ఉన్నదానిని ఘనీభవింపజేసే _పవృత్తి. రెండు- 
ఘనీభవించిన దానిని సడలించి జల్నపాయం చేసే (ప్రవృత్తి. ఇవి 
పండితులు చేసే (ప్రయోగాల్లో కనపడతాయి. 


వృత్తాల్రో గురు లఘు కఠోర నియతి ఉంది. విడిగా (పతి గణం 
మా(త్రాబద్ధం. నగణం తకిట, తకిట, తకిట అని మూడు లఘువుల 
గణం. అంటే నగణం తప్పకుండా త్మిసంలోకి వస్తుంది; అలాగే 
భగణం విధిగా చతుర్మసంలోకి వస్తుంది. కానీ ఈ కొలబద్ద 
లను మనం వృత్తాలకు వినియోగించే వీలులేదు. కొంచెం సడలింపు 
చేసుకొని జాతులు, ఉపజాతుల్లో ఇంద, సూర్య, చర్మద గణాలను 
సృష్టించి మృాతలకు కొంత (ప్రాధాన్యం ఇప్పించడం జరిగింది. 


బుద్ధివై శారద్యం, పాండిత్యం, ఆలోచనాళ క్రి పెరిగిన కొద్దీ 
మనిషి ఈ వృత్తాల సంఖ్య వెంచడం [పారంభించాడు. మనిషంటే 
ఇకగాడ పండితుడు, కవి. ఇక వృత్త సంఖ్యను చెప్పే పద్యం ఒకటి 
అప్పకవీయంలోది ఉదాహరిస్తాను. [ప్రపంచంలోని ఏ భాషలో నయినా 
ఇన్ని వృత్తాలు ఉంటాయా అని ఆశ్చర్యం కలిగించేంత సంఖ్యను 
అప్పకవి చెప్పాడు. 

“పదమూడు కోటులును Sen 

బది రెండును లక్షలు-అవల పదియేడ్వేలున్‌ 

తుది నేడు నూటివై ఇరు 

వదియారు సమాం|ఘి వృత్త పద్యములు హరీః” 

18 కోట్ల, 49 లక్షల, 17 వేల, ఏడువందల ఇరవై యారు 
వృత్తాలు. ఒక పెద్ద దేశం జనాభా అంతటి పద్యాల సంఖ్య ఇది. 
అబ్బో! ఇన్ని పద్యాలున్నాయా? మనకు తెలియదే అంటే, ఇంకా 
అప్పకవి ఏమి చెప్పాడంటే - వీటిలో వేదాంగమైన ఛందస్సులో 
కొన్నిటిని చెప్పగా, వాటిలోనుంచి కొన్నిటిని భీమకవి తెలుగులోకి 
తెచ్చాడట! వాటినే అనంతాది లాక్షణికులు |పయోగించారట! 


వృత్త (ప్రస్తారం క్ష వృత్త విస్తారం : 

ఛందస్సుల సంఖ్యా వివరణ గురించి కొన్ని కుతూహలాత్మక 
వివరాలున్నాయి. అసలు ఛందస్సులు ఎన్ని? అంచే - ఇరవై ఆరే. 
అప్పకవి ఈ ఇరవై ఆరింటి జాబితా ఇచ్చాడు. ఇతర లాక్షణికులూ 
ఇచ్చారు. వాటిల్లో తొలి ఛందస్సు - ఉక్త. చివరిది, ఇరవై ఆరవది - 
ఉత్కతి. అయితే ఈ ఇరవై ఆరు ఛందస్సుల (ప్రస్తావన ఎలా జరి 
గింది? అంటే - షట్‌ |పత్యయాల ఆధారంగా ఈ ఛందస్సుల 
(ప్రస్తారం, విస్తారం జరిగింది. ప్రత్యయాలు అంటే _పమాణాలు, 
వృత్త సంఖ్య, (పస్తారవిధం, నష్టలబ్ది, ఉద్దిష్టం, లఘుగుర్ముకియ, 
అధ్యభాగ[ప్రత్యయం. ఇవి ఈ ఆరు _పత్యయాలు. 


ఏ ఛందంలో ఎన్ని వృత్తాలు ఏర్పడతాయో చెప్పేది వృత్త 
సంఖ్య. ఏ ఛందంలో ఎన్ని వృత్తాలు కలుగుతాయో వాటిలో గురు 
లఘువులు ఏ క్రమంలో ఉంటాయో తెలుసుకో వడానికి తోడ్పడేది 
(పస్తార విధం. ఏ ఛందంలోని ఏ వృత్తంలో గురు లఘువులు ఏ 

క్రమంలో ఉంటాయో తెలుసుకునే పద్ధతి నష్టలబ్టి. ఒక గురు లఘు 
(కమాన్ని ఎన్నుకొని ఏ ఛందంలో ఎన్నో వృత్తమో చెప్పే పద్ధతి 
ఉద్దిష్టం. ఒక ఛందంలో ఏర్పడిన వృత్తాల్లో ఎన్నెన్ని లఘువులు 
గలిగిన వృత్తాలు ఏర్పడడానికి వీలుందో తెలుసుకోవడానికి వీలై నది 
లఘు గురు [కియా చ్యకం. ఒక ఛందంలో ఎన్నెన్ని లఘువులు, 
గురువులు గల వృత్తాలు ఎన్నెన్నవ సంఖ్యలో ఉంటాయో తెలుసు 
కునే పద్ధతి అధ్వభాగ (ప్రత్యయం. ఈ ఆరు పద్ధతులు ఛందస్సులోని 
వృత్తసంఖ్య, వాటిలోని గురులఘువుల [కమం తెలుసుకోవడానికి 
ఉపయోగపడతాయి. 


ఈ |పత్యయాలను ఆధారంగా చేనుకొని ఒక్క అక్షరం 
మొదలుకొని 26 అక్షరాలవరకు ఒక్కొాక్కపాదంలో చేర్చి అసం 
ఖ్యాక వృత్తాలను సృష్టించారు. మళ్ళీ అక్షరాల్లో గురులఘువుల 
కూడివేతలు, తీసివేతలు పాటించారు. అందుకే సంఖ్య 13 కోట్లకు 
BP BA, 


పదమూడు కోట్టకు వైగా సాగిన వృత్తాల్రోనుంచి మూలకంగా 
కీలకంగా ఉన్నవి కొన్ని చెబుతాను. అన్నిటిలో చిన్నది ఉక్త. 
పెద్దది ఉత్క్బృతి. ఉక్తలో రెండే వృత్తాలు పుట్టాయి. ఇది ఏకాక్షర 
పాది. ఒకే అక్షరం ఉంటుంది. గురువుంటుంది. ఇక్కడి నుంచి 
ఒక్కొక్క అక్షరం వెరుగుతూ ఉంటుంది ఒకొక్క వృత్తంలో 
(1) ఉక్తలో 2 వృత్తాలు, (2) ఆత్యు క్రలో_4, (8) మధ్యలో-8, 
(4) (పతిష్టలో-16, (5) సు పతిష్టలో-82, (6) గాయ।తిలో-64, 
(7) ఉష్టిక్కు_లో-128; (8) అనుష్టుప్పులో- 256; (9) బృహతిలో- 
512; (10) పం క్రిలో-1024; (11) (తిష్టప్పులో-2048; (12) 
జగతిలో.4096; (18) అతిజగతిలో-8192; (14) శర రిలో- 
16804; (15) ఆతిశర్వరిలో-82, 760; (16) అష్టిలో-రీ5,586; 

(17) ఆత్యష్టిలో-1,81,072; (18) ధృతిలో-2,62,144; (19) 
అతిధృతిలో-5, 24,205); (20) కృతిలో -10,48, 574; (21) 
(పకృతిలో-20,971527; (22) ఆకృతిలో-41,94,804; (28) 
వికృతిలో-88,88,608; (24) సంకృతిలో 1,67,77,216; (25 
అతికృతిలో-8,8ర,54,482 (26) ఉత్క్భతిలో-6,71,08,864 
వృత్తాలు.మొ త్తం 18 కోట్ట 42 లక్షల వైచిలుకు. 


వీటిలో ఉత్కృతిలోని అక్షరాలు అధికం. ఈ వృత్తాల్లో 
మంగళ మహా శ్రీ ఒకటి. దీని గణ పస్తారం-భజసన భజసన గగ. 

“పొత్తు లెడబాయుటను పోరు సమయంబునను పొంగుచు 

కురూద్వహులనెల్లన్‌” 

ఇది 26 అక్షరాలతో ముగుస్తుంది, కానీ ఈ వృత్తాన్ని పొడి 
గించవచ్చు. 

ఉదాహరణకు - చివరన “అమాంతం” అని యగణం చేరిస్తే 
పాదం నిండుగా వుంటుంది. అప్పుడు 29 అక్షరాలది అవుతుంది. 
ఇలా మాతలు Bod పని నేను “(ప్రిపంచపదుల్లో చేశాను. 
“బూతులుమిసే మదం ధాటికి నీతిగొంతుక మూగదవుతుందా” 
“వూలవైన విహరించే పిల్లగాలికీ - తుమ్మముళ్ళంటే జడుపుంటుందా” 

వీటిని క్రమంగా మి(శ, |తిస్రగతులుగానే చూశానుగాని వీటికి 
(పత్యేక మ్మాతావృత్తాలని నామకరణం చేయలేదు. 

ఇలా మాతలు వెంచుతూపోతే వందలకొద్ది వృత్తాలను 
సృష్టించవచ్చు. అప్పకవి పదమూడు కోట్టకువైగా వృత్తసంఖ్యను 
లెక్క- పెట్టి చూపించినా సోదాహరణంగా ఇచ్చినవి 186. అవి శ్రీ 
నుంచి మంగళమహాశ్రీవరకూ ఉన్నాయి. ఇక్కడ మనం గమనించ 
వలసిన విషయం ఒకటి ఉంది. కోట్టకొద్ది ఉన్న వృత్తాల్లో తెలుగులో 
(పవేశించిన వెన్ని? భుజంగ _పయాతం, మత్తకోకిల, శార్దూలం, 
తరళం, ఉత్పలం, మ లేభం, చంపకం, మానిని, కవిరాజవిరాజితం, 
మంగళమహాశ్రీ లాంటివి కొన్ని మాత్రమే. వీటిల్లోనూ (పచురంగా 
ఉన్నవి ఉత్పల, చంపక, మ త్తేభ, rived, 

ఈ రకంగా అక్షరాల సంఖ్య వెంచుతూపోగా వృత్తాల పంట 
పండింది. 

వీటిలో కొన్ని అనిర్జిష్టలయాత్మకంగా ఉంటే - మరికొన్ని 
నిర్దిష్టలయ తాళాత్మకంగా ఉన్నాయి. ఉదాహరణకు — 
1. విద్యున్మాలావృత్తం - 

“శ్రీదేవీ ధా(తీ ప్రాణేశా 

ఆదిత్య జ్యేష్టాది స్తుత్యాః” 

గణ విభజనం [పకారం చూస్తే ఇది పొడి వచనంలా ఉంది. 
కాని, నడకనుబట్టి చూస్తే - “పునరపి జననం, పునరపి మరణం, 
పునరపి జననం, మూఢమతే” - ఈ రకమైన నడకలో అద్భుతంగా 
చతుర సగతిలో నడుస్తుంది. నడకను బట్టి మ్మాతాఛందంలా, నిర్దిష్ట 
లయతాళాత్మకంగా సాగుతుంది. అక్షరగణాలనుబట్టి అనిర్జిష్టలయా 
త్మకంగా ఈ వృత్తం గోచరిస్తుంది. 
2. ప్రీయంవదావృత్తం - 

“విభుశమీర పృధివీజరక్ష భాగభవనాలయుని కామెపల్లికా” 

దీన్నికూడా అక్షరగణ విభజనంతో కాకుండా నడకనుబట్టి* 
చూస్తే- 

“చరణకింకిణులు ఘల్లుఘల్దుమన 

కరకంకణములు గలగల లాడగి 
అనే గతిలోకొస్తుంది. 

ఇవి మచ్చుకు మాతమే. అక్షర గణాల దుస్తుల్లో ఉన్న 
పద్యాలు మ్మాతాగణాల హృదయంతో చిందులు వేస్తున్నాయి. 
అయితే ఆ దుస్తుల మాటున ఆ చిందులు మనకు కనిపించడం లేదు. 

ఇకపోతే ఉపజాతి వృత్తాలు. ముఖ్య గౌణ వృత్తాలు సుమారు 
60 దాకా ఉన్నాయి - “ఉపచ్మితి మొదలుకొని “దండకం” వరకు 

కందం మొదలైనవి జాతులు; గీతం మొదలై నవి ఉపజాతులు. 
అంటే - కందం, తరువోజ, మధ్యాక్క-ర, ద్విపద, రగడలు-జాతులు, ' 
తేటగీతి ఆటవెలదులు, సీసపద్యాలు - ఉపజాతులు. 

నవవిధ రగడలను గురించి ఇప్పుడు చెప్పను. గేయ ఛందస్సు 
లను గురించి చెప్పేటవ్పుడు గేయాలకు మూల కందాలుగా ఉన్న 
రగడల భేదాలను గురించి లక్ష్యలక్షణ సమన్వయంతో చెబుతాను. 
అవి దేశీయ ఛందస్సులు. అయితే ఇక్కడ ఒక విషయం. 

రగడల్లోకూడా అక్షరగణాలను దింపారు లాక్షణికులు, మళ్ళీ 
గురులఘు కఠోర వతం తెచ్చి వెట్టారు. అప్పకవి చెప్పిన 'హరిగతి' 
రగడను తీసుకుందాం. నల, స, భ, గగం లోపల ఏవైనా ren 
మాత్రల గణాలు వేసుకో వచ్చునని కొంచెం వెసులుజాటు కలిగించాడు. 
కాని, ఇష్టమున్నట్టు రాయడానికి వీలులేదు. (తననన+-తననా +తానిన 
తానా) - అనే ఉంటుంది హరిగతి. రగడ తనాన - తానన + 
తనాన+-తానన - “జగాన - నిండుగ - సుఖాలు - నిండగి లాగా అన 
డానికి వీలులేదు. జరిగిందేమిటంటే - మాతా ఛందస్సులను తీసు 
కున్నా వాటికి అక్షర గణాల విభూతి ముృుదలు వేశారు. 
నన్నయకు పూర్వయు గంలో పద్యాలు : 

ఇకపోతే నన్నయ యుగంలోని తెలుగు పద్యాలు. ఇక్కడ 
నిజానికి నేను సమస్త ఆం్యధభాషలో ఉన్న పద్యాల సమీక్ష చేయాలి. 
కానీ పస్తుతం తెలుగులో |వచలితంగా ఉన్న పద్యాలను తీసుకుని, 
వాటి వెనకవున్న మ్మాతాఛందో విశేషాలను ఆవిష్య్టరించడమే నా 
ధ్యేయం. 

మౌఖిక సంప్రదాయం నుంచి పుట్టినవి జానపద గీతాలూ, 
దేశీయ గీతాలూ అనీ, లిఖిత సం|పదాయంలోంచి పుట్టినవి అక్షర గణ 
వృత్తాలనీ నా తాత్పర్యం. నన్నయకు పూర్వం శాసనాల్లో ఉన్నవి 
చాలావరకు దేశిఛందస్సులే. డ్రీశ, 848 లోని పండరంగని అద్ధంకి 

శాసనంలో తరువోజ ఉంది. రెండు ద్విపద పాదాలు కలిస్తే ఒక తరు 
వోజ పాదమౌతుంది. 

“పట్టంబు గట్టిన [పథమంబు నేండు 

బలగర్వ మొప్పంగ బై లేచి WS” 

తొమ్మిదో శతాబ్దిలో కందుకూరి శాసనంలో సీసం ఉంది. 
ఉపజాతి ఉంది. పదవ Yeo చివరి భాగంలోని యుద్దమల్లుని బెజ 
వాడ శాసనంలో సతత: ఉంది. అ తరువాతే | క్రీ.శ, "40: వ శతాబ్ది 
(పాంతంలోని విరియాల కామసాని శాసనంలో రెండు ఉత్పలాలు, 
నాలుగు చంపకాలూ దొరికాయి. 


ఇక్కడ విషయ మేమిటంటే - ముందు జాతులు, ఉపజాతులు 
దొరికాయి [ards శాసనాల్లో. ఆ తరువాత సంస్కృత వృత్తాలు 
(పవేశించాయి. అంటే - మొదట దేశ, తరువాత మార్గం పుట్టిందని 
మన చరిత చెబుతోంది. ముందు ఉత్పల చంపక మ తేభ ote 
లాలు పుట్టలేదు తెలుగులో. ముందు దేశీయ వృత్తాలు వచ్చాయి. 
మొదటి నేను చెప్పినవి మూడూ దేశి ఛందస్సులే. వాటిని మాతా 
ఛందస్సుల పరిణామాలుగా సులభంగా నిరూపించవచ్చు. 

తరువోజ వుంది. ఇది ద్విపదకు రెట్టింపు. “పట్టంబు గట్టిన 
పేథమంబు నేండు”-అని గణాలు చెబుతాయి. “పట్టంబు గట్టినా” 
“బలగర్వ మొప్పగా”-అని దీర్హం తీస్తే అది ఖండగతిలోకి వస్తుంది. 
సీసాన్ని కూడా ఖండగతిలోకి దింపొచ్చు. అసలు |పాథమికంగా 
ఖండగతిలో ఉంటేనే ఇలా గణాల్లోకి మార్చేశారేమో అని నా 
అనుమానం. వీటన్నిటికంచె జానపదగీతం ముందు పుట్టింది కదా! 
అందుకని. 

మధ్యాక్కఅను కూడా విరుపులు మార్చి, యతిస్థానాన్ని 
మార్చి చదివితే ఖండ గతిలోకి తీసుకురావచ్చు. Sing send బెజవాడ 
శాసనంలోని మధ్యాక్కఅ ఇది= 

“స్వస్తి నృపాంకు శాత్యంత వత్సల, సత్య |త్రినేత 

విస్తర శ్రీ యుద్ధమల్లు డనవద్య, విఖ్యాత 8 6” 
దీనిని సామాన్యంగా పండితులు అక్షరగణ Soi serch పరిధిలోనే, 
వచన సదృశంగా చదువుతారు, యతిస్థానాన్ని బట్టి విరామంతో 
చదువుతారు. లయదృష్ట్యా చదివితే దీని గతి వేరుగా ఉంటుంది. 
వె పాదాలను-“అంతటా రాములావారూ, అంగనా సీతనూ గూడిఅనే 
స్రీలపాట బాణీలో పాడుతూ- 


“స్వ స్తీ నృ పాంకుశాత్యంతా 

వత్సలా సత ్రశినేత 

విస్తర శ్రీ యద్ధమల్లూ 

అథ 0 ౧ 

డనవద్య విఖ్యాత కీర్తి” 
అని విరుస్తూ ‘Hoh’ “అత్యంతా “వత్సలా' “మల్లూ పదాల్లో 
కొసలు దీర్గాలు తీస్తే ఇది త్మిసగతిలోకి చేరుతుంది. 

ఈ వాస్తవాన్ని గమనిస్తే మధ్యాక్క-అ ఒకనాడు (త్మిసంలో 
పుట్టిన గేయ సం్యపదాయమై ఉండాలి. అక్షరగణాల |పభావానికి 
లోనై ఈ రకంగా రూపు మార్చుకుందేమో? 


నన్నయ - పద్యం: 

ఇక నన్నయ దగ్గరికి వస్తాను. నన్నయ కాలంలో వృత్తం 
అనే పదానికి పద్యం అనేది స్థిరపడింది. పద్యాలు రాస్తాడయ్యా అంటే 
వృత్తాలు రాస్తాడనే అర్థం. వృత్తాలను మనవారు పద్యాలన్నారు. 
ఇప్పుడు ఆధునికంగా ఆరుద్ర లాంటివారు “ఇంటింటి పజ్యాలు అనీ, 
చేకూరి రామారావు, సంపత్కుమారాచార్య కూడా “వచన పద్యాలు 
అనే శీర్షికతో చాలావరకు చర్చ చేశారు. వచన పద్యాన్ని గురించి 
చివరి ఉపన్యాసంలో నా అభ్మిపాయాలు చెబుతాను. ఇక్కడ స్థూలంగా 

పద్యం అంటే ఉత్పల, చంపక, మత్తేభ, శార్దూల, సీసాదులు. 
సంస్కృత వృత్తాలను సంస్కృతి భాషలోనే రచిస్తే వాటిని శ్టోకాలు 
ఆంటారు గాని, పద్యాలు అనరు తెలుగువారు. 
నన్నయ పద్యాలు _ లయ : 

నన్నయ ఆంధ మహాభారతంలోని మొదటి పద్యం ఉత్పల 
మాల. నన్నయ తనకు ముందు శాసనాల్లో ఉన్న దేశి ఛందస్సులను 
అంతగా ఎందుకు స్వీకరించలేదు? అనేది ప్రశ్న, ఆయన ఎత్తుకో వడం 
ఎత్తుకో వడం ఉత్పలమాలనే. సమకాలీన సంస్కృత భాషా వై దుష 
(ప్రభావం అంత (ప్రబలంగా ఉంది కాబట్టి దేశి ఛందస్సులను ఎన్ను 
కోవడానికి సాహసించలేదేమో! 


(గంథాదిలో “ శ్రీవాణీ గిరిజాశ్చిరాయ” అని సంస్కృతంలో 
శ్లోకం రాశాడు నన్నయ. పంపడు కన్నడ భారతాన్ని కన్నడ 
వృత్తంతోనే (ప్రారంభించాడు. నన్నయ తెలుగు భారతంలో ఉత్పల, 
చంపక, శార్దూలాదులే అధికంగా [పయోగించాడు. ఇది కన్నడకావ్య 
(పభావం కావచ్చు. 

జాతుల్లోకి చేరిన ప్రముఖ పద్యం కందం. నన్నయ 1,280 
కంద పద్యాలను ప్రయోగించాడు, కన్నడంలో అప్పటి కింకా సీసం, 
తేటగీతి, తరువోజ (పయోగింపబడ లేదు. ఆ దృష్టితో చూస్తే నన్నయ 
దేశిదృష్టి విశేషంగా వ్యక్తమౌతుంది. కాని, సంస్కృత వృత్తాల 
(ప్రభావానికి నన్నయ బాగా లోనయ్యాడనిపిస్తుంది. 

పంపభారతంలో మొదటి పద్యం ఉత్పలమాల మనలాగే- 

“Bods రాతి సాధన పయోనిధి యొక్‌ పడె దుంధరితియం 

జీయెన బేడి కొళ్ళదె విరోధి నరేం|ద్ర రనొ త్తి కొండుమా -_-" 
పంపభారతం కన్నడంలోని మొదటి మహాకావ్యం. అందులోని 
మొదటి పద్యం- ఉత్సలమాల, తెలుగులో కూడా మొదటి మహో 

కావ్యంలో మొదటి పద్యం (వచనం వదిలే స్త్ర) ఉత్పలమాలే. నన్నయ 
(ఉపయోగించిన ఉత్ప్సలం చూడండి - 

“రాజకులైన భూషణుడు రాజమనోహరు( డన్యరాజతే 

జోజయశాలి”.... 

ఇక్కడ జక విశేషం. సంస్కృతంలో సామాన్యంగా శ్లోకంలో 
ఏ పాదాని కాపాదం విరుగుతుంది: తెలుగులో ఒక చరణంలోని మాట 
మరో పాదంలోకి చొచ్చుకొని పోతుంది: ఇది కన్నడంలోనూ ఉంది. 
వై రెండు ఉత్పలమాలల ఆక్షరగణ: నియమం ఒకటే అయినా 
నన్నయ పద| ప్రయోగంలో గొప్ప ఊపును సాధించాడు. నగణాభాస 
కలిగించాడు. తననాం, తననాం, తననాం లాంటి. ముక్తాయింపు 
కల్పించాడు. 

అసలు, ఉత్పల, చంపక, మత్తేభాదులు కొన్ని. కొన్ని సీస 
Sarge ఖచ్చితంగా తాళానికి కుదరకున్నా లయాత్మకంగా చదువుకు 
పోతే చతుర[స గతిలోకి వస్తాయని నా అభిప్రాయం. చతుర।స 
గతిలో తాళం వేస్తూ పాడితే “రాజకులైక భూషణుడు" అనే పద్యం 
స్పష్టంగా ఆ గతిలోకి ఇముడుతుంది. గమనించండి. గణ విభజనను 
బట్టి చదివితే ఈ గతి ఏర్పడదు. ఏకగతికి పాదం ఒదగదు. 

రాజకు+-లై కభూ -- షణుడు - అన్నప్పుడు చతుర[సం + 
ఖండం-+త్మిసం. మూడు నడకలు మూడు గణాల్లో గోచరిస్తాయి. 
కాబట్టి గణ (పస్తారానికీ, గణ నిర్దేశానికీ అంతర్హయకీ ఏ మాతం 
సంబంధం లేదు. 

తాళజ్ఞాన మున్నవాళ్ళు చతుర(స గతిని ఇలా వాయిస్తారు: 
తకకిట - తకకిట - తకకిట - తకకిట - తకకిట - ఆ గతిని వాయిస్తూ 
చదివితే 

“రాజకులై క భూషణుడు రాజమనోహరుండన్యరాజతే 

Sachs) శౌర్యుడు”-హాయిగా SHS Sos సాగుతుంది, 

శార్టూలం కూడా అంతే- 
“కారే రాజులు రాజ్యముల్‌ గలుగవే ,గర్వోన్నతిన్‌ ; బొందరే” 
కాబట్టి సమస్త వృత్తాలు కూడా తాళబద్ధంగా ఇలాగే సాగు 


తాయి. "కొన్ని సాగకుండా కుంటినట్టు కనిపిస్తే అవి గణాలు తెచ్చిన 
గజిబిజి వల్లనే. 


సమస్త వృత్త సృష్టికి మూలకందం Sree ఛందస్సే 


దండకం ఉంది. నన్నయ దానిని స్తుతిపరంగా రాళాడు. 
దండకం సంస్కృతంలోనూ ఉంది. ఆ భాషలో నగణద్వయంమీద 
రగణాలు నిలుపుతూ రచించే సంప్రదాయం ఉంది. ఉదాహరణకు- 

“జయ జనని ,సుధాసమ్ముదాంతరుద్యన్మణి ద్వీప సంరూఢ 
బిల్వాటవీ మధ్య Yo) దుమాకల్పకాదమృ SPARS OPS | HAD కృత్తి 
వాస పియే సర లోక (పియే.” 

నన్నయ దండకాన్ని తగణాల్లో రచించాడు. మధ్య రగణాలు 
పెట్టలేదు. ఉదాహరణకు--- 

“శ్రీకంఠ లోకేశ లోకోదృవస్థాన సంహారకారీ పురారీ మురారి 
(పియా చందధారీ మహేం|దాది బృందారకానంద సందోహసంధాయి 
పుణ్యస్వరూపా [ 
తెలుగులోని (ప్రాచీన దండకాలన్నీ నన్నయను అనుసరించిన వే. 

నన్నయ సీసపద్యం శ్రీనాథుడి సీసపద్యంలాగా (పాయికంగా 
తాశబద్దంగా సాగదు. అప్పుడప్పుడు చతుర్మాత్రాగణాలు రావడంవల్ల 

0 ౧ 
ఖండగతి కుంటుపడుతుంది. శ్రీనాథుడు- 

“పంపా విరూపాక్ష బహుజటాజూటికా 

రగ్వద (ప్రసవ సౌరభ్యములకు” 
లాంటి సీసపద్యాల్లో అయిదు మ్మాతల గణాలను కదనుతొక్కి౦చాడు. 
దానివలన సీసపద్య గతిలో తాళబద్ధత కూడా రాణించింది, 

“am gs So¥ & 8018 So che కీర్తి 
కౌముదులు నల్లడల కలయవిరిసి(ననాడు”)- 
ఈ నా గేయానికీ సీసపద్యానికీ అట్టే తేడా లేదు. “ఆడెనమ్మా శివుడు, 
పాడెనమ్మా భవుడు” - అని పుట్టపర్తి రాసినదానికీ దీనికీ తేడా లేదు. 
నన్నయ సీసంలో అక్షరగణాల మొగ్గువలన ఇటువంటి తాళ 
బద్ధతతో కూడుకున్న గతి కొరవడింది. 
“తన కుల|బాహ్మణు ననురక్తు నవిరళ 
జపహోమ తత్పరు విపుల శబ్ద 
THD సంహితాభ్యాసు _బహ్మాండాది 
నానాపురాణ విజ్ఞాననిర తు( 
బాతు నాప స్తంబ సతు ముద్గలగో [త 
జాతు సద్వినుతావదాతచరితు 
లోకజ్ఞు నుభయభాషాకావ్య రచనాభి 
శోభితు స్మత్పతిభా భియోగ్యు 
నిత్యసత్యవచను మత్యమరాధిపా 
చార్యు సుజను నన్నపార్యు( జూచి 
పరమధర్మవిదుండు వరచచక్యాన్యయా 
భరణు( డిట్టు లనియె( గరుణతోడ” 

-ఆం. మ. భా. ఆ. వ, 1.9. 
సీసపద్యాల్లో అయిదు మాత్రల గణాలు వెళ్టే అవకాశం ఉన్నా 
నన్నయ ఎక్కువగా వాడుకోక “తనకుల [బాహ్మణు' అన్నాడు. 
ఆయిదు, నాలుగు మ్మాతలొచ్చాయి. “అనురక్తు'-అయిదు మాతలు. 
“అవిరళ నాలుగు మాతలు. ఇలా కుంటుకుంటూ నడుస్తుంది. 
అందువల్లనే విశ్వనాథవారు దీన్ని “గునుగుసీసి మని అన్నారు. నేను 
శ్రీనాధుని సీసాన్ని సరదాగా “గురపుసీసం' అన్నాను అప్పుడెప్పుడో. 
గృురంలాగా కదను తొక్కుతుంది కాబట్టి ఆమాట అన్నాను. 

నన్నయ లయగాహి, మానిని, కవిరాజ విరాజితం, 
మత్తకోకిల, ఉత్సాహం, పంచచామరం లాంటి తాళబద్ద్ధ వృత్తాలను 
కూడా (పయోగించాడు. ఇవన్నీ వృత్తాలే. మ్మాతాఛందస్సులు కావు. 
వాటికి మాతాఛందో నియతి పెట్టుకోలేదు. పెట్టుకుంటే ఈ శతాబ్ది 
గేయకావ్యాలు ఆయనతోనే పుట్లేవి. అంటే అప్పటి కే అసంఖ్యాక 
వృత్తాల సంఖ్యలో నుంచి ఆయన ఏరుకున్న పద్యాల్లో లయ(గాహి, 
మానిని, కవిరాజ విరాజితంలాంటి అచ్చంగా “బీట్‌'తో సాగే వృత్తా 
లున్నాయి. ఇవి సంస్కృతంలో ఉన్నవే. ఇవి తాళబద్ధ వృత్తాలెనా 
అక్షరగణాలున్నవి. అంటే మొదట్లో స్వచ్చందంగా సాగే గేయ 
గతులకు తరువాతి లక్షణక ర్తలు అక్షరగణాలతో సంకెళ్ళు వేయడం 
ఆశ్చర్యకర ౦. 


వృత్తాలు పుట్టడానికి కారణం ధీవై భవ _పదర్శనమే : 
సంస్కృతంలో వందలకొద్ది వృత్తాలు పుట్టడానికి కారణం 
ధీవైభవ (పదర్శనమే. ఉదాహరణకు ఉత్పలమాలను తీసుకొండి. 
(పతి పాదంలో 'భరన భభరవి గణాలుంటాయి. చంపకమాలలో- 
“'నజభజజజరిలు ఉంటాయి. రెంటికీ గతిలో తేడా లేదు. తేడా గణ 
విభజనకు మ్మాతమే పరిమితం. 
"కానని ఆత ( డిట్టులనె అంబుజన్నేతి”.అంటే ఉత్పలం 
“అనవిని ఆత. డిట్టులనె అంబుజనేతీ”-అంటే చంపకం. 


అంటే మొదటి అక్షరం గురువుకు బదులు రెండు లఘువులు ఉంటే 
ఉత్పల మే చంపకం అవుతుంది. శార్దూల మ త్తేభాలూ అంతే- 


“కారే రాజులు రాజ్యముల్‌ కలుగవే”-.అంటే శార్దూలం, 


“అదిగో ద్వారక ఆలమందలవిగో”-అంటపే మ తేభం. ఈ 
కోవలోనివే మత్తకోకిల, తరళం, 


32 తెలుగు. కవిత. : లయాత్మకత 


Och 7Par, లయవిభాతి. ఇవి ఉద్ధురమాలా వృత్తాలు. 
ఒక్కొ_క్క- పాదంలో 27 అక్షరాలకు వైగా ఉంటాయి. చతుర్మస 
గతిలో అలవోకగా సాగిపోయే మానిని, కవిరాజ విరాజితం లాంటి 
వృత్తాలను కృతిమ గణవిభాగాలతో కుదించడం విచారకరం. 
ఇవన్నీ ఎప్పుడో ఒకప్పుడు గేయాలే. మానిని పేరుతో ఉన్న “ఏచిత- 
నర్చిత-లిర్చిన-|క్రోవుల” లాంటి భగణం విరుపులు ఉండగా అదే 
నడకలో సాగే కవిరాజ విరాజితంలో “చనిచ-నిముంద-ట. నాజ్య- 
హవిర్చృ-” లాంటి అక్షరగణాల విరుపులతో గతిని అధోగతి పాలు 
చేయడం ఆశ్చర్యకరం. ఈ రెండూ చతుర్మస గతిలో అద్భుతంగా 
సాగిపోయే వృత్తాలు. 


అలాగే- కొన్ని అనవసరమైన వృత్తాలున్నాయి. సంస్కృ 
తంలో నర్కూటం (కోకిలకాకం) అనే వృత్తం ఉంది. 


“కొలిచెద ఆదిదేవు పదకోక నదంబులనే”- హాయిగా చంపక 
మాల రాస్తున్నాడనిపిస్తుంది. కాని 17 అక్షరాలతోనే ఈ పాదం అయి 
పోతుంది. చివరన నే” చేర్చి (అంటే గురువు) కొత్త వృత్తం సృష్టిం 
చారు. ఆ గురువు తీసేసి చంపకంలోని గణాలు చేరిస్తే అది చంపకమే 
అవుతుంది. అంటే- 


“కొలిచెద నాది దేవు పదకోక నదంబుల నేను భ క్తితో”- ఇది 
చంపక మే. 


ఇకపోతే- పద్మనాభం అనే విచ్శితమైన వృత్తం ఉంది. 
దీంట్లోని పతి పాదం “తానాని “తానాన'అనే ఏడు తగణాలతో నడిచి 
చివర గగంతో ముగుస్తుంది. ఒక్క లఘువు చేరిస్తే అచ్చంగా ఇది 
దండక మే. 


పద్యకవిత - లయాత్మకత 33 


తిక్కన & పర్వంలో సంస్కృతంలోని అనేక విశేష వృత్తాలు 
ప్రయోగించాడు. దేశిమీద అభిమానం ఉన్న తిక్కన మాతా ఛందస్సు 
లను రగడల రూపంలోనై నా (పయోగించక పోవడం గమనించదగింది. 


“భవదీయ సూను లరిసైన్య పంక్రింగొని కాన్చరెల్ల బొగడన్‌ 
వివిధాస్త్ర శస్త్ర మయసాంద వృష్టిందెగటాజి వెంపు మిగులన్‌” 
ఇది మణిమాలా వృత్తం. ఈ వృత్తంలో యతిస్థానం 11 వ అక్షరంలో 
చాలా కృత్రిమంగా ఉండి కష్టాలు వెడుతుంది. గణ విభజన చేస్తే- 


“భవదీ-యసూను-+లరి'సె"- అంటూ సాగిపోతుంది-సగణం 
--జగణం-+-సగణంలో. ఈ గణాల తూకానికీ, గతి (పసారానికీ 
ఫౌంతన లేదు. “భవదీయ సూను లరి'సెన్య'- తరువాత “పి అనే అక్ష 
Sod chB ఉంటుంది. ఇంతటి ఇబ్బంది ఎందుకు కలిగించుకోవాలో 
అర్థం కాదు. యతి ఎక్కడ వేయాలో వెతుకోో-వాలా? తనంతట 
తాను సునాయాసంగా స్ఫురించాలిగానీ. 

దేశి రీతిలో పాడితే ఇది కూచిపూడి భామాకలాపంలోని స్తోతం 
లాగే ఉంటుంది. 


“రా, జాధిరాజ వీర్య పతాప శ్రీకృష్ణరాయభూపా 

నవ, రత్న ఖచిత సింహాసనస్థ శ్రీకృష్ణ రాయభూపాః” 

దీంట్లో ‘oe’, అనే గురువు అతీతంగా ఉంచాలి. ‘x’ 
మీదే తాళం (beat). దీన్ని అతీతం అంటారని లోగడ చెప్పాను. 
eoసే Beforebeat లో ఉంటుంది రా. ఈ గీతంలో రా’ దీర్హాక్షరం. 
ఆ వృత్తంలో రెండు లఘువులు. ఇలాంటి తాళబద్ధ వృత్తాలే శుద్ధ 
విరాటి, బంధుర, స్వాగతం లాంటివి. 

కన్నడ ఛందస్సులో ద్విపద, షట్పది, అక్కజ, రగడలు 
బహుళ (ప్రచారంలో ఉన్నాయి. తెలుగులో అక్క, రగడలు 

TKL-3 

మ్మాతమే తీసుకున్నారు. కన్నడ ద్విపద, తెలుగు ద్విపద లక్షణాలు 
వేరు. కన్నడంలోని షట్పది కావ్యాలు తెలుగులో లేవు. కన్నడంలోని 
సీసం, తేటగీతి, తరువోజలను వాడుకున్న నన్నయ రగడలు వాడక 
పోవడం విచిత్రం. 

ఉపజాతి వృత్తాల్లో ఆటవెలది, ద్విపద, కందం అన్నీ తాళ 
బద్దంగా సాగుతున్నాయి. ఆటవెలదిలో సూర్యగణాల్లోని నగణం, 
హగణం ఉంటాయి. గణాలను కాస్త లాగితే ఆటవెలది ఖండగతిలో కే 
వస్తుంది. 

“ఉప్పుకప్పురంబు నొక్క_పోలిక నుండు” 


ఉప్పు+-కప్పు+-రంబు - అంటూ గణవిభజన చేస్తే త్మిసగతి. 
లోకి వస్తుంది. కానీ, ఖండగతిలోనే బాగా ఒదిగిపోతుంది. 


“ఉప్పు కప్పూరంబు ఒక్క పోలిక నుండు” 
“ముత్యమంతా పసుపు, మఖమంత చాయా”లాగా 


గణ నిర్దేశాన్నిబట్టి “గగభజసనలము' లు ఉంటాయి కందంలో. 
“తానీ తానిన తానీ అన్నా, | 


“తనినని తనినని తనినని” అన్నా - కందం చతుర[స గతి 
లోనే పలుకుతుంది. పాడేవారి తీరునుబట్టి సర్వ లఘు కందం ఇటు 
(త్మిసంలోకీ, అటు చతుర్మసంలోకీ వస్తుంది. ఉదాహరణకు- 


*“అడిగెదనని కడువడి. జను 

నడిగినం దను మగుడ నుడుగ. డని నడ యుడుగున్‌ 
వెడవెడ చిడిముడి తడ(బడ 

నడుగిడు, నడుగిడదు జడిమ నడుగిడు నెడలన్‌.” 


* అడిగె దనని _ కడువ 4 డిజను అంటే (త్మిసం 
అడిగెద - నని కడు __ వడిజను అంటే చతురస్రం. 

కందంలో *“జగణ ముండదు బేసిన్‌' అని నిషేధం. అంటే 
బేసి గణాల్లో - అంతే 1, శి, 5, 7 గణాల్లో జగణం (పయోగించ 
వద్దు. సరిలో వుండొచ్చు. 

“DANS కుక్షి అసంఖ్యము 

నిషాద గణముండి ధారుణీ (పజకు కడున్‌” 

అనే కందంలో రెండో పాదం (పాసస్థానంలో జగణ ప్రయోగం 
హుషారెక్కి-స్తుంది. నిజానికి ఈ నిషేధమే లేకుండా ఉంచే, నాలుగు 
పాదాల [పాస స్థానంలో జగణం ఉంటే, సరికొత్త ఊపు వచ్చేది. 
శ్రీశ్రీ మరో ప్రపంచంలోని జగణ |ప్రయోగాలను గమనించాలి. 
“మరో ప”, ”పదండి”, “ధరిత్రి”, “హరోంహ” వగైరాలు. కందంలో 
కూడా- 

“విశాలమగు లోకమ్మున 

(పశాంతమగు చోట_” 
అంటూ (ప్రయోగిస్తే ఎందుకు బాగుండదు? ఆలోచించండి. 
పద్యాల ఛందస్సులు-కొన్ని సడలింపులు : 

ఎంత మడిగట్టుకున్నా పద్యాల ఛందస్సులో ఎంతో కొంత 
సడలింపు తప్పలేదు. ఆ విషయం దండకమే చెబుతుంది. అక్కజిల్లో 
యతిస్థానం గురించి భిన్నమతాలున్నాయి. అలా ఎందుకుండాలి? 
కవి (ప్రయోక్త కాబట్టి స్యచ్చృందత అతని జీవలక్షణం. 

పాల్కురికి సోమనాథుడు ద్విపదలో కావ్యం (రాస్తూ అందులో 
కొంత వెసులుబాటు కలిగించుకున్నాడు. “(పాసోవా యతిర్వా” 
అంటూ [పాసయతిని కూడా (ప్రయోగించాడు. ఇది సడలింపే. 

ఛందస్సులో ఇమడక కవులు మాటల డఉచ్చారణలోనే 
మార్పులు తెచ్చిన ఉదాహరణలు వున్నాయి. అపుడు అప్పుగా, 
పలుకులు పల్కులుగా, తునుక తున్క-గా, తొలుత తొల్తగా మారడం 

ఛందస్సులో చేసుకున్న SQW eS Sad. గురజాడ వంటి ఆధునిక 
మహాకవి “ముదుసలి మొగుడికి ముడివ్నేసీ అన్నాడు. “అపి మాషం 
మషం కృత్వా అని |ప్రాచీనులన్నది ఇలాంటి సందర్భాలను చూసే. 

ద్విత్వాలు తేల్చి పలకడం కూడా ఈ కోవలోనిదే. చెప్పుమ 
చెపుమా కావడం, అక్కట అకటా కావడం ఇలాంటివే. 


భావ (ప్రకటనకు ఛందస్సు అవసరమనే అధిపాయాన్ని 
(ప్రాచీన కవులు ఖచ్చితంగా పాటించారు. ఆధునికులు కొంతకాలం 
వరకు అనుసరించారు. ఆతోచనాళ క్రి పెరిగినకొద్దీ, పాండిత్యం 
ముదిరినకొద్దీ విశేష వృత్తరచన సాగింది. నిజానికి ఇన్ని వృత్తాలు 
అవసరంలేదు ఆహ్హాదానికి. ఛది ఆహ్హాదనే అన్న తాత్పర్యాన్ని తీసు 
కున్నా ఇన్ని అవసరంలేదు. వందలాది వృత్తాలను తెలుగుకవులు 
స్వీకరించినా (పయోగంలోనూ (పచారంలోనూ ఉన్నవి (జాతులనూ, 
ఉపజాతులనూ కలుపుకున్నా) పాతిక దాటవు. 


ఇప్పటి కొలమానాలతో చూస్తే వృత్తాలు అక్షరగణ పరిధిలో 
వున్నా [PSY దశలో వాటి మూలాలు మాతాభందస్స్నులే. 
(ప్రపంచంలోని ఏ భాషలోనైనా మొదట పాట పుట్టింది. ఆ తరువాత 
మనమనుకునే పద్యం రూపు కట్టింది. 


ఈ వ్యాసంలో కేవలం లయ తాళ పరిధిలో మ్మాతమే వృత్తా 
లను, జాతులను, ఉపజాతులను సమీక్షించడం జరిగింది. వాటిలో 
మొట్టమొదట తాళబద్ధంగా సాగిన వృత్తాలే విద్వాంసుల, మహాకవుల 
ధీవై భవ (పదర్శనంవల్ల అసంఖ్యాకంగా అక్షరగణ ఛందస్సులుగా 
రూపుదిద్దుకున్నాయి. 

నా యీ అన్వేషణలోని నవ్యదృకో్కో-ణం విమర్శకుల దృష్టి 
కెక్కితేనే సాఫల్యం. 

గేయాల్లో లయాత్మకత గురించి (ప్రసంగించడం పరస్పర 
విరుద్దంగా అనిపించవచ్చు. దాని గురించి తర్వాత వివరిస్తాను. 
గేయం, పాట-వీటికి లయ అనివార్యలక్షణం. గేయాల్లో లయభేదాన్ని 
బట్టి గతిభేదం కలుగుతూ వుంటుంది. గేయ గతులను గురించి 
చెప్పాలంటే స్థూలంగానై నా మా(తాఛందస్సులను గురించి కొన్ని 
(పాథమికాంశాలను గురించి ముచ్చటించుకోక తప్పదు. 

మాత్ర అంటే లఘువు. (హనస్వం-ట, రః త); మాతా 
ఛందస్సు లంటే అక్షర నియమంతో కాకుండా మాత్రల నియమంతో 
నడిచేవి. అక్షర గణఛందస్సుల్లో గురు లఘువులు తమతమ స్థానాల్లో 
మేకు కొట్టినట్టు బిగించుకుని కూచుంటాయి. ఉత్పల ° S088 
x శ్రేభాదుల్లో 'గురువుంచే గురువు, లఘువుంటే లఘువే వెయ్యాలి. 
కానీ, మా(తాగణఛందస్సుల్లో ఒక గురువు బదులుగా రెండు 
లఘువులు వేసుకునే వెసులుబాటు ఉంది. మా అనడానికి మన 
అనవచ్చు, శ్రీ అనడానికి సిరి అనవచ్చు, రానురాను ఈ మాతల 
విధింపు కూడా ఎందుకని ముక్రఛందం, వచన కవిత అంటూ 
వెలువడ్డాయి. వీటిని Blank verse అనీ Free verse అ 
అంటున్నాం. తర్వాతి ఉపన్యాసంలో వాటిని సమీక్షిస్తాను. 

గేయ కవిత అంటే స్థూలంగా మాతా గణాలతో సాగే కవిత 
అనే. లయభఖేదాన్ని బట్టి గతిభేదం కలుగుతుందన్నాను sor 
ఇంగ్లీషులో Stress (ఊత, ఊనిక)ను బట్టి లయ నిర్దేశం జరుగు 
తుంది. సంస్కృతంలో అక్షరగణ సంఖ్యను బట్టి, (పాకృ్ళత భాషల్లో 
పాదాల్లోని మాతా సంఖ్యనుబట్టి పద్యా లేర్పడ తాయి. ద్రావిడ భాష 
ల్లోని (దేశీయ) ఛందస్సుల్లో మ్మాతాగణాలకే [ప్రాధాన్యం ఉంది. 

మాాత్రాఛందస్సులను గురించి గొప్ప వ్యాసం రాసిన చిలుకూరి 
నారాయణరావు గారు (గిడుగు రామమూర్తి డెబ్బయ్యవ జన్మదిన 
(పత్యేక సంచికలో) అవ్పటికే ఎన్నో కొత్త విశేషాలను గు ర్తించారు. 
ఊత, అక్షర సంఖ్య, మాతా సంఖ్య, మాతాగణ సంఖ్య అనేవాటిలో 
ఏదో ఒకటి మాతమే ఒక భాషలో ఎప్పుడూ ఒకేరీతిగా ఉంటుందని 
చెప్పడానికి వీలులేదని ఆయనన్నారు. వైదిక ఛందస్సుల్లోని ఉదాత్త 
అనుదాత్త స్వరితాదుల జ్ఞానం ఒకనాడున్నట్టు ఈనాడూ ఉంటుందను 
కోవడం సాహసం అన్నారు. వేదబుక్కు-లు గురుశిష్య పరంపరగా 
నోటిమూలంగా వస్తూ ఉండడం వల్ల వాటి స్వరోచ్చారణలో తబ్బిబ్బులు 
కలిగాయన్నారు. ఈ అభ్మిపాయం వేదమం[తాల స్వరాల్లో మార్చు 
రాలేదని అనేవారిని నిలదీసి |పశ్నిస్తున్నది. అందాకా ఎందుకు? ఉత్తర 
హిందూస్థానీయులై న వేద పండితులు పాడేదాంట్లో “శి కారం “షి 
కారం అవుతుంది. “'శన్నో” “షన్నో” అవుతుంది. శంకరుడు షంకరు 
డవుతాడు. తమిళంలో శంకరుణ్ని సంకరుడు అని ఉచ్చరించే వీలుంది. 
చిలుకూరివారు ఇంకా ఏమన్నారంటే వైదిక ఛందస్సులన్నీ అక్షగ 
ఛందస్సులు కావనీ,. వాటిలో కొన్ని మాతా ఛందస్సు లనుకుంటే 
చాలా చిక్కులు విడిపోతాయనీ అన్నారు. వేదాల్లోని “ఆర్యా”, 
“వె తాశీయ” అనే ఛందస్సులు మ్మాతాబద్ధంగా కనబడుతున్నాయని 
విద్వాంసులు ఒప్పుకున్నారని చెప్పారు. కాబట్టి మ్మాతాగణ ఛందస్సులు 
వేదాల్లో లేవనుకోగూడదు. 


ఇప్పుడు తెలుగుకి సంబంధించినంత వరకు మాకా ఛంద 
స్సులు ఏ రకంగా అవతరించాయో చెబుతాను. మనకు నవవిధ 
రగడల |పస.క్తి ఉంది. ఆరోశతాబ్బంలోని కోరుమిల్లి శాసనంలోనే 
రగడ రూపం (పవేశించింది. పండితుల విజ్ఞానవి స్పృతి కారణంగా 
వృత్తాలు ఎలా పెరిగాయో దేశీయుల్లో రగడలసంఖ్యకూడా అలాగే 
పెరిగింది. తొమ్మిది రకాల రగడలు ఉన్నాయి, హయ్మప్రచార రగడను 

కన్నడంలో రగ+ అనీ, సంస్కృతంలో రఘుటా అనీ అంటారు.హయ 
(ఉపచార రగడలో 12 మ్మాతలుంటాయి. (తి సగతిలో నడుస్తుందిది. 
తకిట తకిట తకిట తకిట. 
దీన్ని రెట్టింపుచేస్తే (24 మాత్రలు) తురగవల్లన రగడ అవు 
తుంది. దీనిని రెండింతలు చేస్తే (48 మాత్రలు) విజయమంగళ రగడ 
అయింది. 


తకిట తకిట అంటూ నడిచే గతిలో ఎన్ని మాత్రా గణాలు 
పెట్టినా ఇంతే, అంటే బుద్ది వైభవాన్ని ప్రదర్శించడం కోసం ఈ 
(క్రీడలు చేశారసి నేను ఇంతకుముందు చెప్పింది రగడలకు కూడా 
వర్తిస్తుంది. అలాగే మధురగతి రగడ. 16 మా(త్రలది. చతురస్ర 
గతిలో నడుస్తుందిది. 


తకకిట తకకిట తకకిట - ఇలా. 


దీన్ని రెట్టింపు చేస్తే హరిగతి రగడ. ఇందులో జగణం 
నిషేధం. “తనాని నిషేధమన్నమాట. అయో జగణాన్ని నిషేధిం 
చారే *తనాన తనాన తానినిఅనివేస్తే బాగుంటుంది కదా ఆనిపించింది. 
కారణమేమిటా అని వెతికితే జగణం రూప పరంగా (15% గర్భిణీ స్త్రీ 
లాగ ఉంటుంది కాబట్టి వారికి నచ్చలేదట. “జగణి (ప్రయోగం నాకు 
మాత్రం నచ్చింది. గర్భిణీ స్రీ సృష్టి పదాతి. జగణ గర్భిణి విశేష 
గతి విన్యాసానికి జన్మనిస్తుంది కదా అని. సరేః చమత్కారంకోసం 


అంటున్నాను సుమాః ఇక ద్విరదగతి 20 మ్మాతలు. 5+-5 Sr So 
ఖండగతిలో నడుస్తుంది. “తకతకిట తకతకిటి; దీన్ని రెండింతలు 
చేసి విజయభ్యద అన్నారు. 


హరిణగతి 14 మా(తలతో మి[శగతిలో నడుస్తుంది. 


“తకిట+-తకకిట'. దాన్ని రెండింతలు చేస్తే వృషభగతి రగడ 
అయ్యింది. 28 Sr SO, ఇవన్నీ లెక్కలు, వీటిని ఇంతటితో ఆపు 

తాను. ఇంతకూ సారాంశ మేమిటంటే- ఎన్ని మాతలు "పెంచినా 

తగ్గించినా మొత్తం నాలుగే గతులు వస్తాయి. అయితే ఐదోది కూడా 

లేకపోలేదు. అది సంకీరగతి. రాళపలి అనంత కృష్ణశర్మగారి లాంటి 
£0 oO -& & 

వారు సంకీర్ణగతి కృ(తిమోత్ప త్తి అని అభిప్రాయపడ్డారు. 


“తకకిట--తకతకిట అంటూ చతుర[స్రాన్నీ ఖండాన్నీ కలిపి 
చేసిందిది. ఇది (ప్రచారానికి కూడ నోచుకోలేదు. మొత్తానికి సంకీర్ణగతి 
ఉన్నా లేనట్టే. 

(త్మిసగతిలో నడిచే హయ్య్మప్రచార రగడలో “లగ” గణాన్ని 
నిషేధించారు. లగం అంటే “తనా. నిషేధిస్తే ఏమైంది? 

“అదే అదే” “పదే పదే” “క్షణం యుగం” అనే ధోరణిలో 
ఆధునికులు చేసే (పయోగాలన్నీ ఎగిరిపోతాయి. మధురగతి, హరి 
గతి లాంటి చతుర్యసంలో నడిచే రగడల్లో జగణాన్ని నిషేధిస్తే 
ఉసూరుమనిపించదూ! శ్రీశ్రీ ప్రయోగించిన “పొలాలు, హలాలు, 
ధరిత్రి, చరిత్ర, జగాని,ఇలాత(లం)వంటివన్నీ ఎగిరిపోయే ప్రమాదం 
లేదూ: ఇంతకూ ఈ నిషేధాల (ప్రయోజనం ఏమిటో అర్థంకాదు. 
మంచి ఊపుతో విమానం చేసే పేకాఫ్‌లా, ల్యాండింగ్‌ లా ఎంతో 
బాగుంటుంది మరి! విజ్ఞులు ఆలోచించాలి. 


అంతేకాదు, నన్నయ్యకు ముందటి శాసనాల్లో రగడల్లో పాస 
నియమం లేదు. తర్వాత ద్విపదకు పెట్టినప్టే ఈ నియమం రగడకు 
కూడా పెట్టారు. అయ్యలరాజు నారాయణా మాత్యుడు హంసవింశతిలో 
మంజులరగడ పేరిట (మధుర గతిర గడ ) (పాసలేకుండా రాశాడు, 
దీనికి అంత్య (పాస మాత్రం ఉంది. అయితే శ్రీనాథుడు కాశీ ఖండంలో 
హరిగతిరగడలో అంత్య|పాసను కూడా చాలావరకు పాటించలేదు, 

“మణికర్ణిక చింతామాణిక్యం 
మణికర్ణిక బృందారక ధేనువు 
మణికరిక కల్ప (దుమవాటిక 

ణు 
మణికరిక సిదరస స్యందము.” 

ణ 0 
ఆధునికుడు రాసే గేయంలాగ అంత్య ప్రాస ఉన్నా లేకున్నా 

ఒకే వరసలో రాశాడు. 

“దవరూపమ్ము పరిత్యజించి వని 
తా రూపము దాల్చును మణికర్ణిక. 
కన్నియ గేదగి పూరేకు కబరి 
కా భరమున తురుమును మణికర్ణిక.” 


“వనితా'లోని “తా'ఆక్షరంవైన యతిని తెలుగులో ఆధునిక 
గేయకవే (ప్రయోగిస్తాడు. కన్నియలోని *కి అనే అక్షరానికి 
'కబరికా' లోని కి కు యతిబంధం సీసపద్యం రాసినవాడే పాటి 
స్తాడు. శ్రీనాథుడు అదే చేశాడు. 

ఇక - (పాసనియమం ఉన్నా గురులఘు నియమం లేకుండా 
"కేవలం మ్మాతా నియమగతిలో రాసిన రగడలున్నాయి. 


“ఫొలిచె మధులక్ష్మి సురపొన్నలను పొన్నలను 
తెలివి పుప్పొడుల తిన్నెలను చిన్నెలను 
రంగుగ దనర్చు నారంగముల సంగముల 
పింగళత జెందె మద భృంగముల యంగములి” 


దీనిలో ప్రాస స్థానంలో బిగింపు ఉంది. కాబట్టి విధిగా 
పొలిచె, తెలివి.... అనవలసి వచ్చింది. ఆ [aso అలా బిగించి మళ్ళీ 
అక్కడ గురులఘు నియమం పెట్టాడు. మొదట రెండు పాదాల్లో 
ప్రాసనియతి వల్ల లఘ్వక్షరాలు వచ్చాయి. “రంగుగి అంటూ ఎప్పు 
as దీర్భపూర్వాక్షరం వచ్చిందో అప్పుడు [ప్రాస ఉన్న అక్షరాల్లో 

మళ్ళీ దీర్హాక్షర మే ముందు వచ్చింది. ఇందులో తమాషా ఏమిటంటే 
అక్షర గణాల నుంచి బయటపడుతూ కూడా మళ్ళీ కొత్తరకమైన 
సంకెళ్ళను తొడుక్కు_న్నారని చెప్పడం. 
ఇక ఆధునిక గేయాలు. గురజాడకు పూర్వం, ఆధునిక 
కవిత్వావతరణకు ముందు రగడలు ఉన్నట్టుగా చెప్పుకున్నాం. 
ప్రాచీన కవుల్లో శ్రీనాథుడు, పింగళిసూరన, వసుచరి తకారుడు మొద 
లై నవారు రగడలు రాశారు. ఇక్కడ నా SF) ఏమిటంపే గురజాడ 
(ప్రారంభించిన గేయ ప్రక్రియ రగడల |పభావంతో వచ్చిందేనా? 
కాదు. ఇది జానపద గేయాల |ప్రభావంతో వచ్చిందేకాని సమపాదా 
లుగా ఉన్నటువంటి రగడల ప్రభావంతో రాలేదు. ఇది నా (ప్రతి 
పాదన. ఇదే ఈ |పసంగంలోని |పధానాంశం. 
సందేహాస్పదంగా, వివాదాస్పదంగా ఉన్న సంకీర్ణగతిని 
పక్కన వెడితే సృష్టిలోని ఏ భాషలోనైనా మా।తాఛందస్సులు 
నాలుగు గతుల్లోనే నడుస్తాయి. (త్మిసం, చతురస్రం, ఖండం, 
మ్మిశం). తాళభేదాలు ఉండవచ్చు. తాళభేదం వేరు. గతిభేదం 
వేరు. విలంబితంగా చదివితే ఒక తాళంలో నడుస్తుంది. (దుతగతిలో 
చదివితే మరో తాళం, 
ఇక మచ్చుకు కొన్ని భాషలను తీసుకొని ఈ నాలుగు 
గతులను తులనాత్మక పరిశీలన చేసి చూపుతాను. 
(త్మిసగతి (మూడుమ్మాతలు) : 
1. తెలుగు: “అదే! అదే! - పదే! పదే! 
హృదం। తరా।న తో। చెనా॥” 
2. adh: “h i awa: Has gend) 
మ ఫా! ఇలున్‌। మఫా। ఇలున్‌।” 
శి. అరబ్బీ : “ఫ ఊ। లున్‌ మఫా। యిలున్‌। 
ఫ ఊలున్‌। మఫా। యిలున్‌ |” 


= 

ఫారసీలోని “మి, అరబ్నీలోని “ఫి అతీతాక్షరాలు. అతీతాక్షరం 
అంటే ‘AS’ ముందొచ్చే అక్షరం. బీట్‌ (తాళం) ఆ తరువాతి 
అక్షరంవై ఉంటుంది. ఈ దృష్టితో చదివితే తెలుగులోని “అ “Hy! 
అతీతాక్షరాలు. అరబ్బీలో నేను గీటుగీసిన “ఊి అక్షరాన్ని ఒక 
మాతకాలం దీర్మంతీసి చదువుకోవాలి. అప్పుడు ఈ మూడు భాషల్లోని 
పంక్తులు తి నగతిలోనే నడుస్తాయి. 


4. ఇంగ్లీమ : “డిడా డిడా డిడా డిడా డిడా” 

దీంట్లో ‘a’ unstressed (అతీతం) డా మీద Stress 
(తాళం). “డిని అతీతాక్షరంగా చదువుకుంటే ఇది (త్మిసగతే. 

మరో ఉదాహరణ 


| | | \ 
“The Curphew tolls the knell of parting day” 


ఇది ఇయాంబిక్‌ మీటర్‌లో ఉంది. 


The Curphew లోని C మీద బీట్‌, €011 లోని T మీద 
వీట్‌, 1961లో “9' మీద బీట్‌. ఒక రకంగా ఇది చతురస్ర గతిలో 
నడుస్తున్నట్టుగ ఉంటుంది. కానీ తాళాత్మకంగా పాడ గలిగితే 
(త్మిసంలోనూ వస్తుంది. 

5. తమిళంలో ఓ (ప్రాచీన ఛందస్సు తీసుకుందాం. 

“పొన్నిలంగు పూంగోడీ 

పౌలంచెయ్‌ కోతెవిల్లిడా* 

తకిట తకిట తకిట తకిట 

తకిట తకిట తకిట తకిటతా 
చతుర[సగతి : (నాలుగు మాతలు : 

1. తెలుగు : మేలిమి | బంగరు | మెలతల్తారా 
కలువల । కన్నుల ! కన్నెల్లారా 
ర ఫారసీ ; “ఫౌలున్‌!। ఫాలున్‌। ఫాలున్‌। ఫాలున్‌” 

8. అరబ్బీ: 
# “SoS 5 gas saws, Sv HS gens sand” 


4. ఇంగ్లీషు 


“Tiger tiger burning bright 

| | | | 

inthe forest of the night 

దీంట్లో మొదటి eXSo Ms Stress aod. దీన్ని (టోకే 

1 1 1 1 
యిక్‌ మీటర్‌ ఆంటారు. “Twinkle twinkle little star” 
ఇలాంటిదే. So § నిడివిలోనే తేడా. దీంట్లో మళ్ళీ 50265 ని బట్టి 
ఊనిక) తేడా వుంది. మొదటి రెండక్షరాలు అతీతంగా (Before 
beat)గా వదిలేసి చదవాలి. గతి అదే. ఉదాహరణకు--- 
| | | 

“For the Moon never + beams without + bringing 

| 
me dreams” 

&) Anapestic meter అంటారు. సరిగ్గా ఇది సంస్కృ 
తంలోని “కమలాకుచ చూచుక కుంకుమతో” గతిలో నడుస్తుంది. 
వై ఇంగ్లీషు పాదంలో For the అనే పదం వదిలెయ్యాలి. అతీతం 
అయ్యింది. Moon మీద బీట్‌. అట్లాగే “కమలాకుచ...*లో 'కమిను 
అతీతంగా వదిలేసి “లాకుచి అని పాడ 
5. తమిళం : 

“ఆడు నెడుంతెరై /ఆరుకడందివర్‌ /పో వారో 


\ 
వేడ నెడుంపడై /కండు విలంగిడుం /విల్లాళో 
ఇది కంబ రామాయణంలోనిది. 

శ ‘ane’ తర్వాత ఒకమాత కాఅం సాగదీయాలి, 

ఖండ గ తి.(అయిదు మాతలు): 
1. తెలుగు : “ఇజ్యాకు / వంశక్షి / తీంద చం /|దుల కీర్తి 
కౌముదులు /నల్లడ ల /కలయవిరి /సిననాడు” 
2. ఫారసీ : “ఫాయి/లున్‌ ఫాయి/లున్‌ ఫాయి/లున్‌ ఫాయి/ 
లున్‌ ఫాయి/లున్‌” 
(మొదటి ‘San’ అతీతం) 
3. అరబ్బీ 
4. ఇంగ్లీషు | (ప్రస్తుతానికి దొరకలేదు) 
5. తమిళం : “ఏరుమయి /లేరివిడ /యారుముగం /వొ।నే 
ఈశరుడన్‌ /జ్ఞానముడి/ పేసుముగం/వొ। నే” 
(రెండు పాదాల్లోనూ చివరన ఒకమ్మాత లోపించింది) 
మిశ్ర గతి.(ఏడు మాతలు): 
1. తెలుగు : “దేశమును పే/మించుమన్నా 
మంచియన్నది /వెంచుమన్నా” 
2. ఫారసీ : “ఫాయిలాతున్‌ /ఫాయిలాతున్‌ 
ఫాయిలాతున్‌ /ఫాయిలున్‌'' 
(పాదం చివర రెండు మాతలు లోపించాయి) 
శీ. అరబ్బీ : “ఫాయిలాతున్‌ /ఫాయిలున్‌ 
ఫాయిలాతున్‌ /ఫాయిలున్‌” 
(రెండు పంక్తుల చివరన రెండు మాతలు లోపించాయి) 
4, ఇంగ్లీషు : (లభించలేదు) 
ల. తమిళం : 'పాదమదినది/పో దుమణిషడై 
నాదనరుళియ /కుమరేళా” 
(“కు వైన గమకం ఇచ్చి గురువుగా అనుకోవాలి) 

తెలుగులోని మ్మాతా ఛందస్సుల్లో తొలి ప్రయోగాల గురించి 
నా సిద్దాంత వ్యాసంలో వివరంగా రాశాను. 1900 నుంచి 1910 
వరకు రెండు మూడు రకాలుగా గేయాల [పయోగం జరిగింది. 
గురజాడకు ముందే ఓ ముత్యాలసరాన్ని గుర్తించి బయట పెట్టాను. 


“మేలుకొనుమీ భరత పుతుడ 
మేలుకొనుమీ సుజన మి|తుడ 
మేలుకొనుమీ సచ్చరిత్రుడ 
మేలుకొనవయ్యా వత్సా మేలుకో” 
(ఆంధ భారతి) 


“వత్సా మేలుకో” అని చివరన తోక బిగించాడు. అందుకే అది 
తోక ముత్యాలసర మనిపించుకుంది. ఇది కేవలం జానపద గేయాల్లోని 
మేలుకొలుపు పాట వరసే. గురజాడకు ముందే మాలవాం[డ పాట 
ఒకటుంది. 


“అందారు పుట్టిరి హిందమ్మ తల్లీకి 
అందారు ఒక్కటై ఉందారి సక్కంగి” 
(గామ్య భాషా పదాల్లో ఉందిది. 


1910లో ముత్యాలసరం వెలువరించినప్పటి కే గురజాడకు దేశి 
సాహిత్యాభిని వేశం ఉండేది. 1911 లో రాసుకున్న డైరీలో ఆయన 
పద్యాలను Popular wf) Classical అనీ విభజించుకున్నాడు. దేశి 
మార్గరీతులకు ఆయన వాడిన ఇంగ్లీషు మాట లివి. ద్విపదల్లో రాసిన 
(పజాసాహిత్యం పండితుల దృష్టిలో నిలవకపోయినా అది సహజ 
లలితంగా ఉంటుందని ద్విపదకు-అంటే దేశి కవితకు సనదు ఇచ్చాడు. 
అంతేకాక జానపద Across ఆయన కున్న ఆదరణ ఆయన 
మాటల్లోనే తెలుసుకో వచ్చు. 

“ఈ జానపద గేయాల్లో శబ్దసౌష్టవం లేకపోయినా కవితా 
శిల్పం లేకపోలేదు. సర్వజన సంవర్ధితమైన జానపద గేయములు 
విదేశీయులకు ఆకర్షణీయాలు.” (మహాకవి డైరీలు-పుట 227) 

ఈ అభ్మిపాయాన్నే అప్పట్లో గిడుగు రామమూర్తిగారు కూడా 
వెలువరించారు. 


ముత్యాల సరాలలోని ఛందస్సును గురించి చాలామంది 
చర్చించారు. గురజాడ ముత్యాలసరాలు సంపుటిలో పూర్ణమ్మ ఒక్కటే 
చతుర్మసగతిలో వుంది తప్ప మిగతావన్నీ మ్మిశగతిలోనే వున్నాయి. 
దీని గురించి వచ్చిన విమర్శలకు సమాధానంగా గురజాడ ఆనాడే 
ఇలా అన్నాడు: 

“నా నేర్చుకొలది నేనొక కొత్త తోవ తొక్కితిని. నలుగురూ 
అమోదించిరా నేను కల్పించిన వృత్తములను అవలంబింతును. 
ఆమోదింపరా పరిత్యజింతును.” (వ్యాస -చం్చదిక. పుట-2కి.) 

ముత్యాలసరం ఛందస్సు అవతరణకు మూలం ఏది? మిశ్ర 
గతిలో నడిచే “బాల బాల రసాలమిది' అనే వృషభగతి రగడ అని 
అన్నా, 

“గుమ్మ డేడే గోపి తల్లీ 

గుమ్మ డేడే ముద్దుగుమ్మా” అనే మేలుకొలుపు పాట అని 
అన్నా, గురజాడ అవలంబించింది తానే చెప్పుకున్నట్టు “ఒక పార్సీ 
గజలు యొక్క గతిని, నడకను ముత్యాల సరములో చేర్చుటకు 
(పయత్నించితిని” (వ్యాసచం|దిక) అనే అంతస్సాక్ష్యమే. 

అయితే ఇక్క_డే ఓ సమస్య ఉంది. ఒక జాతి ఫార్సీ గజల్‌ 
అంటే గజల్సులో జాతులున్నాయా? జాతులు కాదు, గతులున్నాయి. 
Kad అనేది ఒక ఛందస్సు పేరు కాదు. రకరకాల గతుల్లో గజల్‌ 
నడుస్తుంది. ఇప్పుడు నేను చెప్పిన నాలుగు గతుల్లో కూడా గజల్‌ 

రాయవచ్చు. గజల్‌ అంటే “మాషూకాసే > Str” ((పియురాలితో 
Serio) గజల్‌ |హుక్రియ కాఫియా, రదీఫ్‌, తఖల్లుస్‌, HSer, Hs 
వంటి లక్షణాలను సంతరించుకుని శృంగారంతో పాటు సూఫీయి 
జాన్నీ,వై రా గ్యాన్నీ,మార్మికతనీ, చివరకు as అహమద్‌ DE SoS 
ఆభ్యుదయ కవులవల్ల సాంఘిక విమర్శనీ సమకూర్చుకుంది. ఈ 
రకంగా గజల్‌ (ప్రక్రియ ఒక మహా సముదంగా వి_సరిల్టింది. కాబట్టి 
గురజాడ ఫార్సీ గజల్‌ అన్నాడంటే ఒక రకమైన సడకలో నడిచే 
ఫార్సీ గజల్‌ అని నా అభ్మిపాయం. 


చూడండి. అతడనుకున్న ఫార్సీ గజల్‌ నడక ఇలా వుంటుంది. 


“వా ఇజాకీ( జల్వబర్‌ మహాబొమెంబర్‌ మీకునంద్‌ 
చూ( బఖిల్వత్‌ మీరవంద్‌ ఆ( కారెదీగర్‌ మీకునంద్‌” 
(హాఫిజ్‌ కవి) 
గురజాడ విజయనగర సంస్థానంలో ఉన్నాడు కొబట్టి అక్కడ 
కొలువుదీరిన ఫార్సీ అరబ్బీ పండితుల సాంగత్యంవల్ల ఆయన ఫార్సీ 
గజల్‌ నడకను ఎన్నుకుని ఉంటాడు. 


“వా ఇజాకీ( జల్యబర్‌ మ్మహబొ మెంబర్‌ మీకునంద్‌” 
“చూ( బఖిల్వత్‌ మీరవంద్‌ ఆ. కారెదీగ౯ మీకునంద్‌,"* 
“దేశమును (పేమించుమన్నా మంచియన్నది వెంచుమన్నా 
వటి మాటలు కటివెటోయ్‌ గటి మేల్‌ తలవెటవోయ్‌” 
లట © © ట అ 
(గురజాడ) 


రెంటిలో ఒకే నడక. ఫారసీలో రెండు మాత్రలు తక్కువ. 
తెలుగులో పార్సీ గజల్‌లోని ఖాఫియా రదీఫ్‌ నియమాలను అనుస 
రించలేదు. నడకను మాతమే తీసుకున్నాడు. తెలుగుకు సహజమైన 
యతి |పాసల నియతినికూడా ఉల్దంఘించాడు. వృషభగతి రగడలో 
పాస నియమం, అంత్య (పాస నియతి, యతి నియమం కూడా 
ఉన్నాయి. గురజాడ ముత్యాలసరాల్లో అక్కడక్కడ యతో 
(ప్రాసమో ఉన్నా అది యాదృచ్చికం; ఐచ్చికం. 

ఇక ముత్యాలసరం పాద స్వరూపం గురించి. గురజాడ ఈ 
విషయంలోనూ ఒక నియతి పెట్టుకోలేదు. ముత్యాలసరంలో నాలుగు 
'సమపాదాలవీ ఉన్నాయి. మూడు పూర్తి సమపాదాలవీ ఉన్నాయి. 
నాలుగోపాదంలో మూడు మాతలు వదిలేసినవీ ఉన్నాయి. అయిదు 
వరకు లాగినవీ ఉన్నాయి. రెండేపాదాలు రాసినవి కూడా ఉన్నాయి. 
పాదనియతి లేక గొలుసులా సాగిపోయే *కాసులు లాంటి గేయం 
కూడా ఉంది. దీనిని Runon Verse అంటారు. ఇలా పాద 
స్వరూపంలో ఎంతో వై విధ్యాన్ని (ప్రదర్శించాడు గురజాడ. అయితే 
వీటిలో కొన్ని స్థాలిత్యాలు, లయ్మభంశాలు జరిగాయని కొందరు 
భావించారు. (శ్రీశ్రీ కూడా ఒక వ్యాసంలో ముత్యాలసరాల్లో గతిభంగం 
జరిగిందనీ, కొన్ని చోట్ట అక్షరాలు తగ్గాయనీ, వెరిగాయనీ అన్నాడు. 
నేను దీన్ని పరిశీలించి "నా సిద్ధాంతవ్యాసంలో) ఇవి తెలియక చేసినవి 
కావనీ, గజ ఈతగాడి విన్యాసాలనీ, కీడా విశేషాలనీ సోదాహరణంగా 
నిరూపించాను. మచ్చుకు చూడండి. 

“వింటి మీపోకిళ్ళు వింటిని 

కంట నిద్దుర కానకుంటిని-యీ 

చిన్నమనసు ను చిన్నబుచ్చుటి 
దీనిలో 'యీ* అధికమ్మాతలు. ఆది గాన సంప్రదాయం తెలిసి చేసిన 
(యోగం. ఇంతకుముందు చెప్పిన before beat (అనాహతం) 
అన్నామే అదే ఇక్కడ పాటించాలి. “యీ అనేది విడిగా పాడి (5 
మ్మాతలకాలం దీర్షంతీసి) తర్వాతి పాదం అందుకోవాలి. ఇది 
జానపద గేయాల సంప్రదాయమే. 

కొన్నిచోట్ల పాదం ఆదిలో అధిక మాతలు (పయోగించాడు, 

“దేశాభిమానము నాకు కద్దని 

వట్టి గొప్పలు---” 

TKL.4 

ఇక్కడ తాళం పడేది “శా” మీదే. “దే” అనాహతం. ఒక 
ఊనికతో ఎత్తుకునే గుణం జానపద గీతాల్లో వుంది. 

లయభంశ భాంతి కలిగించే కొన్ని పాదాలు “కన్యకిలో 
ఉన్నాయి. 

“మోములందున మొలక నవ్వులు 

BoA BOS BS Bod నడిచిరి-” 
చెలగి చెలిక త్రెల్‌ తర్వాత వెంటనే “వెంట నడిచిరి అని ఎత్తుకుంటే 
లయ భంగం, తాళశభంగం కలుగుతాయి. అలా కాకుండా ‘BoA 
BOS BS’-wdD కాసేపు ఆగి ఊపిరి తీసుకుని (తకిటకిట కాలంలో) 
“వెంట నడిచిరి అంటే లయకు నొప్పీ, తాళానికి దప్పీ కలగవు. 


ఇక ఆధునిక గేయాల్లోని మాతా గణవిభజనను పరిశీలిద్దాం. 


రకరకాల గతిభేదాల్లో మాతలు తగ్గిస్తూ వెంచుతూ ఉంటే 
ఎట్టా గుర్తించాలి? పాడడం కెలియకపోతే గణవిభజన సాధ్యం కాదా? 
తనే అడగవచ్చు. నిజమే. గణవిభజనకు అనుకూలంగా అన్నీ eo 
విరగవు. అప్పుడు ఒక గేయం మొత్తం నడకను ఒకమాటు tr 
పరిశీలించి గతి నిర్ణయం చేసుకోవాలి. ఉదాహరణకు- 

“మరో (ప్రపంచం మరో (పపంచం 

మరో (పపంచం పిలిచింది” 

చతుర సగతి స్పష్టం. “తకకిట తకకిట”. ఇక్కడ ఇబ్బంది 
లేదు. కాని ఇదే గేయంలో కొంతదూరం పోయాక ఇరుకులు పుట్టించి 
మనల్ని తిప్పేసే కొన్ని పాదాలున్నాయి. ః 

“ఎగిరి ఎగిరి ఎగిరి పడుతున్నవి 

ఎనభై లక్షల మేరువులు అని ఉంది. దీన్ని ఎగిరి+-ఎగిరి 
అంటూ మూడు మాతల గణాలుగా విభజించే [పయత్నం ఫలితాన్ని 
వ్వదు. అది (త్మిసగతి అవుతుంది. ఇలా చదువుకోవాలి దాన్ని: 

“ఎగిరి ఎగిరి ఎగి-ర పడుతున్నవి ' 

ఎనభై --లక్షల +-మేరువులు” 

కవి తెలివిగా మనల్ని (తిసంలోకి ఈడిస్తే మనం అంతకంటె 
తెలివిగా చతుర్యసంలోకి ఈడ్చుకుపో వాలి. అందుకే ఒక గేయాన్ని 
మొత్తంగా ఒక Unit గా చూసుకోవాలన్నాను. మొత్తం ఏ గతిలో 
విరుగుతుందో ముందే గమనించాలి. ఒక్కొక్క పదాన్ని ఓ రకంగా 
విరవడం గేయ సం|పదాయం కాదు. అది అక్షరగణాలకే చెల్లుతుంది, 

మరో రకం గేయాలున్నాయి. వృత్తాల నడకలను తీసుకు 
వచ్చి వృత్తాల as పెట్టకుండా మన ఆధునిక కవులు చేసిన కా 
లవి. ఆర్నుద ఆ పని నేర్పుగా చేశాడు. 'త్యమేవాహమ్‌'లో పే 
చెప్పకుండా ఉత్సాహం, మత్తకోకిల, కవిరాజ విరాజితం, sae 
వంటి వృత్తాలు చాలా ప్రయోగించాడు. 

“దారుణం ఇది దారుణం మన ధారుణీ (ప్రజ మారణం 

కారణం ఒకటుందిలే ఇది కాదులే అనివారణం'” 


ఇది మ త్తకోకిలే. 

“జీవితం విటీక బోధ చేయువాడు లేడులే 

భావి ఎండిపోయినట్టి బావి; కీడుమూడులే 

ఇది ఉత్సాహ వృత్తం. వస్తువులో మాతం నిరుత్సాహాన్ని 
(ప్రకటిస్తున్నాడు. అది వేరే సంగతి. 

గేయరూపంలో దండకం కూడా రాశాడు ఆరు[ద. నన్నయ 
ప్రారంభించిన దండకం “తగణాి ల్లోనే ఉన్నట్టు చెప్పాను. వ్యావహా 
రిక భాషలో ఆరుద రాసిన దంశకంలోని కొన్ని పంక్తులు- .. 


“అయ్యో ఇలా మండుతుందేం (పపంచం Sekar 
సమస్తం (పజానీకమంతా సుఖించే దినం విచ్చునో విచ్చదో” — 


దీన్ని వచనంలా చదవాలన్నా దండకం ఊపు మనల్ని తన 
లోకి లాగేసుకుంటుంది. లయ (ప్రభావం అది. 

అలాగే శ్రీశ్రీ పరమతాళబద్ద వృత్తాలను, సంస్కృత అక్షర 
గణాలతో కూడుకున్న వృత్తాలను. |పచ్చన్నంగా తన గేయాల్లోకి 
దించుకున్నాడు. 

“సుధీ మధుర వాక్‌ 
సుధా సుముఖి నా 
గమాంబా సుతా” (మను చరిత్ర) 
అనే పృథ్వీ వృత్తాన్ని తీసుకుని- 
' “హలాలనన్నీ పొలాలదున్నీ 
ఇలాతలంలో హేమం పిండగ” అని ప్రయోగించాడు. 
అలాగే- 
“గగనమంతా నిండి పొగలాగు [Amy 
బహుళ పంచమి జ్యోత్స్న భయ పెట్టు నన్ను” 
ఇది మంజరీ ద్విపద. 
అటాగే 
౧ 
“కమల రూట 
కలిత కూట 
కనక వాటి-వసుచర్మితలోని ఈ తరళ వృత్తాన్ని తీసుకొని, 
'హింసనచణ ధ్వంసరచన 
ధ్వంసనచణ హింసరచని |పయోగించాడు. 
రాయ్మప్రోలువారు ఊరుకున్నారా? సంస్కృతంలోని వియోగినీ 
వృత్తం ఆయనకు చాలా ఇష్టం. (వియోగ శృంగారం ఆయన కవి 
త్యంలో (ప్రధాన రసం కదా!) ఆందుకే- 
“పదవే చెలి కాళ్ళ గజ్జియల్‌ 
రవశింప వెదుళ్ళ పల్లికిన్‌” అంటూ వియోగిసీ వృత్తం 
గేయంలో పొదిగాడు. 


ఆధునిక గేయాల నడకల్లోని లేడాల వల్ల లయాత్మకత మనకు 
ఇన్ని రూపాల్టో కనిపిస్తుంద నేది సారాంశం. 

పాలకురికి సోమనాథుడు చెప్పిన పల్లెపదములు, [sod 
పదములు, తుమ్మెద పదములు, వెన్నెల పదములు SATO), 
ఆప్పుడూ ఇప్పుడూ జానపద గేయాలే. ఆ గేయాల్లోని గాన సంప్ర 
దాయం, గణవిభజన అనేవి నా |ప్రసంగాంశాలు. కనీసం ఆధునిక 
గేయాల్లో ఒక గేయం 90 శాతం సామాన్యంగా ఒకే గతిలో 
నడిచినట్టు తెలుస్తుంది. జానపద ఛందస్సుల్లో ఒకోసారి తాళం అందు 
కోవడమే కష్టమవుతుంది. ఏ గతిలో నడుస్తుంది, దానికి ఏ తాళం 
వెయ్యాలి, ఎక్కడ వదిలిపెట్టాలి వంటి విరుపులకు సంబంధించిన 
అంళాలేకాక సాముదాయిక లయనుబట్టి ఎలా గణవిభజన చెయ్యాలో 
వివరిస్తాను. 

జానపద గేయాలను గణవిభజన చేసేటప్పుడు గాన సంప 
దాయం తెలిసి, అనూచానంగా ఎలా పాడుతున్నారో తెలిసి చెయ్యడం 
ఒక పద్ధతి. అలాకాక పరిశోధకుల పద్ధతిలో అక్షరాలను గీట్టలో బిగించి 
విభజన చేస్తే అవి లొంగక పోవచ్చు. 

శ్రీనాథుడు “జాజర జాజరంచు మృదు చర్చరి గీతులు” 
అన్నాడు. (చర్చరే జాజరేమో?) లాక్షణికులు వసంత విలాసం 
(ప్రాచీన (గంథం) లోని ఈ పాటను జాజరపాటకు ఉదాహరణగా 
పేర్కొన్నారు. 

“పీణాగానము వెన్నెల తేట 

రాణ మీఠగా రమణుల పాట 

[ప్రాణమైన పిన [బ్రాహ్మణు వీట 

జాణలు మెత్తురు జాజర పాట,” 

దీన్ని మన విమర్శకులు చతురసగతిలోకి చేర్చారు. స్థూల 
దృష్టికిది నిజమే. గాన సంపదాయాన్నిబట్టి చేస్తే (త్రిస్రంలోకి 
వస్తుంది. మరి జాజిరి పాటకు గాన సంప్రదాయం ఉందా? ... తెలం 
గాణంలో మా వూళ్లో చిన్నప్పుడు ఓ పాట విన్నాను. 

“జాజిరి జాజిరి జక్కల పాప 

అది గుండిది గుండి త్తడి గుండు” 

‘Der గానము....* చతుర స్రగతిలో నడుస్తుంటే, వైన ఇచ్చిన 
“జాజిరి” పాటలో నాలుగు మాతల ఆభాస కనిపించినా తాళం దృష్ట్యా 
దీన్ని నేను త్మిసగతిలోనే విన్నాను. 

మాతల విరుపులనుబట్టి చూడొచ్చుగానీ ఆ విరిగిన మ్మాతలను 
ఒక పాదానికి మరొక పాదానికి ఇష్టమున్నట్టుగా విరిచి చూపడం 
పద్దతి కాదనేదే నా వాదం. ఇదివరకు 'మాత్రాఛందస్సుల్లో రగడల్లో 
సమమా[తా సంఖ్యా గణాలుంటాయని చెప్పాను. అలా వేటలో ఉండ 
నవసరం లేదు. పాటకీ రగడకీ అక్కడే తేడా. పాటల్లో వేరువేరు 
మా(తా సంఖ్యలుండే గణాలను చూడొచ్చు. 

“శ్రీరామ భూపాలుడూ 

పట్టాభిషిక్తుడై కొలువుండగా' 

ఇది జానపదుల ఏలపాట. శ్రీరామ - 5 మాతలు; భూపా 
లుడూ-/ మాతలు; పట్టాభి - 5 మ్మాతలు అనే పద్ధతి తగదు. 
ఇది ఏ గతిలో నడుస్తుందో ముందు గుర్తించాలి. మనసు చెబుతుందది. 

“శ్రీరామ/భూపాలు/డూ” ఇది అయిదు మ్మాతలకు విరిగే 
ఖండగతిలో నడుస్తుంది. అయితే ? మ్మాతలున్నాయే. అంటే ఖా 
జాగా నింపుకోవాలన్న మాట. “శ్రీరామ భూపాలుడూ' “పట్టాభిషిక్తుడై. 
కొలువుండగా'- “డూ తర్వాత “పికు ముందు మూడు మాత్రలను 
మనసులో అనుకోవాలి. గాన సౌకర్యం కోసం, ఊపిరి సుఖంగా 
తీసుకోవడం కోసం, ఒక ఉసి జనంలో కల్పించడం కోసం జానపదులు 
ఎన్నుకున్న మార్గం అది, 

“రేపల్లె వాడలకు కృష్ణమూ ర్తీ-” ఐదేసి మాతృల్లో విరుగుతుందిది. 
కానీ పాడేడప్పుడు తకకిట తకికిట అంటూ చతుర స గతిలోకి వస్తుంది. 
కొన్ని నడకలు స్థూలదృష్టికి దొరకవు, 

“ఇంట్లో ఎవ్వరు లేరమ్మా. 

వాని అంగాడి కాలిపోను 

ఇంట్లో ఎవ్వరు లేరమ్మా” 

మొదటి పంక్తి చతుర్మసగతిలో నడుస్తుంది. మధ్యలోని వాక్యం 
తోనే పేచి. మామూలుగా జానపదుడు “ఇంట్లో ఎవ్వారు లేరమ్మా- వాని 
అంగాడి కాలిపోను' అని పాడుకుంటాడు. 

“ఏమమ్మా యళోదమ్మా 

నీ చిన్నీ కృష్ణుడు BANS 

చిలిపి చేష్టలు ఎన్నని ఎన్నని” 

ఇది కూడా లెక్కలు పెట్టుకుంటే దొరకదు. “ఏమమ్మా 
యశోదమ్మా' చదివితే ఏ గతిలో ఉందో చప్పున బోధపడదు. 
మనసులో లయ నడవాలి. “ఏమమ్మా యాళశోదమ్మా' అంటూ ‘atr’é 
&80 తీసుకోవాలి. “నీకి చిన్న విరామం (829), ఒకటీ రెండూ 
వ మధ్య ఓ వెద్ద పాదం. తుంటలాగ వచ్చి పడింది. చిన్నీ 
కృష్ణుడు+-చేసీనట్టి- అల చతుర[స్రంలోకి తీసుకోవాలి. ఈ పద్ధతి 
రగడల్లో లేదు. we జానపద గేయాల వరసల్లో, విరుపుల్లో 
మాత్రమే ఇలాంటి [ప్రయోగాలు కోకొల్లలుగా sina: Both 
పాదాల మధ్య ఖాళీ జాగాను గురించి మరో ఉదాహరణ చెబుతాను; 

“శ్రీలక్ష్మి నీ మహిమలూ గౌరమ్మ 

చిత్రమై తోచునమ్మ' 

“శ్రీలక్ష్మి సీ మహిమలూ (తకిట) గౌరమ్మి అనుకోవాలి. 

కంటికి కనిపించే మ్నాతలకూ పాడే వరసకూ సంబంధ 
ముండదు అనే విషయం గమనించాలి, 

బాల్యంలో మా ఊళ్ళో నేను సేకరించిన ఓ జానపద గేయంలో: 

“కందిచేన్ల నిలబాడి 

కన్నుగీటే ఓ పూసలోల్లా రాజమ్మ” 

నడక చూడండి. SHAS - ద్భిత్వ లోపం అయింది. తక 
తకిట - తకతకిట అంటూ ఖండగతిలో సాగుతుంది కాని (aH 
గంధం లేకపోలేదు. తకిట - తకిట అని కూడా వాయించవచ్చు. 
ఇది ఉభయగతుల మధ్య నడిచేపాట. దీని చరణం ఇలా వుంది: 


“నీ కిరి కిరి చెప్పులకు 

సీ వన్నే నడకాలకు 

నీకు పిల్లలు కారమ్మో 

పూసాలోల్ల రాజమ్మ” 

“నీ కిరికిరి చెప్పులకు తకిట-తకిట-తకిట. విరుపులతో (తిన 
గతిలో నడుస్తుందని ఈ చరణం రుజువు చేస్తుంది. చరణం ఆధారంగా 
పల్టవి నడకను నిర్ణయించుకోవాలి. 


ఇక ఆధునిక గేయాలవై జానపద గేయాల నడకల (పభావాన్ని 
గురించి కొంత ముచ్చటిస్తాను. 


“శ్రీరామ భూపాలుడూ పట్టాభిషిక్తుడై” అని చెప్పాను కదా, 
అదే పద్దతిలో బసవరాజు అప్పారావ్‌. 


“కొల్లాయి గట్టితే నేమి మా గాంధి 
కోవుటై పుట్టితే నేమో అన్నాడు. 


‘Sen తర్వాత....మా గాంధి ముందు రెండు మాత్రల వదిలే 
PH. ఇది జానపదగేయ సంప్రదాయమే. ఆయనదే మరోటి- 


“వేణునాదం (మోగుతుందండోయ ఓ భక్తులార 


ఇది కూడా జానపద గాన సం|పదాయంతో రాసిందే. 


యక్షగానాల్లోని దరువుల 1పభావం కూడా మన ఆధునిక 
కవులవై పడింది, ఎంకి పాటల్లో- 

“మెంకీ నాతోటీరాయే - మన 

యెంకా టేశరుణ్ని యొళ్లీ సూసొద్దాము” 
ఇది యక్షగానాల దరువే. 

“DXB సాలు 

మనిసి మాటే సాలు 

మనిసి వోసనే సాలు 

మనసే సాలు” 
ఇది ఖండగతే. కానీ ఓ పట్టాన నోటికి చిక్కదు-జానపద గాన సంప 
దాయం తెలిస్తే తప్ప. గోదావరి (ప్రాంతాల్లో ఉంది దీని మాతృక, 

“SBD TH Pen 

తమలపాకు SBD WH Fron” 
ఇందులో “తమలపాకు” ఉసిగా అనాహతంగా అందుకోవాలి. అలాగే 
మనిసే సౌలు అని రెండోపం క్తిలోని “మనిసి” అనాహతంగా అందుకుని 
*“మాటేసాలు' అంటే ఖండగతి కుదురుతుంది. 

ఇదీ ఖండగతికి చెందిందో కాదో అనే సంశయం చరణం 
చదవగానే తొలగిపోతుంది. ఆ చరణం చూడండి: 

“ఏతాము కెదురంగ యొంకుంటె సాలు 

వొంటరిగ సిటికేసి కుంట కలిపేను” 
ఇది స్పష్టంగా ఖండగతే కదా: ఈ చరణం చదివి ఇప్పుడు" DID 
సాలు అనే” పల్లవి ఎత్తుకోవాలి. సుఖంగా ఖండగతి మన నాలక మీద 
నాట్యం చేస్తుంది. కాబట్టి పల్లవినీ, ఛరణాన్నీ ఒక సముచ్చయంగా 
తీసుకుంటే గతి నిర్ణయం సులభంగా జరుగుతుంది. 

జానపద గేయాల్లో కొన్ని అక్షరాలను తేల్చిపాడే పద్దతి ఉంది. 
శిష్టసాహిత్యానికీ దీనికీ తేడా ఇక్కడ కూడా aod. విశ్వనాథ 
సత్యనారాయణగారు “కోకిలమ్మ వెళ్ళి'లో చాలా స్పష్టంగా మశ 
గతిలో ఇలా ఎత్తుకున్నారు. 

“లేతబ్యురలు కొక్కిరిస్తే 

ఆతగాళ్ళతొ యేమిగానీ 

తాతతాతలనాటి గాధలు 

తవ్విపోసానోయ” 

ఇలా మి శగతిలో సాగే 58 గీతం మధ్యలో తటాలున గణ 
భంగ |భాంతిని కలిగిస్తుంది. 

“ఏడాది కొకసారి వస్తా 

డేడాది కొకసారి తెస్తా 

డెన్ని పువ్వులు; అతనివేనూ 

వన్నెలూ చిన్నెల్‌ 

మొదటి రెండు పాదాలు మిశ్రమంలో విరగడం లేదని ఖండ 
గతితోకి ఈడిస్తే దెబ్బతింటాము. జానపదుల పాటల్లో గురువులను 
లఘువులుగా, లఘువులను గురువులుగా చేసే సం్యపదాయముంది. ఇది 
మౌఖిక సం[పదాయమన్న మాట! 

“ఏడాదికొకసారి” లో ఏకి ఒక మాతకాలం దీర్షం తీసి 'డాిను 
లఘువుగా పాడుకుంటే ఇదీ మ్మిశగతిలో కే వస్తుంది. రెండో పాదం 
కూడా అలాగే. మూడోపాదం నుంచి ఈ సర్దుబాటు అక్కర లేదు. 
సాఫీగా మ్మిశగతిలో సాగిపోతుంది. 


ఓ జానపద గేయం చూడండి: 

“కుచ్చుల కుచ్చుల జడలు వేయవే 

ఓయమ్మ నన్ను 

కూర్మావతారు డానవే” 

కుచ్చులను 'కుచుల* అని పాడుకోవాలి. లేకుంటే ఇది 
(తిసగతిలోకి రాదు. మాతల సంఖ్యనుబట్టి గతిలో గణవిభజన 
చెయ్యడ మనేది అక్షర గణజ్ఞుల సంపదాయం. కుచ్చుల -- కుచ్చుల 
అంటూ విభజిస్తే ఇది చతుర సంలోక్సి వస్తుంది, 

వచన కవిత అని ఒకవై పు అంటూనే దాంట్లో మళ్ళీ లయాత్మ 
కతను గూర్చి చర్చించడ మేమిటి? జంధ్యం తెంపేశానోయ్‌ అంటే మొల 
తాడుందా అని చూసినట్టుగా అనిపించవచ్చు. కానీ అలా తేల్చిపారేసే 
విషయం కాదిది. రూపాన్నిబట్టి వచన కవితే. కానీ అందులో లయ 
పాలుందా!: ఉంటే ఏ పాళ్ళలో ఏ రకంగా ఉంది? ఎంత కాదన్నా 
కవుల్ని పట్టుకుని లయ వదల్లేదు. వదలదు. ఈ దృష్టితో నేను 
ఈనాటి వివేచన కొనసాగిస్తాను. 

ఈ ప్రసంగంలో మొదట తెలుగులో వచన కవితావిర్భావానికి 
మూలకందంగా ఉన్న ఇంగ్రీషులోని Blank verse, Free verse ల 
గురించి కాస్త పస్తావిస్తాను. ఈ క్నేత్రంలో కృషిచేసిన ఆంగ్ల విమర్శ 
కుల అభిప్రాయాలను కూడా ఉదాహరిస్తాను. తరువాత వాళ్ళు వెలి 
బుచ్చిన అభిప్రాయాలను మన వచనకవితకు అనువ ర్తింపజేస్తాను. 


(i) “Un rhymed verse of five stress lines, unrhy- 
med heroic verse” 
(Cassell’s Encyclopedia of Literature) 


(ii) “Verse composed of unrhymed Iambic Penta- 
meter lines, Each line has ten syllables with every 
second syllable accented, so that there are fine stresses 
to a line” (Collier’s Encyclopedia) 

ఒక వాక్యంలో ఐదు ఊనికలు ఉంటాయంటున్నారు. ఇంగ్లీషు 
వాళ్ళది ప్రధానంగా Stress orinted ఛందస్సు. మనలాగ అక్షర 
గణాల కూర్చు కాదు. $hort, long syllables ఉన్నా ఊనికలు 
(ప్రధానం, . 

Blank Verse ను 562028 లుగా విభజించరు. నిడివి నియ 
మాలు లేని పారా[గాఫులుగా రూపొందిస్తారు. ఇందులో ఒక లయ 
ఉంటుంది. అంత్య పాస నియతి ఉండదు. ఒక నిర్దిష్ట లయలో రక 
రకాల నడకల్లో రచనను నడిపే వెసులుబాటు (fleXibilit౪) దీంట్లో 
వుంది. అందువల్ల ఈ రూపం HES కవితలకు, dramatic poetry 
(నాటక కావ్యాల) కి సముచితంగా రూపొందింది. షేక్సిసియర్‌ తన 
నాటకాల్లో, వర్డ్స్‌వ ర్త్‌, కీట్స్‌, టెన్నిసన్‌లాంటి కవులు తమ కవితల్లో 
దీన్ని ఉపయోగించారు. అంత్యప్రాస నియతి లేకపో వడంవల్ల ఈ 
రూపం సామాన్య వ్యావహారిక భాషకు దగ్గరగా వచ్చింది. ఒక 
పాదంతో విరగక మరో పాదంలోకి చొచ్చుకుపోయే “గునుగుసీసం” 
లక్షణం దీంట్లో వుంది. దీన్నే RUn-0n lines పద్ధతి అంటారు. 

ag Free Verse 809, Blank Verse 20 x శతాబ్ది 
(ప్రారంభానికే తన రుచిని కోల్పోయింది. దీని స్థానంలో Free 
Verse వచ్చి కూర్చుంది. నిర్దిష్ట లయాత్మక పాదాలకు బదులుగా 
స్వచ్చంద పంక్తులతో రూపొందిన (ప్రక్రియ ఇది. 

[ode yea Verse Libre క్రి ఇంగ్లీషు అనువాదం ఇది. 
దీని లక్షణాన్ని Collier’s 0001096612 ఇలా చెప్పింది: 

“The more common is a highly rhythmical verse 
in which-the basic rhythmic Pattern, instead of being 
constant throughout each stanza changes from line te 
line in accordance with the changing thought.” 

Free verse లో కూడా Rhythm (లయ) ఉంటుందని 
దీని' తాత్పర్యం. అయితే అది ఓ గేయ రచన అంతటా ఊండదు. 
స్టాంజా పొడుగునా ఉండదు. భావాన్నిబట్టి పం క్తి పం.క్తికీ మారవచ్చు. 
ఆ దృష్టితో ఈ ఛందం స్వచ్భందం. ముక్తళభందం అంటే ఇంకా స్పష్ట 
మైన అవగాహన ఏర్పడుతుంది. eons Collier విజ్ఞాన సర్వస్వం 

సంపుటిలో Free verse % SonodolS లయ నియమాలను 
గురించి, నిర్మాణరీతులను గురించి ఇంతవరకు స్పష్టమైన నిర్వచనం 
ఇవ్వలేదని చెప్పారు. ఈ ఛందో రూపాన్ని ఎవరికి వారే తమ. మేధ 
తో నిర్ణయించుకోవలసి వుంటుంది. ఇది (శవణీయ లయ గతులతోకాక 
భావ సంయోజన రీతులతో రూపు దిద్దుకుంటుంది. పాదాల నిడివి 
స్వచ్చందంగా వుంటుంది. Bible అనువాదం ద్వారా ఇంగ్లీషు 
షపౌఠకులకు ఇది సుపరిచితమయింది. Walt Whitman, Ezra 
Pound, Amy Lowell, Dylon Thoms & రంగంలో సిద్దులు, 

ose Free verse అంటే ఏమిటి? Verse అoH Metrical 
comoposition అని ఏ నిఘంటువులై నా చెబుతాయి. అంటే ఛందో 
బద్ధమైన రచన, లయబద్ధమైన పాదాల కూర్చే Verse (పద్యం). 
చక్‌ లఘు అక్షరాలు, ate దీని నిర్మాణాన్ని నిర్దేశిస్తాయి. ఒక 
కవితలోని పాదాల నిర్దిష్ట లయనుబట్టి దాని ఛందస్సును నిర్ణయిస్తారు. 
Iambic meter SAO. 

eons Free verse అనే పదబంధాన్ని విమర్శించిన వారూ 
ఉన్నారు. Verse wot ఛందోబద్ధమైంది అయినప్పుడు డానికి 
Freedom ఏమిటి? అప్పుడు దాన్ని Verse అనడ మెందుకు? . ఇది 
“Foolish wisdom” అన్నట్టుగా లేదా? అని ఎగతాళి చేశారు. 

T. S. Eliot "No verse is libre for the man who 
wants to do a good job” అన్నాడు. 

Amy lowell 1920 s*3 Verse Libre © Free Verse 
అనడాన్ని విమర్శించింది. Vers అనే (ఫెంచి పదానికి ROADS 
సమానపదం 76556 కాదనీ, 1126 అనీ ఆవిడ స్పష్టం చేసింది. ఆ 
దృష్టితో Free Verse అంటే ముక్రపాదం లేదా స్వచ్చందపం క్తి 
అని చెప్పుకోవాలి. Free అనేమాటకు ఇది బాగా సరిపోతుంది. పాద 
పాదానికి లయ మారొచ్చునన్న అభ్మిపాయం ఇందుకు తార్కాణం, 

కానీ తెలుగులో ము క్రపాదం, స్వచ్చుందపంక్తి అనే అనువాదం తప్ప 
గత్యంతరం లేదు. “Rhythmic pattern may vary from line 
to line” sy Encyclopedia నిర్వచనాన్ని గమనించాలి. ఒక 
నిర్దిష్టలయ కవిత అంతటా (పవహించకపో వచ్చు. కొన్ని Aros 
మా(తమే ఉండొచ్చు. అసలు ఒక్కొక్క- పంక్తికి వేరువేరుగా లయ 
ఉండొచ్చు. ఒక పాదం మనం అనుకున్న ఒక ఛందస్సు నుంచి 
విముక్తమై ఒక (పత్యేక గతిలో నడుస్తున్నది. ఆ గతిని గుర్తించాలి. 
అంతేగాని మిగతా పాదాల్లోని లయనుబట్టి కొలవడానికి (పయత్నిస్తే 
అది మాతాఛందస్సులో చెల్లుతుంది గాని Free ౪౬56 లో చెల్లదని 
తాత్పర్యం. 


స్వచ్చందపం క్తి అనే అనువాదం మన సన్ని వేశంలో అంతగా 
సరిపోదని నా అభి ప్రాయం. నిజానికి స్వచ్చందగేయ మనాలి. ఎందు 
కంటే తెలుగులో దీని విముక్తి పద్యగణ ఛందస్సుల నుంచి కాదు. 
గేయాల్లోని మ్మాతాగణాల నిర్దిష్టగతులనుంచి మ్మాతమే దీని విముక్త, 
వెసులుబాటు. మన తెలుగులో కూడా పద్యాన్ని కవితకు పర్యాయ 
పదంగా వాడుతున్నాం. '*ఇంటింటి పజ్యాలు", “నేనో కొత్త పద్యం 
రాశాను” అని. ఇక్కడ యౌగికార్థం ముఖ్యం. 20వ శతాబ్దం మూడో 
దళాబ్దిలో వచన కవిత అనే ఒక స్పృహ పుట్టింది. దానికి ముందు 
రాజ్యమేలుతున్నది గేయమే. పద్యం కాదు. కాబట్టి వచనపద్యం అనే 
సేరు' పొసగదు. వచనగేయమే సందర్భోచితం. అందుకే Hartman 
అనే విమర్శకుడు తన ‘Free Verse’ అనే (గంథంలో ఇలా 
అన్నాడు : 


“‘Free’ is properly a synonym for ‘nonmetrical’, 
and it follows that the prosody of free is rhythmic 
organisaion by other than numerical modes” 

ఆ Modes 9 Counter point 5 Symmetry అని వివ 
రించాడు. Numerical modes woh మన గణాల లెక్కలు. 
(పస్తుతం మనకు కావలసిన అంశం Free verse లో లయాత్మకత 
ఉందనీ, అయితే గురులఘు అక్షరాల నియత8ిగాస(Numerical modes) 
ఊనిక (పస క్తిగానీ (Stress or non stress) లేవనీ. 

Free verse ను గురించిన చర్చలో Conrad Aiken అన్తే 
విమర్శకుడు మధ్యేమార్గం అవలంబించాడు. అతనంటాడు- “This 
form which lies half-way between”. అంతేకాక ‘‘neither 
verse, on the one hand, nor prose, onthe other. Bet- 
ween black and white are shades of gray ... between noon 
and midnight there is a border land of dusk or of dawn. 
Free verse balances on the fence between poetry and 
prose and dips beak or tail toward either at will.” 

కవిత్వ గుణానికీ, వచన గుణానికీ మధ్య ఉండేది Free ౪6786 
అనీ, అది (పక్షి) కంచె మీద నిలిచి రెండు పక్కలనూ తన ఇష్టం 
మేరకు అటు ముక్కుతోనో ఇటు తోకతోనో స్పృశిస్తున్నట్టు ఉంద 
న్నాడు. భావస్పందనల దృష్ట్యా లయ అల్లుకుపో వడం ఇందులో 
ఉంది తప్ప గణాల లెక్కలు కాదని అన్నాడు. భావ స్పందనలకే 
సంపత్కుమార భావగణాలు అని పేరు పెట్టాడు. 

ఇక వచన కవితలో వాక్య విభజన ఎలా - ఉండాలి? చాలా 
చర్చ జరిగింది. అసలు Free verse లో వాక్య విభజన సాధ్యమా? 
ఈ విభజనకు మూలసూ[త్రాలు ఉన్నాయా? Graham Hough అనే 
రచయిత ఇలా అన్నాడు: 

“What makes a freeverse line a line at all? It has 
no outwardly determined length. It is only a line bec. 


ause it is a rhythmical unit, and it is only a rhythmi- 
cal unit because it is unit of sense, a unit of syntax.” 

లయాంశాన్ని బట్టి, భావాంశాన్ని బట్టి, నిర్మాణాంశాన్ని బట్టి 
ఒక పంక్తి రూపొందుతుంది అని వె నిర్వచనం చెబుతుంది. 


అయితే Ss వాక్యాల విషయంలో ఇదమిత్ధ మైన మార్గదర్శక 
సూత్రాలు లేవు. (ఫీవర్స్‌ను ఉన్నత శిఖరాలకు తీసు కెళ్ళిన అమెరికన్‌ 
కని*₹216 Whitman వాక్యాలను Logical units zp నిర్మించాడు. 
కొందరు Grammatical units nm (ప్రయోగించారు. ఇలియట్‌ 
Prufrock కావ్యంలోని పతి పంక్తీ ఒక కావ్యం అని విమర్శకుల 
అభ్మిపాయం. అంటే ఒక పంక్తి మరొక పం .క్తిలోకి చొచ్చుకుపోయే 
గుణం Prufrock లో లేదు కాబట్టి. 
| కొన్ని వచన కవితల్లో |ప్రతి పం క్రీ (వాక్యం) ఒక గతిలో 
నడుస్తుంది. Hartman అనే విమర్శకుడు Williams Carlos 
రచన “Exercise” అనే చిన్న కవితను ఉదాహరించి దాని వాక్య 
విభజనను సమర్థించాడు. 

“May be it’s his wife 

The car is an official car 

belonging 

to a petty police officer 

I think 

was far from orfficial 

for that time 

of day” 


ఈ కవితలోని వాక్యవిభజన Punctuationనుబ టీ,contentకు 

అ 
అనుగుణమైన 52622 ను బట్టి నిర్ణయింపబడిందని వ్యాఖ్యానించాడు. 
ఇందులో Belonging అనే 28% పదం ఒక line. of day 


అనేది విడిగా ఒక line. ‘Ithink’ 38 విడిగా ఉండడం 
Punctuation దృష్ట్యా సముచితంగానే వుంది. 

ఓ రోజుకి ఓ పోలీసు ఆఫీసర్‌ భార్య అఫీషియల్‌ కారును 
ఉపయోగించుకుంది.అదీ కథ. దీనిలో వాక్య వ్యవధానంతో రాసే పద్దతి 
ఊంది. అయితే ఇలా విభజించడంలోని జాచిత్యాన్ని గురించి చర్చించ 
వలసి ఉంది. ఈ పద్దతిలోని తెలుగు ఉదాహరణలు కూడా తర్వాత 
చెబుతాను. 

ఇక శ్వాస లయ. |పముఖ ఆంగ్లకవి Charles Olson 
“Projective Verse” అనే కొత్త ఛందోరూపాన్ని |పతిపాదిస్తూ 
కవిత్య |పాథమిక లక్షణాల్లో “శ్వాసి ముఖ్య మైంది అన్నాడు. అంటే 
శ్వాసను బట్టి లయ నిర్దేశం ఏర్పడుతుందని, శ్వాసగతిని బట్టి వాక్య 
నిర్మితి జరుగుతుందని అభ్మిపాయపడ్డాడు. ఇతడు Cadence g 
దృష్టిలో పెట్టుకున్నాడు. దీన్ని 'నియతచలనం”' అందాం. 

Fletcher అనే రచయిత “each line of a poem; how- 
ever many or few its stresses represents a single breath” 
అన్నాడు. ఊనికలో ఎలా ఉన్నా (ఎన్నున్నా) ఒక పంక్తి ఒక శ్వాస 
ఖండానికి [ప్రతినిధి అన్నాడు. Prof. Alden 69) ఖండించాడు. 
వచన కవితా పంక్తులు [కమరహితంగా ఉంటాయి. కాబట్టి శ్వాసతో 
దాన్ని ముడి వెట్టడం భావ్యం కాదని అతని అభిమతం. ‘They are 
irregular lines how do you fix? fixed m లేనప్పుడు సి 
శ్వాసను కొలబద్ధగా చేసుకొని ఎట్టా చెబుతావు? ఉత్పల చంపకాది 
fixed meters లో అయితే నీ శ్వాస ఎంత దూరం (పయాణం 
చేస్తుందో, నీకు తెలుస్తుంది. ఇక్కడ అట్లా కాదు. 

ఇప్పటివరకు Blank Verse, Free Verse వాటికి ఉండే 
లక్షణాలను పరామర్శించాను. ఇప్పుడు వాటిని తెలుగు కవిత్వానికి 
అనువర్తించి చూపుతాను. దానికి ముందు [ప్రాచీనకాలంలో వచన 
(ష్మకియను గురించి కాసేపు మాట్లాడుతాను, 

TKL.5 

ఛందోరహితమై నియతపరిమితి లేని వాక్య రచనను తెలుగులో 
వచనం, గద్యం అని అంటారు. ఈనాడు ఈ రెండూ సమానార్థకంగా 
వున్నా ఒకనాడు ఒకటి కావు. (ప్రాచీనులు మనం అనుకుంటున్న 
వచన (ప్రక్రియను గద్యం అన్నారు. వృ త్తబద్ధం కానిది, అక్షర 
నియతి లేనిది చూర్ణం అని భరతుడన్నాడు. ఈ చూర్ణాన్నే తరువాతి 
వారు గద్య మన్నారు. విశ్వనాథుడు నాలుగు గద్య భేదాలను 
చెప్పాడు. వాటిలో వృత్తగంధి ఒకటి. దీనికి వృత్తానికుండే లక్షణా 
లుంటాయి. అయినా వృత్తంకాదు. 

సంస్క్యూతంలో గద్యం, వచనం పర్యాయ పదాలు కావు. 
వచనం అంటే మాట అనే అర్థంలోనే ప్రయోగంలో వుంది. వాల్మీకి 
రామాయణంలో “రామో వచన మ్మబవీత్‌” లాంటి (ప్రయోగాల్లో 
వచనం అంటే మాటే. మనమనుకునే వచన (ప్రక్రియ కాదన్నమాట. 
నన్నయ భారతంలో “మృదుమధుర రసభావ నవార్థ వచనరచనా 
విశారదులైన మహాకవులు” అన్నాడు. ఇక్కడ వచనం అంటే 
గద్యం కాదు. శబ్దం మ్మాతమే. “గురువచన స్థితి” లాంటి ఆంధ 
భారత (ప్రయోగాల్లో వచనం అంటే వాక్యమే. తిక్కన “పద్యముల 
గద్యములన్‌ రచియించెదన్‌ కృతుల్‌” అన్నాడు. పాలకురికి కూడా 
'గద్యపద్యాది” అన్నాడు. కన్నడంలో వచనాలంటే గద్యలే. 
బస వేశ్వర వచనములు మొదలైనవి. wd och Koha. ఆ 
ఒరవడిలోనే తెలుగులో “శ్రీ వేంక టేశ్వర వచనములు" రూపొందాయి. 
లాక్షణికులు వీటిని తాశగంధి వచనాలని అన్నారు. 


అయితే ఛందోరహితమై పాదపరిమితి లేని అక్షరనియతి లేని 

గద్యాన్ని వామనుడు “గద్యం కవీనాం నికషం వదంతి” అని అనడం 

కాస్త ఆశ్చర్యాన్నే కలిగిస్తుంది. కవులకు గద్యం (అంటే వచనం) 

గీటురాయి అన్నాడే! ఎందుకన్నట్టు? అతడే ఓ ముక్కలో స్పష్ట 

పరిచాడు. “దుర్చంధత్వాత్‌ ” అని. అంటే గద్యం కూర్చు కష్టమని. 
©) 

ఛందస్సుల తొడుగులుంటే లయాత్మక పదాల గణాల మాటున వస్తు 
దారిద్ర్యాన్ని, భావ దౌర్బల్యాన్ని కప్పిపుచ్చుకోవచ్చు. ఛందస్సు అంటే 
“ఛది ఆచ్చాదనే” కదాః ఏ ఆచ్భాదనలూ లేని, తొడుగులూ ఉడుపులూ 
లేని వచనంలో ఒక అభిప్రాయాన్ని బలంగా చెప్పడం విషయపుష్టి 
ఉన్నప్పుడే సాధ్యం. 

తెలుగులో 18, 19 శతాబ్దాల్లో వచనాలూ విన్నపాలూ లాంటి 
గద్య |షక్రియలు వెలువడినా అవి పద్యకావ్యాల ధాటికి నిలవలేక 
పోయాయి. చిన్నయసూరి వచనరచనల్లో పద్యకావ్యాల్లోని ఆలంకారిక 
శైలి ఉన్నా అప్పటి మన రచయితలు పద్యకావ్యాల కిచ్చిన 
(ప్రాధాన్యం గద్యరచనల కివ్వలేదు. 

ఇక ఇంగ్లీషు విమర్శకులు పేర్కొన్న వచన లక్షణాలను 
ముందుంచుకుని మన వచన |ప్రకియ గురించి చర్చిస్తాను. మొదట 
తెలుగులో వచన కవిత ఆవిర్భావ నేపథ్యం వివరిస్తాను. 

శిష్టా ఉమామహేశ్వరరావు, పఠాభి తొలితరం వచన కవితా 
(పయో Se. ఇమేజిజం, సింబాలిజం, ఎక్స వెషనిజం వంటి ఆధునిక 
ఇంగ్లీషు కవితా ప్రక్రియలతో ప్రభావితులై వీరు ఈ మార్గంలోకి 
మళ్ళారు. శ్రీశ్రీ అప్పటికే కవిత్వం రాస్తున్నా అతడు వృత్తాల్లో 
పుట్టాడు. మ్మాతాఛందస్సుల్లో పెరిగాడు. అప్పుడప్పుడు వచన 
కవితలవైపు ఒరిగాడు. ఆ తరవాత శ్రీరంగం నారాయణబాబు, 
ఆయనతోపాటు కొంతకాలానికి ఆరుద, బైరాగి లాంటివాళ్ళు, అంతకు 
ముందు మ్మాతాఛందస్సులో రచనలు చేసే సామర్థ్యం ఉన్నవారూ, 
చేసినవారూ వచన కవితలు రాయడం మొదలుపెట్టారు. మన వచన 
కవిత్వ (పక్రియ ఆవిర్భావానికి ఇజాపౌండ్‌, ఇలియట్‌, కమ్మింగ్స్‌ 
లాంటి వారి ప్రభావమే దోహదం చేసిందిగాని చిన్నయసూరి నీతి 
చందికలోని వచనాల్ని ఆదర్శంగా తీసుకొని మనవాళ్ళు కవిత్వం 
రాయలేదనేది గమనా ర్షం. 

పఠాభి వచన కవిత్వం పట్ట వకాల్తా పుచ్చుకుని అంతకు 
ముందున్న ఛందోవ్యవస్థవై తిరుగుబాటు చేసిన తొలి తెలుగు కవి. 

“వచన పద్యాలనే దుడ్డు కర్రల్లో 

పద్యాల నడుములు విరగదంతాను' అన్నాడు. 

వచన పద్యం గురించిన చర్చ తర్వాత చేస్తాను. అంతటి 
నిరసన (ప్రకటించిన ఆ పంక్తులు కూడా ద్విపదగతిలో నడవడం 
ఆశ్చర్యమైన యాదృచ్చిక ఘటన. 

ఆ తర్వాత శిష్టా ఇలాంటి (ప్రకటనలు చేయలేదుగానీ విష్ణు 
ధనువు, నవమి చిలుకలాంటి వచన కవితాసంపుటులు (పకటించి 
ఈ రంగంలోని తొలి గొంతుకల్లో ఒకడయ్యాడు. 

“ఇది పూర్ణ కవిత్వం కాదు ఇది నవ్య కవిశ్వం కాదు, 
ఇది భావ కవిత్వం కాదు, ఇది నూతనములో బహు నూతన కవిత్వం” 
అన్నాడు. తనది “|ప్రాహ్లాద కవిత్వం” అన్నాడు. ఈ వాక్యం దృష్ట్యా 
ఇతని దృష్టి వస్తుగతమే కాని ఛందోగతం కాదని అనిపిస్తుంది. కానీ 
ఈ రెండు Somers sa ఛందస్సును |పయత్నపూర్యకంగా 
వికృతం చేశాడు. కొన్ని పద్యాల తునకలను, కొన్ని Ach pow 
లను, కొన్ని వచనపు తుంటలను ఇష్టం వచ్చినట్టు పేర్చాడు. |పాచీన 
గద్యాల్దాగా స్ఫురించే వాక్యాలను కొన్నిటిని, జానపద గేయఖండాలు 
కొన్నిటిని చేర్చి తన. గేయాలను వచన గేయాలకూ మాతా గీతాలకూ 
మధ్య ఈత కొట్టించాడు. 


అయితే 'నవమి చిలుక లోని వచన గేయాలు వ్యావహారిక 
శైలిలో సాగిపోయినవే. గేయాలను పాదాలుగా కాకుండా పేరాలుగా 
విభజించి గీతాంజలిలోని గేయాలను తలపింపజేశాడు. ఇతడు భావ 
కవిత్వం వై తిరుగుబాటుచేశాడేగాని వచన కవితారంగంలో కొ త్తబాటేదీ 
వేయలేదు, 

శ్రీరంగం నారాయణబాబు స్వయంగా శాస్త్రీయ కర్ణాటక 
సంగీతం పాడే సామర్థ్యమున్న ఆధునిక కవి. అయితే అతడు 
రాసినవి (పధానంగా వచన గేయాలే. వీటిలో చాలావరకు అనిర్జిష్ట 
లయాత్మక గేయాలే ఉన్నాయి. 


“వీధికాలువను । వ్మిశమించిన 

శ్యనాథుడొక్క-డు । నిశ్యసించినాడు” 

దీంట్లో చతుర[సం ఎట్లా ధ్వనిస్తుందో స్పష్టమవుతోంది కదా. 

నారాయణబాబు వచన కవిత్వం రాసిన ఆద్యుల్లో ఒకడైనా 
అంతకు ముందున్న కవిత్వం మీద నిరసన ధూళి చల్చలేదు! 

a8) “మహాప్రస్థానం” కవితా సంపుటిలో ర, 4 కవితలు 
మాత్రమే వచన కవితా (శేణిలోకి వస్తాయి. మిగతావన్నీ లయాత్మక 
గేయాలే. రచన విషయంలో కాస్త వచన కవితవైపు మొగ్గినా శ్రీశ్రీ 
(పధానంగా మ్మాఠాగేయ కవే. పఠాభిలాగే శ్రీశ్రీ కూడా ఛందో 
నిరసనం చేశాడు. “ఛందస్సుల సర్ప పరిష్వంగం వదిలి” అని *కవితా 
ఓ కవితా లో అనడంతో తృ ప్రిపడక మరింత స్పష్టంగా నిష్టరంగా 
“ఛందో బందోబస్తులన్నీ ఛట్‌ఫట్‌ఫట్‌ మని తెంచి” అని 'కొంటె 
కోణాలు'లో అన్నాడు. దీంట్లోనే “గద్యానికీ పద్యానికి వెళ్ళి చేదాం” 
అన్నాడు. ఈ రెండు (ప్రకటనల్లో ఒకదాంట్లో ఛందోనిరసనం, మరొక 
దాంట్లో సమన్వయ దృక్పథం ఉన్నాయి. ఇంతకూ ఈ నిరసన 
మొత్తం ఛందో వ్య వస్థమీదే. అవి అక్షర గణాలు కావచ్చు, మాత్రా 
గణాలు కావచ్చు. |పభవి అనే తన తొలి కవితా సంపుటి ద్వారా 
పద్యకవిగా అవతరించిన శ్రీశ్రీ తర్వాతి కాలంలో పద్యసన్యాసం 
చేశాడు. కానీ గేయ బహిష్కారం చెయ్యలేదు. “భందస్సుల సర్ప 
పరిష్వంగం అన్నప్పుడు వాటిని పూర్తిగా బహిష్కరించాలనే అర్థం 
రాదు. సడలింపు అవసరమని. పద్యాలకు సంబంధించిన సడలింప్లే 
గేయావలంబనంగా పర్యవసించింది, 

ఇక Blank Verse Bean కవిత్వానికి ఎంతవరకు వర్తి 
స్తుందో చూద్దాం. పాదనియతి లేని, అంత్య |పాసనియతిలేని, అంతే 
కాదు పేరాలుగా స్టాంజాలుగా D8 Sos} Run on lines పద్ధతిని 
శ్రీశ్రీ తెలుగులో సమర్థంగా [SAY Deve. “కవితా ఓ కవితాఃి 
Blank Verse క అద్భుతమైన ఉదాహరణ, ఇది Rhapsody అనే 
ఆవేశపూరిత నిరంతర రచన కోవకు చెందింది. లయబద్ధంగా 
ఉంటూనే ఇది మధ్య మధ్య విరిగినట్టు కనిపిస్తుంటుంది. విరగడం 
ఆభాస. కాస్త ఆగి, ఊపిరి తీసుకుంటే ఆ ఆభాస తొలిగిపోతుంది. 
సమగతిలోనే నడుస్తుంది. చూడండి: 


“నా యువకాశల నవ పేశల సుమగితావరణంలో 

నిను నేనొక సుముహూ ర్తంలో 

అతి సుందర సుస్యంద నమందున 

దూరంగా వినువీధుల్లో విహరించే 

అందని అందానివిగా భావించిన రోజులలో 

NS [Os af SSH 

వెదుకాడే నిమిషాలందున 

నిషాలందున.... .... 

ఎటు నే చూసిన చటులాలంకార పు 

మటుమాయల నటనలో.... 

సీ రూపం కనరానందున 

నా గుహలో కుటిలో చీకటిలో 

ఒక్కడనై (సుక్కిన రోజులు లేవా” 

“నీకై |[బదుకే ఒక .... నిషాలందుని ఇది పరమ వచనం. 
“an రూపం కనరానందున” మళ్ళీ గతి మారింది, చతురసంలోకి 

పోయింది. “నిను నేనొక సుముహూర్తంలో” తర్వాత 4 మాత్రల 
కాలమాగాలి. తర్వాత “....అతి సుందర సున్యందన మందున” ఇలా 
(త్మిసంలో నడుస్తుంది. ఆగకపోతే. బోల్తాపడిపోతాం. గతిభంగం 
జరుగుతుంది. తర్వాత్తర్వాత “ఇంకా నేనేం విన్నానా” అంటాడు. 
ఏ గతికీ లొంగని స్వచ్చంద వచనగతులు (ప్రవేశిస్తాయి. ఇంతలో 
“కడుపు దహించుకుపోయే పడుపుక త్తె రాక్షసరతిలో”. దీనిలో _త్మిసం 
తొంగిచూస్తుంది. ఈ కవితలో ఉన్నది ఒక నిర్దిష్ట లయగతిలో నడిచే 
మాతాభందన్సు కాదు. అట్టా అని పూర్తిగా ఏ గతీ లేకుండా నడిచే 
వచన గేయమూ కాదు. ఇంతకుముందు చెప్పుకున్నట్టు కంచెకు అటు 
వైపు నిర్జష్టలయ ఇటు అనిర్జిష్టలయ ఉన్నాయి. 

ఈ దృష్టితో చూస్తే 2:66. 176086 కు వచన పద్యం సరైన 
అనువాదం కాదు. అది 22056 ౨౦6౫కు అనువాదం కావొచ్చు. 
ఇంతకూ తెలుగులో పద్యమంటే ఉత్పల, చంపకాది వృత్తాలు, 
కందం, తేటగీతి, సీసం లాంటి జాత్యుపజాతులే Sor 

పోతే పఠాభి అన్న వచన పద్యాలు మన ఉత్పలాది పద్యాలకు 
తిరుగుబాట్లని ఎలా అనగలం? పఠాభి కవిత పుట్టకముందే గురజాడ 
పద్యకావ్యాలకు భిన్నంగా గేయఛందస్సుల్లో ఎన్నో గీతాలు రాశాడు. 
ఆ తర్వాత రాయప్రోలు, బసవరాజు, అబ్బూరి, నండూరి, శివశంకర 
PG, కవికొండల లాంటి నవ్యకవు లెందరో పుంఖానుపుంఖంగా 
గేయాలు రాశారు. అయినప్పుడు పఠాభి చేసిన తిరుగుబాటు మ్మాతా 
ఛందస్సులవైనే కదాః పద్యం జోలికి ఆయన MSG: నిజంగా 
పద్యాల నడుములు విరగదన్నాలంటే వాటి యతులనూ, [పాసలనూ- 
ఇంకాపో తే వాటి గణాల పళ్ళే ఊడగొట్టొచ్చు Kor అతనలా 
చెయ్యలేదు. అంతవరకు త్మిస, చతుర్మస, ఖండ, మ్మిశాది గతుల్లో 
సాగిపోయిన గేయాల నిర్దిష్ట గతులమీద గద యెతాడు. అయినప్పుడు 
పద్యాల నడుములు కాదు, గేయాల నడుములే విరగదన్నినట్టు 

లెక్క. ఈ దృష్టితో పరిశీలిస్తే పఠాభి ఉద్దేశించింది, తరువాతి కవులు 
అనుసరించింది వచన పద్యం కాదు; వచన గేయం. వారు తల 
పెట్టింది గేయంలోని మ్మాతాగణ నియమాలనుంచి మాతమే 
విముక్తి. అంటే గేయంలోని మ్మాతాఛభందస్సులకు నిరసనగా 
సడలింపు (Flexibilihy) కోసం చేసిన తిరుగుబాటు పరిణామం 
వచన గేయం. 

ఇక మధ్యేమార్గం. కంచెమీద కూచొని ఇటుముక్కు_ అటుతోక 
అన్నామే అది. వచనానికీ కవిత్వ గుణానికీ మధ్య ఉండే లక్షణం 
Free Verse కుందని Conrad Aiken అన్నట్టుగా చెప్పాను. ఆ 
లక్షణాల్లో కొన్ని తెలుగు ఉదాహరణలు చూద్దాం. శ్రీశ్రీ ఆకాశదీపం" 
తీసుకుందాం- 

“గదిలో ఎవరూలేరు 

గదినిండా నిశ్శబ్దం 

సాయంతం ఆరున్నర 

గదిలోపల చినుకులవలె చీకట్లు” 

ఇది (తిసగతిలో నడుస్తుంది. ఇదే కవితలో- 

“ఖండపరశుగళ కపాల గణముల 

కనుకొలకులలో ఒకటి వలె” అని వుంది. 

ఇది వెంటనే చతురసగతిలోకి ఎగిసిపోయింది. ఆ తర్వాతి 
పంక్తులివి: 

“చూపులేని చూపులతో తేరి 

చూస్తున్నది గది” 

ఇందులో “చూపులేని చూపులతో” మళ్ళీ |త్రిసవాసన కొడు 
తుంది. “తేరి చూస్తున్నది గది” అన్న పంక్తిలో ఆ గతి తేలిపోయింది. 
Aiken ఆన్న నలుపు తెలుపుల నడిమి బూడిదరంగులా ఉందను 
కోవాలి పై పంక్తి. 

మరొక ఉదాహరణ శ్రీశ్రీ దే - 

“ఆ అనే ఆరు పంక్తుల గేయమిది. 

“నిప్పులు చిమ్ముకుంటూ 

నింగికి నే నెగిరిపోతే 

నిబిడాశ్చర్యంతో పీరు, 

నెత్తురు కక్కుకుంటూ 

నేలకు నే రాలిపోతే 

నిర్దాక్షిణ్యంగా 5s,” 

దీన్ని ఏ గతిలోకి ఈడ్వాలో స్థూల దృష్టికి తెలియదు. అయితే 
వచనం లాగానూ లేదు. దీంట్లో నిర్దిష్ట లయగతి లేకపోవడం దీస్ని 
వచన కవిత కోవలోకి చేరుస్తుంది. కానీ- 

‘DS pod + మ్ముకుంటూ; నెత్తురుక +క్కుకుంటూ” అని 
చదువుకుంటే (త్మిసగతిలో కే వస్తుంది. 

ఇక వాక్యవిభజన గురించి. ఇంతవరకు వాక్యవిభజన 
అనేది భావాంశాన్నిబట్టి, లయాంశాన్నిబట్టి, వాక్య నిర్మాణాంళాన్ని 
బట్టి జరుగుతుందని ఇంగ్లీషు విమర్శకులు వెలిబుచ్చిన అభి ప్రాయా 
లను చెప్పాను. మాటల విరుపులను బట్టి, వస్తువుకు అనుగుణమైన 
వాక్య నిర్మితిని బట్టి కవితాపంక్తులు రూపొందుతాయని అనుకుందాం. 
ఈ కొలమానంతో వచన పద్యాల తొలి (పవ ర్తకుడు పఠాభి కవిత 
“భోగందానా” పరిశీలిద్దాం. 

“ముదాసు నగరమః నీమీద బ్రూబ్బాక్‌ 

సిరాలాగ పడింది రా|త్రి- 

మింటు స్టీ)టు కిటికీలలోన మినుకు మినుక్కు 

మనుచున్నవి దీపికలు కనుగీటుచున్నయ్నన్నట్టు.” 

ఈ ఉదాహృత భాగంలో “బ్రూబ్దాక్‌' తర్వాత “సిరా 
రాయకుండా రెండోపాదంలోకి దాన్ని ఎందుకు లాగినట్టు? (ప్రాధాన్యం 
సిరాకా లేక బ్లూబ్లాక్‌ కలర్‌కా? రతిని వర్ణించేటప్పుడు నీలి నలుపు 
రంగును పౌం645 లోకి తేవాలిగానీ సిరాను కాదు. మూడో పండి 

“మినుకు మినుక్కు.'తో పూర్తవుతుంది. “మనుచున్నవి'తో నాలుగో 
పంక్తి మొదలవుతుంది. ఈ తుంట విరుపుతో కవి ఏ ప్రయోజనాన్ని 
సాధించినట్టు? 


అలాగే “ఆరోజు అనే పఠాభి కవితలో కూడా “నా గుండి 
యలో కూడా” అనే వాక్యాన్ని “నా గుండియి ఒకపం క్తిగా “లోకూడా 
ఒక పం క్రిగా విరిచి రాయడం ఉంది. ఇలా చాలా ఉదాహరణలివ్వొచ్చు. 
అప్పటి సాంప్రదాయిక వాక్యనిర్మాణ రీతిని ఓ కుదుపు కుదపాలనే 
కొత్త ఊపుతప్ప ఈ ప్రయోగం సాధించిన విశేషమేమీ లేదనిపిస్తున్నది. 
తర్వాతి [Siow చచనకవు లెవరూ ఈ పద్దతిని అనుసరించ లేదు. 
eee భావాన్నిబట్టే వాక్యాలను పూర్తి వ జేర. ఆరుద త్వమే 
వాహంలోని “వెండ్యులం, ఉపనదులు, నీటి గడియారం” లాంటి కవిత 
లను ఇందుకు ఉదాహరణలుగా చూపొచ్చు. 


ఆంగ్లకవి Charles Olson వచన కవితలోని వాక్యనిర్మా 
ణానికీ, శ్వాస లయకూ ముడివేసినట్టు లోగడ చెప్పాను. దాని మీద 
వచ్చిన విమర్శలను కూడా (పస్తావించాను. శ్వాసను లయను కొలత 
బద్దగా తీసుకుంటే సాగేపని కాదు. ఉదాహరణకు-మళ్ళీ శ్రీశ్రీ ఆకాశ 
దీపమే తీసుకుందాం. 

“దూరాన నింగిమీద తోచిన ఒకచుక్క- 

మిణుకు చూపులు మెలమెల్లగా విసరి 

గదిని తలపోతతో 

కౌగిలించుకొంటున్న ది” 

ఈ వాక్యాన్ని గబగబా చదివేస్తే తప్ప ఒక శ్వాస వరస 
పూర్తికాదు. “త్వమేవాహం” లోంచి మరో ఉదాహరణ. 

“స్వల్పమైన అవకాశాలతో స్వల్పమైన ఆశయాలతో 
అల్పమైన జీవితాన్ని జాపోరుస్తూ ఈడుస్తూ పొద్దున్నే బద్దకంగా 
న్మిదలేచి తొందరగా ఆఫీసు మొగాన్ని తగిలించుకొని భయవడుతూ 
ఉద్యోగాన్నీ నిర్వేదాన్నీ పొదుగుతూ నీరసంగా ఇల్లు చేరుకొని 
అయాసంగా న్మిదపోతూ ఇలాగే ఇలాగే ఊపిరి పీలుస్తారు వీళ్ళు.” 

ఎంత వేగంగా ఏకబిగిన చదివినా ఈ వాక్యం పూ ర్తయ్యేసరికి 
ఊపిరితెగిపొయ్యే పమాదముంది. ఈ శ్వాసఖండకాలమానంతో 
కొలిస్తే అంతుపట్టని ఉదాహరణలు చాలా వున్నాయి. శేషేంద 
“Saino పర్వం” లోని పంక్తులు- 

“ఒక సముదాన్ని మరో.సముదమే అర్థం చేసుకుంటున్న 

దూరపు దిగంతరేఖ అంచుల్ని ఎప్పుడూ నములుతూవున్న ఈ 

సముదాన్ని కానానేను? అందుకేనేమో సము|ద లోకాల్నించి 

వచ్చి 
వాన చినుకులు వాటి మిసమిసలాడే దేహాల్ని మామిడికొమ్మతో 
రుద్దుతూ నన్నే చూస్తున్నాయి; కిటికీలోంచి ఇవాళ ఒక 
అనిర్వచనీయ సంతృ ప్రితో” 

ఈ వాక్య నిర్మాణం ఒక పాదంలోనుంచి మరోపాదంలోకి 
చొచ్చుకుపోయే రీతిలో వుంది. దీన్ని కవితావచనం అనాలా? వచన 
కవిత అనాలా? 

అజంతా “అగ్నిస్పర్శ” కవితలో ఇలా ఉంది. 

“వైరుధ్యాలను వెన్నెముకగా ధరించిన నేను ఎడారిలో వానజల్లు 

రహస్యాన్ని ఏనాడో మౌనంగా స్వీకరించాను” 

దీంట్లో “వానజల్లు రహస్యాన్ని' అనే పద బంధాన్ని వానజల్లు 
దగ్గరే ఆపి, రహస్యాన్ని కొత్త పాదంతో ఎత్తుకోవడంలోని రహస్య 
మేమిటో బోధపడదు. 

ఇక వచన కవితలోని అనిర్జిష్ట లయాత్మకత. నిర్దేశం లేని, 
ఇదమిళ్ధమైన ఖచ్చితమైన గుర్తులు లేని అనిర్జిష్టల యాత్మ కత. ఈ 
అనిర్దిష్టలయాత్మకతలో ఒకటి అనిర్జిష్ట వాక్యలయ. అంటే మొత్తం 
వాక్యసముదాయం ఒక గేయగతిలో నడిచినా అక్కడక్కడ కొన్ని 
మ్మాతలను లోపింపజేసి వచన కవిత్వంలా రూపొందించడం. ఉదా 
హరణకు శ్రీరంగం నారాయణబాబు “లెండోయ్‌ బుషులు” కవిత, 

“కనురెప్పల సెజ్జలమీద కళ్ళజోడు ముక్కుతోడ వ్యభిచరించె, 

నట్టింట్లో చిల్లువడిన మజ్జిగ కుండా కవ్వం 

వీకటి "శ్చ ప్పే Para, 

కుళ్ళిపోయిన కూర గ్రాయలు, 

కునికిపాట్టు పడుతుంటే 

టమాటాపండు మాంసం ముక్క కలిసి 

Seow సంధ్యారాజ్యం చేస్తున్నాయి” 

వై కవితలో నేను గీట్టుపెట్టిన నాలుగయిదుచోట్ట మ్మాతల 
Sew ు చేస్తే అది (ల్మిసగతిలోకి దిగుతుంది. 

ఆరుద్ర “త్వమేవాహం'లోని “వేదనాశకలంిలో- 

“మన మానవసమాజమొక పూరా విప్పారినపుష్పంి 

అంటూ ఓ దీర పాదం |క్రిస్లగతిలో నడిపించి, వెంటనే- 

“అట్టడుగున పర్మిశమించే జనావళి 

మనకందరికీ రక్షక పత్రావళి” 

అంటూ ఆ గతికి లొంగని స్వచ్చంద వచన గంధగతులు 
(ప్రవేశ వెడతాడు. 

ఇది అచ్చమైన గేయమూ కాదు, వచనగేయమూ కాదు, ఆంగ్ల 
విమర్శకు డన్నట్టు దీని అడుగులుకూడా కంచెమీద. అటు నిర్దిష్టలయ, 
ఇటు అనిర్దిష్టలయ. 

ఇక చివరగా ద్విపాదలయను గురించి చూద్దాం. 

రెండు పాదాల్లో ఒక భావాన్ని పూర్తి చేయడం ద్విపద 
సంప్రదాయం. ఉర్దూ “షేరో లలో ఇదే వుంటుంది. తెలుగులో అంత్య 
(పాస నియతిలో రెండు పాదాలను లయాత్మకంగా నడిపించే పద్ధతి 
వుంది. దానిలోని నిర్గిష్టలయను కాస్తా సడలించి, అంత్య|పాసలు 
బిగించి చెప్పే ధోరణి ఆధునిక కవుల్లో వుంది. ఇది ఆరు]దలో, 
కుందు ర్తిలో అధికంగా వుంది. 

ఆరు ద- 

“నా బాధే నా (ప్రేయసి- 

అది స్వర్గాదపి గరీయసి” అంటాడు. సమపాదకంగా లేకున్నా, 
(త్మిసగతి గంధం దీంట్లో వుంది. వైగా అంత్యప్రాస బిగింపు. 

కుందుర్తి ఇలాంటి పయోగాలు చాలా చేశాడు. 

“పంజరాఎ అధికోత్పత్తికి ప్రణాళికలు వేస్తారు 

మంచినీళ్ళ బావుల్లో మందుకలిపి తాగిస్తారు” 

అదే కవితలో- 

“వికసించిన వేకువలో పూసిన ఉదయం పువ్వు 

చరిత్ర వెదవులమీద తొలిసారిగ విరిసిన నవ్వు" 


“మనిషికంపే అనే మరో కవితలో ఎత్తుగడలోనే- 

“నిజానికి మనకంటే ఆవేనయం 

మనిషి |క్రూరజంతువని పాపం వాటికి భయంి 

వైన ఇచ్చిన మూడు ఉదాహరణల్లోనూ (త్మిసగతే అనిర్జిష్టంగా 
కనిపిస్తున్నది. 

ఇప్పుడు వక్తృత్వ లయ గురించి చెబుతాను. ఒక పదాన్ని 
పునరావృతం చేసి నొక్కినొక్కి- చెప్పడమూ, ఒక |క్రియాపదాన్నే 
తిప్పితిప్పి చెప్పడమూ, ఒక (ప్రశ్నను మళ్ళీ మళ్ళీ లేవనె త్రడమూ 
ఇలాంటి లక్షణాలు వకృత్యంలో కనిపిస్తాయి. 

“ధరలు పెరుగుతుంటే, అవినీతి వెరుగుతుంచే, అక్రమాలు 
పెరుగుతుంటే, దౌర్జన్యం పెరుగుతుంటే ఏంచేస్తున్నాం వనం." 


ఉ త్తేజకర, ఉదేకభర (పసంగాళ్లో ఈ ధోరణి తరచుగా 
చూస్తుంటాం. కవిత్వంలోనూ వక్తృత్వ ధోరణి అనివార్యంగా దూరు 
తుంటుంది. కొందరు ఉద్యమ కవుల్లో దీని (ప్రభావం అధికం- పాట 
వరకు, అభ్యుదయ గీతం వరకు వక్తృత్వ ధోరణి ఉండడం సహజం. 
ఇది వచనకవితలోకూడా బలమైన అడుగులతో (ప్రవేశించింది. శివారెడ్డి 
'భారమితి'లోని ఓ కవితలో ఎత్తుగడే ఇలా వుంది: 

“ఆయుధాల్‌ తెచ్చుకో 
నిదరనడిగి తెచ్చుకుంటావో 
మెలకువ నడిగి తెచ్చుకుంటావో 
రాతి నడిగి తెచ్చుకుంటావో 
పగటి నడిగి తెచ్చుకుంటావో 
గుట్ట నడిగి తెచ్చుకుంటావో 
చెట్టు నడిగి తెచ్చుకుంటావో” 


“తెచ్చుకుంటావో' అనే |క్రియాపదం ఈ కవిత చివర్లో కూడా 
మూడుసార్లు కనిపిస్తుంది. అలాగే “భూమ్మీద పాదం మోపుతావు” 
అనే కవితలో- 


“భూమ్మీద పాదం మోపినప్పుడే 

మనిషి పచ్చతనాన్ని చూడగలవు 
భూమ్మీద పాదం మోపినప్పుడే 

మనిషి గర్జనల్ని వినగలవు 
భూమ్మీద పాదం మోపినప్పుడే 

మనిషి ఆకలి జంతువుల్ని చూడగలవు 
భూమ్మీద పాదం మోపినప్పుడే 

మనిషి పర్వత సమూహాల్ని చూడగలవు” 


ఇలా నాలుగు వాక్యాలు ఒకే రకం పద సముదాయాల 
సిమెటీతో కదను తొక్కుతాయి. ఇది గేయ రచనల (మౌఖిక 
రచనలు, బ్యురకథలు వగైరా) (ప్రభావమే అని స్పష్టమౌతుంది. 
అంతటితో ఆగక Walt Whitman, Allen Ginsberg లాంటి 
అమెరికన్‌ కవులు ఇలాంటి పునరుక్త పాదాలను, పదబంధాలను 
కొల్పలుగా ప్రయోగించిన విషయం కూడా గుర్తుకు తెచ్చుకోవాలి. 

ఇక సంవాదలయ లేదా సంభాషణలయ గురించి. సంవాద 
రూపంలో ఉండే వాక్యాల కూర్పులో లయాత్మకత కనిపిస్తుంటుంది. 


సాధారణ సంభాషణల్లో కూడా ఈ లయ స్పర్శ అగుపిస్తుం 
టుంది. జానపదగేయాల్లో సంవాదాత్మకమైన దరువులు (చెంచులక్ష్మి 
కథల్లాంటి గేయకథల్లో) చాలా వున్నాయి. “ఎక్కడికే ఎక్కడికే 
పిల్లా” లాంటి కొంచె |పశ్నలు, వాటికి గడుసు సమాధానాలు మనకు 
కొ తకాదు. 

శ్రీశ్రీ మహా ప్రస్థానంలో “పరాజితులు'లో (ప్రశ్న సమాధానా 
లున్నాయి. అవి స్పష్టమైన మా(తాఛందస్సుల్లో సాగిపోయాయి. 

“అలసిన కన్నులు కాంచేదేమిటి? 

తొణకిన స్వప్నం 

తొలగిన స్వర్గం” (చతుర స్తం) 

దీనికి ముందున్న అవతలిగట్టులో ఈ నిర్జిష్టలయ లేదు. 
చతుర్వస స్పర్శ ఉంది. కానీ వచనకవితగా ఉద్దేశించిన పంక్తులే 
అవి, 


మొదటిది “ఇవేమిటీ వింతభయాలు 
ఇంట్లో చీకటి.” 

చివరిది “ఎచటికి పోతావీరా తి 
అవతలి గట్టుకు” 

ఈ ధోరణి నిత్యజీవిత సంభాషణల్టోనూ ఉంటుంది. ఉదా 

హరణకు: 

“ఎప్పుడొ సివి? 

ఇప్పుడే, 

అంత బాగున్న రా? 

బాగున్నరు 

నీ కొడుకు బాగున్నడా? 

ఏీరంకొతుకోపోః 
యాడికి పోయిండు? 
eS) © కల్సిండు.” 


ఈ రకంగా నిర్జిష్టలయ లేని వాక్యసముదాయాన్ని ఎన్నో 
వర్గాలుగా విభజించి చూపోచ్చు. అయితే పలికిందల్లా ఏదో ఒక గేయ 
గతీలోకి ఈడ్చుకు వచ్చే [ప్రయత్నం కాదిది. వత స్వచ్చంద 
గతిలో చెప్పాలనుకున్నా వచనంలా నడిచే కవితాపంక్తుల్లో గేయ 
గుణం ఏదో ఒక రూపంలో (పవేశించక తప్పదని చేసిన — 
మలార్మే అనే (ఫెంచి మహాకవి ఒకటికి మించిన శబ్దాలు కలిస్తే 
పద్యమే ఆవుతుందన్నాడు. పం క్రికోరకంగా “లయ” 
విషయం ఇంగ్లీషు విమర్శకులు eae ఒప్పుకున్నారు. మన (ప్రాచీన 
గద్య లక్షణజ్ఞులు తాళగంధి వృత్తాలను పేర్కొన్నారు కదా! 


మన తొలితరం వచన కవుల్లో చాలావరకు పద్యం, గేయం 
రాసినవాళ్ళు కాబట్టి “అయి స్పర్శ అధికంగా వుంది. శ్రీశ్రీ, ars 
పఠాభి, ఆర్ముద, కుందు ర్తి---వీళ్ళు పద్యగేయరచనా మర్మజ్ఞులు, నా 
వచన కవితల్లో కూడా లయాత్మక పంక్తులున్నాయని కొందరు 
అనడానికి మూలం ఆ నేపథ్యమే. 

ఇటీవలి తరం కవితల్లో ఈ గుణం అంతగా లేదు. ఏ పాళ్ళలో 


వుందో పరిశీలించడానికి ఈ కాలవ్యవధి చాలదు. ముందు ముందు 
శోధించాలి. 


* చుట్టారా ఈవీరించుకుని వున్న. 
His అట్టుకుంటూ కల 
క్వంటి, ప్రయత్షింబి ఎంటో చళ్ల 
go వెక్తిగించోణం మంజధ్రీ* 





Telugu Kavita: Layatmakata, Dr. C. Narayana Redd, 





“ ఏ కవిత్వమైనా మొట్టమొదట, (ప్రాథమిక దశలో మాతా 
ఛందస్సులోనే రూపొంది ఉండాలి. కాల ఖండాల నియతిని బట్టి ఏర్పడే 
తాళాల అంతర్గత మైన కాలరూప లయ ఆ అభివ్యక్తికి (ప్రాతిపదిక అయి 
ఉండాలి. ఆ తరువాత మానవ మేధా నిర్మితమైన ఛందస్సులు విషమ 
స్తమగతుల్లో వివిధ (ప్రయోగాల్ఫుగా సాగి ఉండవచ్చు. కానీ, మనం వాటి 
మౌలిక రూపాలను, లేదా , (ప్రాతిపదికలను పరిశీలింపగలిగితే నియత 
కాలఖండ రూపలయాత్మక మా[తాఛందస్సులు (ప్రసన్నం కాగలవని నా 
విశ్వాసం. సమస్త భాషల్లో కవిత్వ సృష్టికి, ఛందస్సృష్టికి మూలం 
మో(తాఛంద సే ఎ అయి వుంటుందని నా కనిపిస్తుంది. 

నా అభ్మిపాయం (ప్రకారం - ఏమం[తమైనా oa > ఖోకమెనా 
సరే, ఏ పద్యమైనా 3G, 9 గేయమైనా సరే అది ఒకనాడు తాళబద్ధంగానే 
ఉద్భవించి ఉండాలి. గానం చేయబడి ఉండాలి. అయితే వాటిని (క్రమంగా 
మానవుడు తన బుద్ది వైశారద్యం వలన, ఆలోచనాపరిధి విస్తృతి వలన, 
(పయోగ (పీతి వలన అపురూప సృష్టులుగా మలచటానికి ప్రయత్నించాడు. 
మరో రకంగా చెప్పాలంకే - వాటికి అక్షర గణాల ఛందస్సుల దుస్తులు 
తొడిగి వాటి సంచారాన్ని సీమితం చేయడానికి పండితులు (ప్రయత్నించారని 

నా Ger. — Rao, 


ఈ (ప్రధానమైన ఇతివృత్తంతో “తెలుగు కవితఃలయాత్మకత' అనే 
అంశం మీద ఆచార్య సి. నారాయణరెడ్డి గారిచ్చిన ఉసన్యాసలహరి యువభారతి 
రజతోత్సవ వ్యాససంపుటిగా రూపొందింది. 


పద్య గేయ వచన కవితలలో లయను ప్రాణచై తన్యంగా నిలిపి 
బహువిధ (పయోగాలు చేసిన, చేస్తున్న మహాకవి సి.నా.రె. గారి అభినవ 
సిద్దాంత (ప్రతిపాదన ఈ రచన. 

